

$$\frac{13}{4}$$

بِسْمِ اللّٰهِ الرَّحْمٰنِ الرَّحِیْمِ

نقش آغاز

کیسا بلانکا میں چوتھی اسلامی سربراہ کانفرنس سے صدر پاکستان جناب جنرل محمد ضیاء الحق صاحب نے جس جرات و اخلاص اور جس درد و سوز سے خطاب فرمایا اور جس انداز سے ملت مسلمہ کی دکھتی رگیوں پر ہاتھ رکھا، زخموں کو چھیڑا اور فاسد مادوں کی نشاندہی کی، اس پر جناب صدر پاکستان اور پوری پاکستانی قوم کو خدائے بزرگ و برتر کا شکر گزار ہونا چاہئے۔ کہ سینوں کو حق کیلئے کھولنا اور زبانوں پر حق بات جاری کرنا بھی خالص اسی کی توفیق پر منحصر ہے۔ عرب و عجم کی تفریق اور قومیت و وطنیت کے بت پر ضرب کاری لگا کر صدر پاکستان نے اسلام کی حقیقی روح کو اجاگر کر دیا اور دائیں بائیں کے ٹیڑھے اور گمراہ کن راستوں کو چھوڑ کر یکلخت محمد عربی علیہ السلام کے خطِ ستیم کو اپنانے کی بات کر کے انہوں نے عالم اسلام کو اس کا بھولا بھٹکا راستہ دکھلایا۔ اتحاد و تقاضا میں اسلامی کیلئے مرحوم شاہ فیصل کے بعد یہ دوسری آواز تھی جو عالمی سطح پر بڑے شہر و مد سے بلند ہوئی۔ مگر کیا اس ایک خطاب سے پاکستان اور اُس کے حق گو اور سچی جو صدر کی ذمہ داری ختم ہو گئی؟ ہرگز نہیں۔ صدر پاکستان نے اس خطاب سے اپنے آپ اور پوری قوم کو ایک عظیم چیلنج کے سامنے کھڑا کر دیا ہے۔ اب اسلامی دنیا کی نظریں زیادہ شہر و مد سے ہماری طرف اٹھیں گی یہ اگر پوری ملت کے دل کی آواز تھی تو اس پر لبیک بھی سب سے پہلے ہمیں ہی کہنا ہوگا۔ اور عملی طور پر عالم اسلام کی رہنمائی کرنا ہوگی۔ یہ خطاب اگر ایک طرف، دوسری طرف آواز ہے تو دوسری طرف دنیا کی سپر طاقتوں بالخصوص امریکہ اور یورپ کیلئے خطرہ کی گھنٹی بھی کہ وہ اپنے سیاسی مقاصد و مفادات کیلئے جس قدر بھی ہم سے قرب و محبت کی پینگیں بڑھائیں مگر عالم اسلام کے کسی گوشہ سے وہ ایسی کوئی آواز سننے کی روادار نہیں ہیں جو واقعی مسلمانوں کو ان کا بھٹکا ہوا راستہ بتا دے اور انہیں اتحاد و یگانگت اور اسلام سے حقیقی وابستگی کا ذریعہ بن سکے۔ شاہ فیصل مرحوم ملت کے ترجمان بن کر ابھرے تو یہ آواز یورپ نے جلد ہی بند کرادی۔ ہمارے صدر محترم اس میدان میں جتنا بھی جوش، دلولہ اور مؤمنانہ عزم سے قدم اٹھائیں امریکہ اور یورپ اسے اتنا ہی حدود سے تجاوز اور "گستاخانہ جسارت" سمجھ کر ان قدموں کو توڑنے اور اس آواز حق کو خاموش کرانے کے درپے ہوں گے۔ (ولانعلہا اللہ) اس تقریر کے بعد انہیں اس نقطہ نظر سے بھی نہایت محتاط اور بیدار رہنا ہوگا۔

★

چوتھی اسلامی سربراہ کانفرنس میں صدر پاکستان کی تقریر کا فوری طور پر جو نہایت مفید و نتیجہ خیز ہوا اور اسلامی تنظیم میں مصر کی دلپس کیلئے راستہ ہوا رہنا چاہتا اور ہمیں خوشی ہے کہ اسلامی تنظیم نے اس مسئلہ میں نہایت حقیقت پسندی

اور دانش مندی کا مظاہرہ کیا کہ تنظیم جوڑنے کیلئے ہوتی ہے توڑنے کے لئے نہیں اور بالفرض کوئی صبح کا بھولا گھر واپس آنا چاہے تو اسے روکا نہیں جاسکتا۔ مصر ہمارا ایک عظیم اسلامی ملک ہے۔ عالم عرب میں تو اسے ریڑھ کی ہڈی کی حیثیت حاصل ہے۔ اگر اسرائیل کے سلسلہ میں کوئی پالیسی قابل تحسین نہیں تو باقی عرب ممالک بلکہ ساری اسلامی دنیا بالخصوص لیبیا، شام، جنوبی یمن کا کردار کون سا قابل رشک اور قابل فخر ہے۔ جب مرمک کے جینا ہی سارے عالم اسلام نے نشیوہ بنا لیا ہے تو کسی ملک کے انفرادی مسئلہ کو باہمی نظم و اجتماع میں رکاوٹ نہیں بننا چاہئے۔ پچھلے دسمبر میں ہمارے پارلیمانی وفد کا دورہ مصر بھی غیر شعوری طور پر دیگر محرکات ربط و تجدید کے علاوہ اسلامی تنظیم میں مصر کی واپسی کے مقدس مشن کا جذبہ لئے ہوئے تھا۔ اور ہمیں بے حد خوشی ہے کہ الحجۃ اللہ بہت جلد عالم عرب کا عظیم رکن مصر اپنے عظیم اسلامی برادری میں دوبارہ شریک ہو رہا ہے۔ اس دورہ کے بعد اس مشن کی تکمیل کی سعادت کا زیادہ حصہ بھی پاکستان کے صدر کے نصیب میں آیا جس پر پاکستانی قوم بجا طور پر فخر کر سکتی ہے۔



خلیج نامہ کے حوالہ سے اخباری اطلاعات کے مطابق عرب الامارات کی ایک اہم ریاست ابو ظہبی کے وزارت مذہبی امور و اوقاف نے اپنی ریاست میں قادیانیوں کی ہر قسم تنظیم اور کلب وغیرہ پر پابندی لگائی ہے۔ اعلان میں عوام کی توجہ تنظیم اسلامی کانفرنس کے اس فیصلہ کی طرف مبذول کرائی گئی ہے۔ جس پر قادیانیوں کو غیر مسلم قرار دیا گیا ہے۔ اور کہا گیا ہے کہ قادیانی استعماری طاقتوں سے تعاون کرتے ہیں اور مسلمانوں کو گمراہ کرنے کیلئے اسلام کا نام لے کر اسلامی شریعت کے خلاف کام کرتے ہیں۔ اس طرح قادیانیوں کو ابو ظہبی میں دین کرنے کی بھی ممانعت کر دی گئی ہے۔ نیز کہا گیا ہے کہ قادیانیوں کی کسی بھی تنظیم کی طرف سے جاری کردہ کسی سرٹیفکیٹ، سند یا کسی بھی دستاویز کو قبول نہیں کیا جائے گا۔ ہم عرب اسلامی ریاست کے اس فیصلے کا تہ دل سے خیر مقدم کرتے ہوئے ریاست ابو ظہبی کو زبردست خراج تحسین پیش کرتے ہیں اور عالم اسلام بشمول پاکستان کی توجہ رابطہ عالم اسلامی کی اس اہم اور مفصل قرار داد کی جانب بھی مبذول کرانا چاہتے ہیں جو اس نے حال ہی میں جاری کر دئی ہے۔ اور جس میں اسلامی ممالک اور مسلمانوں کو قادیانیت کے سلسلہ میں غفلت اور ملامت پر سختی سے تنبیہ کی گئی ہے۔ اور اس کے علاوہ اور درپردہ اسلام دشمن سرگرمیوں کی نشاندہی کی گئی ہے۔ قادیانیت کے سلسلہ میں پاکستان کی ذمہ داری سب سے اہم اور بڑھ کر ہے کہ اس شجرہ خبیثہ کو پھیلنے پھولنے کے مواقع بھی بدقسمتی سے اسی سرزمین میں میسر آئے تھے اور یہاں سے پھیل کر یہ آکاش میں اسلامی دنیا کو مسموم اور مفلوج کرنا چاہتی ہے۔ ۱۹۶۴ء کے آئینی فیصلہ کے بعد اس سلسلہ میں قطعی اور واضح قانون سازی وقت کا فوری تقاضا ہے۔ جبکہ موجودہ حکومت اسلامی انقلاب کیلئے کوشاں بھی ہے اور اس کے سربراہ بڑے حتمی قطعی اور واضح انداز میں اس فرقہ اور اس کے سربراہ کے کفر و ارتداد

کے بارہ میں لگی لپٹی بغیر اعلانات بھی کر چکے ہیں۔ یہ بڑی ستم ظریفی ہوگی کہ اسلامی بیزنری کے دیگر ممالک تو اس غلاظت سے اپنے دامن کو بچانے کی تدابیر اختیار کر رہے ہوں مگر تعفن کا یہ گٹر ارضِ پاکستان میں برابر ابقا رہے اور اسکی سڑاند سے پوری اسلامی دنیا متاثر ہوتی رہے۔ کیا آقاؐ سے دوجہان سے محبت اور وابستگی اور نائوس ختم نبوت سے گردیدگی کا کوئی تقاضا بھی ہوگا یا صرف زبانی جمع خرچ ہی سے ہم عناد اللہ اپنی ذمہ داریوں سے سبکدوش ہو جائیں گے۔

★

وسط جنوری میں اسلامی مملکت پاکستان کے سب سے بڑے شہر میں نمائش ہوئی۔ اخلاقی قدروں کی؟ جسمانی کمالات کی؟ اسلامی اوصاف و امتیازات کی؟ جی نہیں کتوں کی نمائش ہوئی۔ منصف انگلینڈ سے آیا تھا جو کتا پرستوں کا قبلہ عقیدت ہے۔ ان کتوں کے مالکان بھی کوئی ہمہ شما اور بازاروں میں چھینے چلانے والے چرسی بھنگی نہیں تھے بلکہ بڑے بڑے جنادری اور یادش بخیر پہلے پیلیز پارٹی کے دماغ اور اب نام نہاد تحریک استقلال کے عقل کل اور صف اول کے قائد جناب جے لے رحیم جیسے لیڈر جو اپنی کتیا جو لیا نہ کیسا تھ ایسے وابستہ ہو چکے ہیں جیسے تاریخ میں پہلی عجزوں اور شیریں فرہاد کو یاد کیا جاتا ہے۔ بیشتر کتوں کیسا تھ انکی مالکین بھی تھیں اور اخباری اطلاعات کے مطابق ایک کتے نے اپنی مالکن کیسا تھ برسر عام وہ حرکت کی کہ حضور اقدس صلی اللہ علیہ وسلم کے ارشادات کی تصدیق ہوگئی کہ تم یہود و نصاریٰ کے ہر ہر طریقے کی پیروی کرو گے، گوہ کے بل میں وہ گھسیں گے تو تم بھی ایسا کرو گے اور بھرے راستوں میں کتوں اور سوروں کی طرح سفلی جذبات کی تسکین سے بھی نہیں شرمناؤ گے۔ سورا اور کتوں سے یہ عشق و محبت یہ مصاحبت اور معاشرت اگر ایسے لوگوں کے افکار و اذہان کیسا تھ انکے اعمال و کردار بھی انہی جانوروں کے عادات و خصائل میں رنگ نہ جاتے تو یہ فطرت سے قطعاً بغاوت ہوتی۔ پھر افسوس ان لوگوں پر انہی کتا پرست انسان نما کتوں کی قیادت و سیادت کیلئے "سیاست و جمہوریت" کے خوشنما ناموں میں سرگرم عمل ہیں اور پھر اسے نام بھی جہاد اور قربانی کا دیتے ہیں۔

★

پچھلے دنوں فیصل آباد کے حضرت مولانا تاج محمود صاحب مرحوم مدیر ہفت روزہ لولاک کا سانحہ وفات پیش آیا مولانا مرحوم ان مجاہد علماء میں سے تھے جن کی ساری زندگی ملت مسلمہ کی سرخروئی آزادی، مظلوموں کی حمایت، حتیٰ کے فروع اور اہل باطل کے تعاقب میں بسر ہوئی۔ مولانا مرحوم جہاد آزادی میں اپنے اکابر کے سپاہی رہے۔ پھر زندگی کا اہم مشن "تاجدار ختم نبوت خاتم الرسل علیہ الصلوٰۃ والسلام کے تاج و تخت ختم نبوت کا دفاع بنائے رکھا۔ وہ مرزاہوں کا بڑے تدبیر، تحمل اور ٹھوس منصوبوں سے مقابلہ کرتے رہے یہی ان کا اور ٹھنا بھونا تھا۔ پچھلے دنوں اسلام آباد کے علمائے کتبہ نشین میں ان سے آخری ملاقاتیں رہیں وہ ایک طرف قادیانیوں کے بارہ میں فکر مند تھے تو دوسری طرف اتحاد بین المسلمین کیلئے بے چین اور مضطرب منروہین کے ہجوم میں سرراہ جب بھی ملے انہی امور پر گفتگو کرنے لگتے۔ چائے کھتے

واقعہ میں کچھ لوگوں کو صدر پاکستان سے مدافحہ اور مختصر ملاقات کا موقع مل جاتا۔ مولانا مرحوم کو بھی ڈالس پر جا کر صدر سے گفتگو کی نوبت آئی۔ میں اتفاقاً اس وقت پاس ہی کھڑا تھا، ان کی صدر پاکستان سے جو بات ہوئی تو وہ بھی قابضیت کے بارہ میں تھی وہ بڑے درد و سوز سے صدر پاکستان کو اسم قریشی کے اغوا کے مسئلہ پر توجہ دلا رہے تھے اور صدر پاکستان اس سلسلہ میں ہر طرح کی تحقیقات کا ذکر کرتے رہے۔ مگر مولانا مرحوم کی آخری مصافحہ تک یہی تقاضا تھا کہ اصل ملزم مرزا طاہر کو شامل تفتیش کئے بغیر نتائج برآمد نہیں ہو سکیں گے۔ یہی گویا ان کی آخری وصیت تھی اور آخری نصیحت بھی کہ دین نصیحت ہی کا نام ہے۔ اور ان لوگوں کا ارباب اقتدار سے قرب و بعد اور دوستی اور عداوت صرف اور صرف اللہ کی رضا کیلئے ہوتی ہے۔

مولانا تو چلے گئے مگر یقین ہے کہ داور عشر کی خوشنودی اور شافعہ محشر کی شفاعت کی زار و راہ ساتھ لیکر گئے ہوں گے اور خلعت ختم نبوت کی حفاظت کے صلہ میں ان لوگوں کو خلعتِ رضا سے نوازنا رب کریم کی غیرت کا تقاضا ہے۔ کہ وہ سب سے بڑھ کر غنیور ہے۔

واللہ یعلم الحق وهو یهدی السبیل

محمد الحق

وضو تو تم رکھنے کے لئے ہوتے ہیں ابہت
منہ زوری ہے ہر مسلمان کی کوکبش
ہونی چاہیے کہ اس کا وضو قائم رہے۔

سروس شوز

پائیتلا۔ دلکش۔ موزوں اور
داہمی نرغ پر جو تے بن سانی
ہتے



سروس شوز

فدفا حسین فدفا فدا

صحبتے با اہل حق

شیخ الحدیث مولانا عبد الحق صاحب کی مجلس میں

کہا تم سے اجتناب صغائر
کے عفو کا ذریعہ ہے

فرمایا۔ اللہ رب العزت کا ارشاد ہے۔
ان تجتنبوا کبیر ما تنہون عنہ نکفر عنکم سیئاتکم وندخلکم

مدخلاً کریماہ (النساء)
ترجمہ۔ اگر تم بچتے رہو گے ان چیزوں سے جو گناہوں میں بڑی ہیں تو ہم معاف کریں گے تم سے چھوٹے گناہ تمہارے اور داخل کریں گے تم کو عورت کے مقام میں۔
حضرت شیخ الہند فرمایا کرتے تھے کہ زنا گناہ کبیرہ ہے۔ اور اس کے دواعی صغائر ہیں۔ مثلاً غیر محرم عورت سے تعلقات استوار کرنا۔ بد نظری میں مبتلا ہونا۔ غیر محرم کے پاس بدایا و تحالف بھیجنا۔ اور گفتگو کرنا۔ اور اس کے پاس آتے جاتے رہنا وغیرہ یہ سب گناہ ہیں۔ اور صغائر ہیں۔ جب انسان ان امور کو کر گزرتا ہے تو کبیرہ (زنا) تک پہنچ جاتا ہے۔ اب ایک شخص ہے۔ جسے زنا پر قدرت حاصل ہو گئی ہے۔ کوئی مانع اور رکاوٹ موجود نہیں۔ لیکن ایسی حالت میں وہ خدا کے خوف کو دل میں لاکر خود کو زنا سے روک لے۔ گویا اس نے کبیرہ سے اپنے کو محفوظ کر لیا۔ اب اس سے قبل اس نے جس قدر صغیرہ گناہ اور زنا کے دواعی کا ارتکاب کیا تھا اللہ تعالیٰ سب معاف فرما دیں گے۔ اللہ رب العزت کے ارشاد گرامی "ان تجتنبوا کبیر ما تنہون عنہ" کی مراد بھی یہی ہے۔

من قال انا وقع فی العنا انفرود تکبر کا انجام ذلت و رسوائی ہوتا ہے۔ اور عجز و انکساری اور تواضع و خاکساری سے رفعت و عزت حاصل ہوتی ہے۔ من قال انا وقع فی العنا جس نے کہا میں ہوں تو وہ مصیبت میں مبتلا ہوا۔ یعنی جس نے تکبر کیا اور بزمِ علم خویش یہ سمجھنے لگے۔ کہ سچو میں دیگرے نیست۔ "میں" سب میں بالاتر انسان ہوں۔ اپنی طاقت و کمال پر غرور اور فخر کیا۔ تو یہ انسان خائب و خاسر اور ذلیل و خوار ہو کر کالیف و مصائب میں پھنس جائے گا۔ ہندوستانی لوگ "من قال انا وقع فی العنا" کی بڑی اچھی تعبیر کرتے ہیں۔ جب کوئی کسی کے دروازے پر آ جاتا ہے اور دروازہ کھٹکھٹاتا ہے۔ تو اگر گھر والا اندر سے پوچھے کون ہو؟ اور جواب میں وہ کہے کہ "میں" تو ہندوستانی کہتے ہیں "میں کے گلے چھری" وہ میں سے مراد بکری لیتے ہیں

کیونکہ بکری جب آواز نکالتی ہے تو " میں " میں " کرتی ہے۔ غرض یہ کہ جس نے بھی دنیا میں رہ کر " میں میں " کرنا شروع کر لیا وہ عذاب و مصیبت میں پڑے گا۔

مخالفت کی طوفان میں | فرمایا کہ ہر کام میں صبر و استقلال اور استقامت سے کام لینا چاہئے۔ کسی نیک کام میں مخالفت لوگوں کی مخالفتوں اور پروپیگنڈوں کی پرواہ کئے بغیر اپنے کام کو آگے بڑھانا چاہئے۔ ہمارے دارالعلوم کی تو ہمیشہ یہ پالیسی رہی ہے کہ مخالفت کو نہ چھیڑا جاتے اور نہ اس کے ساتھ جوابی معاملہ کیا جائے۔ ہم پر مخالفتوں کے طوفان آتے ہیں لیکن ہم نے اس کی کوئی پروا نہیں کی۔ اور برابر اپنے کام میں لگے رہے جس کا نتیجہ یہ نکلا کہ دارالعلوم دن و گنی اور راست چلنی ترقی کی راہ پر گامزن ہے۔ بحمد اللہ آج دارالعلوم دنیا میں ایک عظیم اسلامی مرکز سمجھا جاتا ہے اور چار دانگ عالم میں اس کا چرچا ہے۔ خدا نظر بد سے بچائے۔ آمین

حضرت تھانوی اور مسئلہ منشاء | فرمایا کہ جن دنوں ہم صدر پڑھتے تھے۔ صدر میں مسئلہ منشاء جو بے مشکل اور معرکہ آرا مسئلہ ہے۔ اس کے سمجھنے کے لئے ہم نے مختلف علماء کی تفایر مطالعہ کیں۔ لیکن تشفی نہیں ہوتی۔ مگر حیرت ہوتی کہ حضرت تھانوی کی تقریر بھی موجود تھی۔ یقین نہیں آتا تھا کہ حضرت تھانوی نے اس مسئلہ پر بھی لکھا ہوگا۔ مگر جب غور سے مطالعہ کیا تو ہماری سیرانگی اور تحیر کی انتہا نہ رہی کہ اللہ تعالیٰ کے اس عظیم بندے نے صدر لا کے منشاء جیسے مشکل لایسٹل اور ایچھے ہوئے مسئلہ کو بھی سلجھا رکھا ہے۔

تفسیر بیان القرآن | فرمایا۔ حضرت تھانوی کی تفسیر بیان القرآن بے نظیر تفسیر ہے انسان کو بڑی بڑی تفاسیر سے بے نیاز کر دیتی ہے۔ بڑی جامع اور تحقیقی انداز میں ہے۔

۱۷ منشاء بالتکریر۔ کتاب صدر میں ایک مغلط و دقیق مسئلہ ہے۔ اس مسئلہ کے اثبات پر جو ہر فرد باطل ہوتا ہے اور جو ہر فرد کی ابطال پر قیامت کے انکار کا توقف ہے۔

اسی طرح منشاء بالتکریر کے ابطال پر جو ہر فرد ثابت ہوتا ہے اور جو ہر فرد کے اثبات پر قیامت کا ثبوت ہوتا ہے۔ منشاء بالتکریر کی مثال یہ ہے کہ ایک عدد کو اپنے نفس میں ضرب دی جائے تو مربع اور اگر اس عدد کو دوسرے عدد سے ضرب دی جائے تو سطح حاصل ہوتا ہے یعنی $۴ \times ۴ = ۱۶$ مربع ہے اور $۴ \times ۲ = ۸$ سطح ہے۔ جس طرح

اصل اعداد ۴، ۴ میں نسبت مثل اور سدسین کے ہے۔ اسی طرح اس کے حامل یعنی مربع و سطح جو ۱۶ اور ۲۴ ہے میں بھی نسبت مثل اور سدسین کے ہے بالفاظ دیگر ۲ نسبت ۴ نصف ہے اور ۴ نسبت ۸ بھی نصف ہے تو ان اعداد کی نسبتوں میں تغیر و تکرار آیا ہے اس لئے اسے منشاء بالتکریر کہا جاتا ہے۔ مزید تفصیل کے لئے میسر العسیر فی معیشت

المنشاء بالتکریر از مولانا عبدالحی کا مطالعہ کریں۔ (ع-ق)

بالخصوص مغربی میں آپ کے حاشیہ "التکشف عن مہمات التصوف" نے تو سونے پر سہاگے کا کام کیا ہے یقیناً علم و تصوف کے بیش قیمت جواہرات ہیں۔ جو آپ نے ایک سلک میں حسن ترتیب سے پرزور کیے ہیں۔ حضرت تھانوی کی یہ ایک امتیازی خصوصیت ہے کہ مشکل سے مشکل مواضع و مسائل کو واضح، آسان اور ایسے حسن انداز سے حل فرماتے ہیں کہ کوئی الجھن اور اشکال باقی نہیں رہتی۔

جب ہم جلالین اور بیضاوی پڑھتے تھے تو ان تفاسیر کو حل کرنے کے لئے ہم نے بیان القرآن کو کافی و شافی پایا۔ دوسری تفاسیر سے ہمیں اس قدر اطمینان و تسفی حاصل نہیں ہوتی جتنی کہ بیان القرآن سے۔

حضرت تھانوی کی علمی و تصنیفی خدمات | حضرت تھانوی کی تصانیف کو دیکھ دیجئے کہ حیران ہوا ہوں کہ اللہ تعالیٰ نے آپ کو کس قدر علمیت اور بہت و صلاحیت دی تھی اور اللہ تعالیٰ نے اوقات میں کس قدر برکتیں دکھ دی تھیں کہ ایک ہزار سے زائد کتابیں تصنیف کیں جس میں امت کی اصلاح و فلاح کا کافی سامان موجود ہے اور علم و عمل کی تشنگی بچانے کے لئے ایک چشمہ فیض ہے کہ لوگ سیراب ہوتے ہیں۔

آپ کا وعظ و تبلیغ اور رشد و ہدایت کے دیگر امور اور تدریسی خدمات اس پر مستزاد ہیں۔

حضرت تھانوی کی تصانیف کا وزن و افادیت اور عظمت و اہمیت کا اندازہ اس بات سے لگایا جا سکتا ہے کہ بہت کم ہی ایسے مصنفین گذرے ہیں جن کی زندگی میں ان کی کتاب کو مقبولیت عامہ و خاصہ حاصل ہوئی ہو۔ مگر حضرت تھانوی کی تصانیف کو ان کی زندگی میں اشاعت اور بے حد مقبولیت حاصل ہوئی۔ جیسا کہ متقدمین محدثین میں ایک مثال امام بخاری کی صحیح کی ہے کہ امام بخاری کی حیات میں اس کتاب کو عام و خاص نے پسند کیا۔ بلکہ آپ سے براہ راست نوے ہزار سے ایک لاکھ تک تلامذہ نے پڑھنے کی سعادت حاصل کی اور اپنے ہاتھوں لکھی۔ اور یہ ایک بے نظیر تواتر ہے جو صرف صحیح بخاری کو حاصل ہے۔

شیخ الحدیث مولانا محمد زکریا | اسی طرح ہمارے دور کی عظیم شخصیت حضرت شیخ الحدیث مولانا محمد زکریا اور مقبولیت عامہ | صاحب ہیں۔ جن کی زندگی میں ان کی تصانیف کو عوام و خواص میں مقبولیت

نصیب ہوئی۔ اور ایسی ہمہ گیر مقبولیت کہ شرقاً و غرباً، شمالاً و جنوباً دنیا کا کوئی خطہ اور آبادی ایسی نہیں جہاں تبلیغی نصاب سے استفادہ نہ کیا جاتا ہو۔ اور صرف اس ایک کتاب کو نہیں بلکہ آپ کی دوسری علمی کتابیں مثلاً گوکب الدرری لامع الدرری اوجز المسالک وغیرہ بھی علماء و طلباء اور علمی حلقوں کی مقبول اور منظور کتابیں ہیں۔ پس یہ ایک درجہ و فضیلت ہے۔ جو کم ہی مصنفین کو حاصل ہوتا ہے۔

مولانا محمد شہاب الدین ندوی، ناظم فرقاہ اکیڈمی
بنگلور - ۵۷ (جنوبی ہند)

عورت

ادب

ایک آیت قرآنی پر بحث

آزادانہ سیر و سیاحت

لفظ سیاحت و رہبانیت کی تحقیق قرآن، حدیث اور کلام عرب کی روشنی میں

تمہید | ابھی چند ماہ پہلے دہلی میں "عورت اور اسلام" کے موضوع پر ایک سیمینار منعقد ہوا، جس میں چند اہل علم نے شرکت کی اور اسلام میں عورت کے مقام کے بارے میں مختلف حیثیتوں سے مقالات پڑھے گئے اور مباحثے ہوئے۔ راقم سطور بھی ایک مقالہ نگار کی حیثیت سے اس سیمینار میں شریک رہا۔ چنانچہ اس سیمینار میں بعض مقالے اسلام کی صحیح نمائندگی کرنے والے بھی تھے اور بعض میں تجدد و نوازی کا رنگ جھلک رہا تھا۔ اور بعض مقالات انتہائی قابل اعتراض تھے، جن پر مباحثوں کے دوران کافی سے دے بھی ہوئی، انہی قابل اعتراض مقالات میں رامپور کے ایک صاحب کا مقالہ "عورت اور تعلیم" کے موضوع پر تھا۔ جس میں موصوف نے عورتوں اور مردوں کے درمیان کامل مساوات، عورتوں کی بے پردگی، عورتوں کو ہر قسم کا علم حاصل کرنے اور دنیا کی سیر و سیاحت کی آزادی اور ملکی و انتظامی معاملات میں حصہ لینے کے جواز کا دعویٰ کرتے ہوئے بعض قرآنی آیات سے غلط استدلال کیا تھا اور بڑی جسارت و دیدہ دلیری کے ساتھ بعض من مانے دعوے کرتے ہوئے مفسرین و مترجمین قرآن کو خواہ مخواہ مطعون کرنے کی کوشش کی تھی۔

موصوف کے بے بنیاد دعوؤں میں سے ایک یہ بھی ہے کہ قرآن حکیم میں جہاں پر لفظ السائحون (توبہ: ۱۱۲) اور السائحات (تحریم: ۵) آیا ہے۔ اس سے مراد روزہ رکھنے والے نہیں بلکہ صرف "سیر و سیاحت کرنے والے" مراد ہیں۔ اور جن مترجمین نے اس کا ترجمہ روزہ رکھنے والے کیا ہے۔ وہ معاذ اللہ خائن و بددیانت اور آیات الہی میں معنوی تحریف کرنے والے ہیں۔ پھر انہوں نے دعویٰ کیا ہے کہ چونکہ مردوں کی طرح عورتوں کو بھی آزادانہ سیر و سیاحت کا حق حاصل ہے۔ اس لئے انہیں آزادانہ تعلیم حاصل کرنے کا حق بھی حاصل ہے۔ بلکہ انہوں نے یہاں تک دعویٰ کر دیا ہے کہ عورت ملکی و سیاسی معاملات میں بھی حصہ لے سکتی ہے اور اس کو گھر کی چھار دیواری کے اندر اپنا بیچ بن کر بیٹھنا قطعی حرام ہے۔ لہذا اس مضمون میں اس دعوے اور مذکورہ

قرآنی الفاظ کی تحقیق مقصود ہے کہ ان الفاظ کا اصل مفہوم کیا ہے، اور کتب لغت و تفاسیر میں اس کے متعلق کیا کہا گیا ہے۔ نیز کلام عرب اور دور رسالت میں کن کن معانی میں مستعمل و مروج تھا اور روزہ رکھنے کا مفہوم اس میں کس طرح پیدا ہو گیا؟ اس جائزے سے جہاں ایک طرف اس لفظ کی صحیح حقیقت بے غبار ہو کر سامنے آسکتی ہے تو دوسری طرف دین کا ایک تکمیلی پہلو اور دنیا کے سب سے بڑے معلم اخلاق کا ایک اصلاحی کارنامہ بھی سامنے آتا ہے۔

چند بنیادی اصول | بحث کا آغاز کرنے سے پہلے چند بنیادی اصول و مبادی کا تذکرہ کر دینا بھی مناسب معلوم ہوتا ہے۔ چنانچہ پہلی بات یہ ہے کہ علمی دنیا اختلاف رائے ایک فطری واقعہ ہے اور یہ حقیقت دینی و دنیوی تمام علوم و فنون میں موجود ہے۔ حتیٰ کہ خالص شرعی و فقہی امور بھی اس سے مستثنیٰ نہیں ہیں۔ اگر اختلاف رائے نہ ہوتا تو پھر فقہ اسلامی کے وہ مشہور مذاہب بھی وجود میں نہ آتے جن پر قرون وسطیٰ سے لے کر آج تک برابر عمل ہو رہا ہے۔ مگر یہ اختلاف رائے قرآن اور حدیث کے واضح دلائل اور دیگر صحیح اصولوں کی بنیاد پر ہے۔ جن پر علم اصول فقہ میں بحث کی جاتی ہے۔ یہی وجہ ہے کہ یہ فقہی مذاہب (حنفی، شافعی، مالکی اور حنبلی) باہم مختلف ہونے کے باوجود ایک دوسرے کو گمراہ اور بددیانت نہیں سمجھتے۔ کیونکہ یہ اختلافات نفسانی خواہشات کی بنیاد پر نہیں بلکہ ہر ایک کے پاس نظری و عملی حیثیت سے معقول دلائل موجود ہیں۔ یہ دراصل اسلامی شریعت کی وسعت و ہمہ گیری ہے۔ تاکہ وہ اسلام کی عبدیت و عالمگیری کے تقاضوں کی رو سے تمام جزئیاتی خط ہائے ارض کے مطابق ثابت ہو سکیں، جیسا کہ محققین کی رائے ہے۔

اس لحاظ سے مجرد اختلاف رائے کوئی غلط بات یا قابل اعتراض چیز نہیں ہے۔ مگر ہاں جیسا کہ عرض کیا جا چکا اختلاف رائے صحیح اصولوں کی بنیاد پر اور مدلل ہونا چاہئے۔ خصوصاً جب کہ معاملہ دین و شریعت کا بھی ہو۔ کیونکہ ہماری کسی بھی غلط حرکت اور غلط اقدام کا اثر نہ صرف معاشرے پر پڑتا ہے۔ بلکہ یہ اقدام دین الہی کی تحریف اور خلق خدا کو گمراہ کرنے کا بھی باعث ہوتا ہے۔ جو خدا کے نزدیک بہت بڑا گناہ اور باعث عذاب ہے۔

دوسری بات یہ ہے کہ اختلاف رائے اور بحث و مباحثہ انتہائی مناسبت اور شائستگی کے ساتھ ہونا چاہئے۔ کسی پر شخصی حملہ یا سب و شتم کرنا جائز نہیں ہے۔ اس سلسلے میں یہ ذریعے اصول پیش نظر رہنا چاہئے کہ علمی بنیادوں پر کسی پر تنقید کرنا تو بالکل جائز ہے مگر اسکی تنقیص کرنا جائز نہیں۔ یعنی کسی پر تنقید بالکل علمی ہو شخصی نہ ہو، غیر ضروری سب و شتم اہل علم کا شیوہ نہیں ہو سکتا۔

تیسری بات یہ ہے کہ جس علم یا فن پر گفتگو کی جا رہی ہو اس کے مالہ و ماعلیہ یعنی اس کے تمام تعلقات

کا مطالعہ کر لینا چاہئے۔ ظاہر ہے کہ کسی فن پر گفتگو کرنے سے پہلے اس فن کی تحصیل اور اس کا مطالعہ ضروری ہوتا ہے۔ اس لحاظ سے قرآن پر گفتگو کرنے سے پہلے قرآن اور عربی زبان کا صحیح علم حاصل کر لینا چاہئے۔ پھر اگر قرآن کے شرعی احکام و اولیٰ امر پر گفتگو ہو تو اس کے لئے "اصول فقہ" کا مطالعہ بھی ضروری ہو جاتا ہے، جس میں یہ بحث کی جاتی ہے کہ قرآن اور حدیث سے احکام و مسائل کا استنباط کرنے کے اصول و آداب کیا ہیں؛ ان تمام علوم پر حاوی ہونے کے بعد زبان کھولنا چاہئے۔ آخر یہ کہاں کا انصاف ہے کہ کوئی شخص اگر کسی فن میں مہارت نہیں رکھتا تو پھر اس فن کے مسائل میں فتویٰ دینے بیٹھے جائے! ایسا تو دنیا کے کسی بھی علم و فن میں نہیں ہوتا تو پھر لوگ کتاب اللہ ہی پر کیوں اپنی تلخ آزمائی کرتے ہیں؟ کیا اللہ کا کلام اتنا سستا ہو گیا ہے کہ اس کے بارے میں گفتگو کرنے کے لئے کسی بھی علم کی تحصیل یا کسی بھی فن میں مہارت کی کوئی ضرورت نہیں ہے؟ کیا کوئی شخص ڈاکٹری یا علم طب کی تحصیل کے بغیر ڈاکٹری کر سکتا ہے؟ نیز کیا کوئی شخص علم سائنس حاصل کئے بغیر مسائل سائنس پر بحث کرنے اور ان میں رائے دینے کا مجاز ہو سکتا ہے؟ وقتوں علیٰ ذالک۔

ہذا یہ ضروری ہے کہ جس علم و فن پر گفتگو کی جائے پہلے اس کا صحیح علم حاصل کر لیا جائے۔ خصوصاً کتاب اللہ میں کسی قسم کا توڑ مروڑ یا غلط استنباط بالکل جائز نہیں ہے۔ ورنہ بصورت دیگر وہ خود بھی گمراہ ہوگا اور دوسروں کو بھی گمراہ کرے گا۔ جیسا کہ مشہور قول ہے: "نیم حکیم خطرہ جان، نیم ملا خطرہ ایمان"۔ چنانچہ ایک حدیث میں بغیر علم صحیح کے جس نے اپنی رائے کی بنیاد پر کتاب اللہ کی تفسیر کرنے کی سخت وعید آئی ہے:

من قال فی القرآن برأیہ فلیتبتوا مقعدہ من النار؛ جس نے قرآن میں (بغیر علم کے) اپنی رائے سے کچھ کہا تو اس کا ٹھکانہ دوزخ ہے۔ ایک دوسری حدیث میں "برأیہ" کی جگہ پر "بغیر علم" بھی آیا ہے۔

جو بھی بات یہ ہے کہ علم ایک مقدس امانت ہے، اس میں کسی قسم کا دھوکا اور مکر و فریب نہ ہونا چاہئے کیونکہ عالم کی تعریف ایک حدیث میں یہ بتائی گئی ہے کہ وہ دنیا میں اللہ کا امین ہوتا ہے۔ اسے اسی طرح علم میں کسی دنیوی غرض کی خاطر کسی قسم کی تلبیس و تحریف بھی نہ ہونی چاہئے۔ ورنہ وہ نہ صرف علم کے ساتھ بلکہ پوری قوم و ملت کے ساتھ بھی خیانت و بدخواہی ہوگی جس کی کسی ایماندار آدمی سے توقع نہیں کی جاسکتی، اس قسم کی بدعہدیاں

۱۔ جامع ترمذی، الباب تفسیر القرآن، باب ما جاء فی الذی یفسر القرآن برأیہ، ج ۴ ص ۲۶
مطبوعہ بیروت۔

۲۔ العالم آمین اللہ فی الارض۔ (کنز العمال) : ۱۰/۷۷، طبع ثانی، ۱۳۸۲ھ

یہود و نصاریٰ کا شیوہ تھیں۔ کیونکہ وہ دنیوی اغراض و مقاصد کی خاطر اللہ کے بعض احکام چھپا دیتے تھے، اور آیات الہی میں تلبیس و تحریف سے کام لیتے تھے۔ چنانچہ اس قسم کی کسی بھی تلبیس و تحریف کا ارتکاب کرنے والوں کو سخت وعید سناتے ہوئے فرمایا گیا :

إِنَّ الَّذِينَ يَكْتُمُونَ مَا أَنْزَلْنَا مِنَ الْبَيِّنَاتِ وَالْهُدَىٰ مِنْ بَعْدِ مَا بَيَّنَّاهُ لِلنَّاسِ فِي الْكِتَابِ أُولَٰئِكَ يَلْعَنُهُمُ اللَّهُ وَيَلْعَنُهُمُ اللَّعِينُونَ : يَقِينًا وَهَؤُلَاءِ كَهَلِي كَهَلِي بَاتُونَ أَوْ هِدَايَةٍ كَوْحِطَا يَتِي هِي جَن كَوْ هَم نَعَنَ تَارَا هِي ، اس کے بعد بھی کہ ہم نے ان باتوں کو لوگوں کے لئے (اپنی اس) کتاب میں وضاحت کے ساتھ بیان کر دیا ہے۔ تو یہی وہ لوگ ہیں جن پر اللہ لعنت کرتا ہے۔ اور (دوسرے) لعنت کرنے والے بھی لعنت کرتے ہیں۔ (بقرہ : ۱۵۹)

اور دوسری جگہ کہا گیا ہے :

إِنَّ الَّذِينَ يَكْتُمُونَ مَا أَنْزَلَ اللَّهُ مِنَ الْكِتَابِ وَيَشْتُرُونَ بِهِ ثَمَنًا قَلِيلًا . أُولَٰئِكَ مَا يَأْكُلُونَ فِي بُطُونِهِمْ إِلَّا النَّارَ وَلَا يُكَلِّمُهُمُ اللَّهُ يَوْمَ الْقِيَامَةِ وَلَا يُزَكِّيهِمْ وَلَهُمْ عَذَابٌ أَلِيمٌ . يَقِينًا وَهَؤُلَاءِ كَهَلِي كَهَلِي بَاتُونَ أَوْ هِدَايَةٍ كَوْحِطَا يَتِي هِي جَن كَوْ هَم نَعَنَ تَارَا هِي ، اللہ ان سے قیامت کے دن کلام نہیں کرے گا۔ اور نہ ان کو پاک کرے گا۔ (بلکہ) ان کے لئے دردناک قسم کا عذاب ہوگا۔ (بقرہ : ۱۷۴)

اسی بنا پر حدیث میں کہا گیا ہے :

انما أخاف على امتي الأئمة المضلّين : میں اپنی امت کے بارے میں صرف گمراہ قسم کے قائدین سے ڈرتا ہوں۔

ایک دوسری حدیث میں بیان کیا گیا ہے :

شَرَّارُ النَّاسِ شَرَّارُ الْعُلَمَاءِ فِي النَّاسِ : بدترین لوگ بدترین علماء ہیں۔

۱۵۹ ابو داؤد، کتاب الفتن، حدیث نمبر ۴۲۵۲، ج ۴ ص ۴۵۱، مطبوعہ حمص، نیز ترمذی،

ابواب الفتن، باب ما جاء في أئمة المضلّين، ۳/۳۴۲، نیز سنن دارمی، مقدمہ، باب

۲۳، ۶۰/۱، نیز مسند احمد ۲۶۸/۵، بیروت۔

۱۰ کنز العمال : ۱۱۰/۱۰، مطبوعہ حیدرآباد۔

زیر بحث مسئلہ | اس تہید کے بعد اصل مسئلہ کی طرف رجوع کیا جاتا ہے۔ چنانچہ قرآن مجید میں اللہ تعالیٰ نے ان مومنین کی تعریف کرتے ہوئے جو اسکی راہ میں جدوجہد کرتے ہوئے شہید ہو جاتے ہیں، ان کی چند صفات اس طرح گنائی ہیں :

التَّابِتُونَ الْعَبْدُونَ الْحَمِيدُونَ السَّامِعُونَ الرَّكَعُونَ السَّجِدُونَ الْأَمْرُونَ بِالْعُرْفِ
وَالنَّاهُونَ عَنِ الْمُنْكَرِ وَالْحَافِظُونَ لِحُدُودِ اللَّهِ ۗ وَبَشِّرِ الْمُؤْمِنِينَ : بیشک (مومن مجاہد وہ لوگ
ہیں جو) توبہ کرنے والے، عبادت کرنے والے، شکر بجالانے والے، روزہ رکھنے والے، رکوع کرنے والے،
سجدہ کرنے والے، اچھے کاموں کا حکم کرنے والے، بُری باتوں سے روکنے والے ہیں۔ اور ایسے ایمان والوں
کو خوشخبری سنا دو۔ (توبہ : ۱۱۲)

اس آیت کریمہ سے ما قبل فرمایا گیا ہے۔ : اللہ تعالیٰ نے اہل ایمان کی جانوں کو جنت کے عوض میں خرید لیا
ہے جو اس کی راہ میں لڑتے ہیں اور شہید ہو جاتے ہیں۔ یہ تورات، انجیل اور قرآن میں سچا وعدہ ہے جس کا پورا
کرنا ضروری ہے، اور اللہ سے زیادہ وعدہ پورا کرنے والا کون ہے۔ سو جو سو داتم نے کیا ہے اس سے خوش
رہو، اور یہ بڑی کامیابی ہے۔ (توبہ : ۱۱۱)

ان دونوں آیتوں کا حاصل یہ ہے کہ اہل ایمان کی پوری زندگی ایمان کے تقاضے کے مطابق احکام الہی
کے تابع ہوتی ہے۔ جب وہ اللہ کی راہ میں جدوجہد کرتے ہوئے شہید ہو جاتے ہیں تو سیدھے جنت میں
چلے جاتے ہیں۔ اور اگر زندہ رہتے ہیں تو ان کی زندگی ان صفات کے مطابق ہوتی ہے جو اوپر گنائے گئے
ہیں۔ — اس طرح رسول اکرم صلی اللہ علیہ وسلم کی خانگی زندگی سے متعلق ایک آیت کریمہ آئی ہے جس میں ازواج
مطہرات کو مخاطب کرتے ہوئے نیک میرت بیویوں کی تعریف و توصیف اس طرح کی گئی ہے :

رَبُّهُ إِنْ طَلَّقَكَ أَنْ يُبَدِّلَهُ أَرْوَاحًا خَيْرًا مِنْكَ مُسْلِمَاتٍ مُؤْمِنَاتٍ
قَانِتَاتٍ تَلِيْنَ عِبَادَاتٍ سَلِيحَاتٍ نِّيْبَاتٍ وَأَبْكَارَاتٍ۔ اگر نبی تمہیں طلاق دیدے تو بہت جلد اس کا رب
اس کے بدلے میں تم سے اچھی بیویاں عطا کرے گا جو اطاعت گزار، ایمان والیاں، فرمانبردار۔ توبہ کرنے
والیاں، عبادت گزار، روزہ دار، بیواؤں اور کنواریاں ہوں گی۔ (تحریم : ۵)

اس آیت کریمہ کا حاصل جیسا کہ اس کے سیاق و سباق نیز کتب تفسیر و حدیث سے ظاہر ہوتا ہے۔
یہ ہے کہ ازواج مطہرات کے ایک خانگی واقع کی بنا پر جس میں بعض ازواج کے درمیان رشک و رقابت کا معاملہ
پیدا ہو گیا تھا، بعض ازواج مطہرات کے اس خیال کی تردید کی گئی ہے۔ اگر نبی کریم صلی اللہ علیہ وسلم نے ہمیں طلاق
دے دی تو آپ کو ہم سے بہتر بیویاں نہیں ملیں گی۔

اس حیثیت سے یہ آیت کریمہ نہ صرف ازواجِ مطہرات کو نیک سیرتی پر ابھار رہی ہیں بلکہ ایک آئیڈیل مسلم عورت کی توصیف بھی کر رہی ہیں کہ ایک صحیح اور سچی اللہ کی بندگی کی صفات کیا ہونی چاہئیں اور اسکی زندگی کیوں گزرنی چاہئے۔

اس طرح سورۃ توبہ اور سورۃ تحریم کی ان آیات میں فرمانبردار مردوں اور فرمانبردار عورتوں کا تذکرہ بطور ایک مثالی نمونہ اور آئیڈیل ہے۔ اب ان دونوں آیتوں میں موندوغ بحث الفاظ الساعون اور الساعحات ہے۔ مفسرین کے نزدیک ان دونوں الفاظ کے اصل معنی روزہ رکھنے والوں کے ہیں جیسا کہ اوپر ترجمہ کیا گیا ہے۔ مگر اس کے دیگر ثانوی معنی بھی آتے ہیں جیسا کہ تفصیلی بحث اگلے صفحات میں آئے گی۔

اب دیکھئے مضمون نگار نے ان دونوں آیات کے متعلق ایک غلط اور بے سر پر یاد دعویٰ کر کے ان آیات کے اصل مفہوم کو بگاڑنے اور محض اپنی ذہنی اُتہجج کے ذریعے بعض نئے خیالات سے ان کو ہم آہنگ کرنے کی کس طرح کوشش کی ہے! چنانچہ مضمون نگار کا دعویٰ یہ ہے کہ الساعون کے معنی صرف "سیر و سیاحت کرنے والوں" کے ہیں اور اردو کے جن مترجمین نے اس کا ترجمہ "روزہ رکھنے والے" کیا ہے۔ وہ کتاب اللہ میں تحریف کرنے والے اور بے بنیاد نظریات قائم کر کے دیدہ و دانستہ معنی بدسننے والے ہیں۔ ان کی نظر میں مولانا ابوالکلام آزاد ہی وہ واحد مترجم ہیں جنہوں نے اس سلسلے میں دیانتداری کا مظاہرہ کیا ہے۔ (تفصیلی آگے آئے گی) پھر اس کے بعد یہ فتویٰ لگا دیا ہے کہ "ساعحات" سے مراد چونکہ سیر و سیاحت کرنے والی عورتیں ہی ہیں۔ اس لئے عورتوں کو بھی مردوں ہی کی طرح سیر و سیاحت کرنے اور آزادانہ تعلیم حاصل کرنے کا حق حاصل ہے۔ یہ مضمون نگار کی محض ایک ذہنی اُتہجج ہے کہ اول تو اس سے ایک ایسا حکم نکال رہے ہیں جو صحیح تفسیر و روایات کے تحت ثابت نہیں ہوتا۔ اور پھر اس کو ایک دوسرے معاملے سے متعلق بھی کر رہے ہیں۔ یعنی آزادانہ حصولِ تعلیم، جس کا نہ تو ان آیات سے کسی قسم کا تعلق ہے۔ اور نہ کوئی جوڑ۔

پھر فرماتے ہیں کہ "آپ عربی کی تمام لغات چچان مارئیے آپ کو سیاحت کے معنی روزہ رکھنا ملے گا"۔ بہت خوب! اس کو کہتے ہیں: چہ دلاور است دزد سے کہ بگفت چراغ دارد۔

ان الفاظ کی لغوی تحقیق تو ابھی آپ کے سامنے آئے گی اور حصولِ کاپول کھل جائے گا۔ لیکن پہلے آپ مذکورہ بالا آیات میں معنوی اعتبار سے غور کیجئے کہ موصوف نے جو مفہوم بیان کیا ہے۔ اور اس سے جو نتیجہ نکالا ہے وہ خود ان آیات پر کہاں تک چسپاں ہو سکتا ہے۔ اور راقم سطور نے آیاتِ بالا کی جو تشریح و تفسیر ان کے سیاق و سباق کے تحت کی ہے، کیا اسکی روشنی میں اس قسم کا کوئی نتیجہ نکل بھی سکتا ہے۔ کیا رسول اکرم صلی اللہ علیہ وسلم کی ازواجِ مطہرات کو اس طرح آزادانہ سیر و سیاحت کرنے اور آزادانہ تعلیم حاصل

کرنے کی اجازت دی گئی تھی۔ کیا انہوں نے یا ان میں سے کسی ایک نے بھی اس طرح کی کوئی مثال قائم کی ہے؟ کیا حدیث، سیر اور تاریخ کی کتابیں اس قسم کی کوئی مثال پیش کر سکتی ہیں؟ ذرا غور فرمائیے یہاں پر تذکرہ عام مسلمان عورتوں کا نہیں بلکہ صرف ازواجِ مطہرات کا ہو رہا ہے۔ لہذا اس آیت کریمہ سے عام مسلمان عورتوں کے لئے ایسا مخصوص حکم ثابت کرنا جس کا کوئی نمونہ یا عملی مثال ازواجِ مطہرات رضی اللہ تعالیٰ عنہن نے نہ پیش کیا ہو ایک غلط اصول ہے۔ اس حیثیت سے ازواجِ مطہرات کی زندگیاں بھی مسلمان عورتوں کے لئے مشعل ہدایت ہیں، نہ کہ ان کی مبارک سیرتوں سے انحراف کر کے آزاد روی اور آزادانہ میل جول اختیار کرنا۔ (واضح رہے کہ مضمون نگار مسلمان عورت کے لئے کسی بھی قسم کے پردے کے قائل نہیں ہیں۔)

واضح رہے کہ راقم سطور عورتوں کی تعلیم کا مخالف نہیں ہے بلکہ عورتوں کو اسلامی ضوابط اخلاق کی پابندی کرتے ہوئے تعلیم حاصل کرنا جائز و مباح ہے، خصوصاً دینی تعلیم، جیسا کہ ازواجِ مطہرات کی سیرتیں اس باب میں بھی ہماری رہنمائی و رہبری کے لئے کافی و شافی ہیں۔ خصوصاً سیرت حضرت عائشہ صدیقہؓ۔ چنانچہ آپ عورتوں میں اپنے دور کی سب سے بڑی عالمہ اور فقیہہ تھیں، حتیٰ کہ بڑے بڑے صحابہؓ تک آپ سے فتویٰ طلب کرتے تھے چنانچہ صحاح ستہ وغیرہ میں آپ سے ۲۲۱ حدیثیں مروی ہیں، جن پر دین و شریعت کا بہت بڑا ادارہ ہے۔ اور بعض لوگوں کا قول ہے کہ احکام شریعیہ میں سے ایک چوتھائی ان سے منقول ہے۔ اس طرح سورہ توبہ کی آیات میں جہاں پر مؤمنین و مجاہدین کی صفات بیان کرتے ہوئے جس طرح ان کی تعریف و توصیف کی گئی ہے۔ اس میں بھی آزادانہ سیر و سیاحت یا تفریح وغیرہ کا کوئی موقع عمل نہیں ہے۔ ظاہر ہے کہ اس موقع پر کسی قسم کی تفریح یا سیر سپاٹے کی تعریف نہیں کی جا رہی ہے۔ اگرچہ تفریح کرنا یا سیر و سیاحت کرنا کوئی ناجائز فعل یا قابل مذمت حرکت نہیں ہے۔ مگر اس کو اس آیت کریمہ کے ذیل میں نہیں لایا جاسکتا۔

انہ لغت کی تحقیق | اب آئیے ان دونوں الفاظ (سائخون اور سائحات) کے بارے میں سب سے پہلے مستند لغت کی تحقیق کو دیکھیں کہ وہ ان کے بارے میں کیا کہتے ہیں؟ چنانچہ "لسان العرب" عربی زبان کی سب سے بڑی اور سب سے مفصل لغت ہے۔ اس کے مؤلف علامہ ابن منظور تحریر فرماتے ہیں:

لفظ "سَيْحٌ" کے اصل معنی بہنے یا پانی کے ہیں۔ (السَّيْحُ: الماء الظاهر الجاری علی وجه الأرض)۔ اور "مَاءٌ سَيْحٌ" بہتے ہوئے پانی کو کہتے ہیں۔

سیر الصحابیات، از مولانا سعید انصاری، ص ۳۰، طبع پنجم، ۱۹۷۲ء
اسی سے سائخون اور سائحات مشتق ہے۔ عربی زبان کے قواعد کے مطابق ان سب کا اصل مادہ (ROOT) "س ی ح" ہے۔

اسی سے لفظ سیاحت بھی ہے، جس کے معنی عبادت و ریاضت کی خاطر زمین میں چلنے کے ہیں۔
 — (والسیاحة الذهاب فی الأرض للعبادة والترهب)۔ اور مطلق چلنے کو بھی سیاحت کہا جاتا ہے۔
 (وساح فی الأرض یسبح سیاحة ائی ذہب)۔
 دیکھئے یہاں پر سیاحت کے اولین معنی عبادت و ریاضت کی خاطر زمین میں نقل و حرکت کے قرار
 دئے گئے ہیں جو اردو والوں کے لئے شاید ایک بالکل ہی نیا اور چونکا دینے والا مفہوم ہے۔ اور پھر یہ
 بھی ملاحظہ فرمائیے کہ موصوف نے اس مفہوم کو مطلق چلنے پر مقدم رکھا ہے۔

اب آئیے سائحون اور سائحات کی طرف تو اس سلسلے میں صاحب لسان العرب مشہور ائمہ لغت و
 نحو کے اقوال سے استدلال کرتے ہوئے تحریر کرتے ہیں کہ "سیاحت کے معنی روزہ رکھنے کے بھی ہیں:
 وقوله تعالى: الحامدون السائحون، وقال تعالى: سائحات ثيبات وأبكاراً،
 السائحون والسائحات: الصائحون۔ قال الزجاج: السائحون في قول أهل التفسير واللغة
 جميعاً الصائحون۔

یعنی سائحون اور سائحات سے مراد ہیں روزہ رکھنے والے اور روزہ رکھنے والیاں۔ زجاج نے کہا
 ہے کہ تمام اہل لغت اور تفسیر کے نزدیک اس سے مراد روزہ رکھنے والے ہیں۔
 ملاحظہ فرمائیے زجاج کوئی مٹا یا مولوی نہیں بلکہ لغت و نحو کے مشہور امام ہیں جو بصرے میں پوچھتی
 صدی ہجری میں گزرے ہیں۔

پھر صاحب لسان تحریر کرتے ہیں: ومذهب الحسن انهم يصومون الفرض: اور حسن بصری
 کے مسلک کے مطابق یہ وہ لوگ ہیں جو فرض روزے رکھتے ہیں۔
 وقيل انهم الذين يصومون الصيام۔ وهو ما في الكتب الاصل: اور یہ بھی کہا گیا ہے کہ یہ وہ
 لوگ ہیں جو ہمیشہ روزہ رکھتے ہیں۔ اور یہ حقیقت اگلی کتابوں کے مطابق ہے۔

(باقی آئندہ)

جناب مولانا مدرار اللہ مدرار - مردان

تخریفِ قرآن کا فتنہ

عالم اسلام اور مسلمان حکومتوں کیلئے لمحہ فکریہ؟

ما قولکم ایہا العلماء رضکم اللہ فی ہذا الباب کہ
دشمنان اسلام خصوصاً یہودیوں نے اپنی دیگر اسلام دشمنیوں کے علاوہ قرآن مجید میں تخریف کرنے کے لئے
اپنی ناپاک سرگرمیاں جاری کر رکھی ہیں۔ چنانچہ سعودی حکومت نے حکومت پاکستان کے نوٹس میں یہ بات لائی ہے کہ
یہودیوں نے قرآن مجید کے تخریف شدہ کئی لاکھ نسخے چھپوائے ہیں جن کو اسلامی ممالک اور پاکستان میں تقسیم کیا جا رہا
ہے۔ حکومت پاکستان نے پہلی فرصت میں ایک خصوصی چھٹی کے ذریعے صوبائی حکومتوں کو اس طرف متوجہ کیا ہے
تاکہ سرکاری سطح پر قرآن مجید کے اس قسم کے نسخوں کی تلاش کی جائے۔ اور اس مقصد کے لئے کتب فروشوں کی دکانوں
پر چھاپے مار جائیں۔ اور جس دکاندار کے پاس ایسے نسخے برآمد ہوں اسے گرفتار کیا جائے۔ اور اس پر باقاعدہ مقدمہ
بھی چلایا جائے۔

چنانچہ ضلع مردان کی انتظامیہ نے حکومت کی ہدایت کے بموجب اس مقصد کے لئے ایک پارٹی تشکیل دی جس
میں ڈسٹرکٹ خلیفہ، ایک مجسٹریٹ، ایک پولیس افسر اور دو کنسٹیبل تھے۔ اس پارٹی نے سٹی مردان کے تمام کتب فروشوں
کی دکانوں پر چھاپے مارے۔ جس کے دوران بازار بگٹ گنج کے ایک دکاندار کی دکان سے تخریف شدہ قرآن مجید کے دو نسخے
برآمد ہوئے۔ جن کو پارٹی نے اپنی تحویل میں لے لیا۔ اور دکاندار کو گرفتار کر کے مقدمہ درج کر لیا گیا۔ دکاندار چند دن حوالت
میں رہا بعد میں ضمانت پر رہا کر دیا گیا اور تفتیش جاری ہے۔

اب حالات متقاضی ہیں کہ علمائے کرام قرآن مجید کے دونوں نسخوں کا مطالعہ کریں جو ایک جیسے ہیں اور مطالعہ کے
بعد اپنا فتویٰ صادر فرمائیں کہ مذکورہ نسخے واقعی تخریف شدہ ہیں یا نہیں؟ اگر وہ تخریف شدہ ثابت ہوں تو علمائے
کرام مردان کی ضلعی انتظامیہ کی دینی رہنمائی فرمائیں۔ تاکہ وہ اس سلسلے میں تفتیش اور تعزیر برمی اقدامات کرتے ہوئے

مجموعوں کو قرار واقع سنا دیں۔

تحریف شدہ قرآن کے مذکورہ نسخوں کے کوائف یہ ہیں۔

۱۔ ان نسخوں کو تاج کمپنی لمبھد کراچی نے شائع کیا ہے۔ اور ممکن ہے کہ کسی دشمن اسلام نے تاج کمپنی کی آڑ میں یہ حرکت کی ہو۔ بہر حال یہ امر بھی تحقیق طلب ہے۔

۲۔ اس تحریف شدہ قرآن کو اول سے آخر تک دو رسم الخطوں میں لکھا گیا ہے۔ پہلا رسم خط چھاپنے والے کی اپنی ایجاد ہے۔ اور دوسرا رسم الخط مصحف عثمانی کا ہے۔ پہلے رسم الخط میں مرکبہ حروف کو مفردات کی شکل میں الگ الگ لکھا گیا ہے جس کا نمونہ یہ ہے:-

بِ اسْمِ اللّٰهِ - لِ اللّٰهِ - عَلٰی هُمْ - فِیْ ۛ - بِ الْغَیْبِ - بِ مَا رَاۤیْ لَكَ - قَبْلَ لَكَ - لِ هُمْ
قُلُوْبُ هُمْ - سَمِعَ هُمْ - بِ اللّٰهِ بِ الْیَوْمِ - اِنَّ هُمْ - مَعَ کُمْ - وَ مَا
رَبَّجَارَتْ هُمْ . اِنَّ مَثَلِ

مطابق یہ کہ مصحف عثمانی کے رسم خط میں تغیر و تبدیل کی گئی ہے اور یہ سلسلہ آخر تک چلا گیا ہے۔ تو کیا شریعت کی رو سے حضرت عثمان رضی اللہ عنہ کے مصحف کے رسم خط اور قرآنی وضع کی مخالفت جائز ہے؟ جب کہ علمائے امت کا اس پر اجماع ہے کہ مصحف عثمانی کا خط توقیفی ہے یعنی حکم الہی کے مطابق ہے۔

۳۔ مذکورہ نسخوں میں نظم قرآن اور ترتیب کو بھی تبدیل کیا گیا ہے۔ اور بعض آیات کو دوسری آیات میں خلط ملط کیا گیا ہے۔

۴۔ قرآنی آیات کی ترتیب میں اختلاط اور خلل واقع ہونے سے ان کے معنوں میں بڑا فرق واقع ہو جاتا ہے اور کفر و نوبت پہنچتی ہے۔ مثلاً سورہ فاتحہ کی پانچویں، چھٹی، ساتویں اور آٹھویں سطر اس طرح پڑھی جاتی ہے:-

”غَيْرِ الْمُسْتَقِيمِ ۝ صِرَاطَ الَّذِينَ أَنْعَمْتَ عَلَيْهِمْ غَيْرِ
الْمَغْضُوبِ عَلَيْهِمْ وَلَا الضَّالِّينَ ۝“
الْمَغْضُوبِ عَلَيْهِمْ وَلَا الضَّالِّينَ ۝“

اب ظاہر ہے کہ مذکورہ آیتوں کی ترتیب میں اختلاط اور خلل واقع ہونے سے ان کے معنوں میں بھی بڑا فرق واقع ہوا۔ اور اگر کوئی اپنی نماز میں سورہ فاتحہ کو مذکورہ آیتوں کی ترتیب کے ساتھ پڑھے تو نہ صرف یہ کہ اس کی نماز ادا نہ ہوگی۔ بلکہ کفر واقع ہونے کا اندیشہ ہے۔

ذیل میں قرآن کے مذکورہ نسخے میں سے ایک دوسری مثال پیش کی جاتی ہے۔ صفحہ ۱۷ پر پہلی اور دوسری تیسری اور چوتھی سطر اس طرح لکھی ہے۔

”خَيْرٌ رَّاهِبًا مِّمَّنْ سَأَلْتُمْ وَضُرِبَتْ عَلَيْهِمُ
 خَيْرٌ مِّمَّنْ سَأَلْتُمْ وَضُرِبَتْ عَلَيْهِمُ
 الزَّلَّةُ وَالْمُسْكِنَةُ وَبَاءُ وُوبٍ غَضِبَ مِنْ اللَّهِ بِ ذَلِكَ بِ أَنَّهُمْ
 الزَّلَّةُ وَالْمُسْكِنَةُ وَبَاءُ وُوبٍ غَضِبَ مِنْ اللَّهِ بِ ذَلِكَ بِ أَنَّهُمْ“
 مذکورہ سطروں میں سے پہلی سطر کے آخری دو کلموں اور دوسری سطر کے پہلے کلمے کو ملایا جائے تو اس طرح
 پڑھا جائے گا۔

وَضُرِبَتْ عَلَيْهِمُ خَيْرٌ

جس کا مفہوم یہ ہے کہ یہود پر بھلائی مسلط کی گئی۔ اور اتنے سے جملے سے یہود کا اصلی منشا پورا ہو گیا کہ وہ
 از روئے قرآن بھلائی والی قوم ہے۔ اور یہ لغظی و معنوی دونوں طرح کی تشریح ہے جو قرآن کے اندر کی گئی ہے۔
 تو اب قابل غور بات یہ ہے کہ قرآن کی ترتیب میں اس طرح رد و بدل کرنا شرعاً جائز ہے یا نہیں؟ جب کہ قرآن
 کی آیتوں اور سورتوں کی ترتیب بھی توفیقی ہے یعنی حکم خداوندی کے مطابق ہے۔

استفتاء کا خلاصہ | قرآن مجید کے مذکورہ تشریح شدہ نسخوں میں دو قابل اعتراض امور کا ارتکاب کیا گیا۔
 اس پر کہ ان میں مصحف عثمانی کے رسم خط کی مخالفت کی گئی ہے۔

دوم یہ کہ قرآن کی آیتوں کی ترتیب اور ارتباط میں بھی تبدیلی تکرار اور خلط ملط کیا گیا ہے۔

واضح رہے کہ تاج کپنی نے اپنے دست و پد کے مطابق اس مطبوعہ قرآن مجید کے ابتداء میں ”استدعا کے زیر عنوان
 یہ وضاحت لکھی ہے۔

”انسانی طاقت اور بساط میں جو کچھ ہے اس کے مطابق اور اللہ تعالیٰ کے فضل و کرم سے تاج
 کپنی نے ہر ممکن کوشش کی ہے کہ نسخہ ہذا میں کسی قسم کی غلطی نہ رہ جائے۔ آپ سے استدعا ہے
 کہ اگر دوران تلاوت کسی غلطی کا شبہ ہو تو ہمیں مطلع فرما کر مشکور فرمائیے۔“
 اور قرآن کریم کے خاتمے پر مستند حافظ قرآن کی طرف سے یہ بیٹھک لکھا گیا ہے کہ
 ”میں نے اس قرآن کریم کو حرفاً پڑھا ہے اور میں تصدیق کرتا ہوں کہ اس کے متن میں کمی بیشی اور
 کتابت میں کوئی غلطی نہیں ہے۔“
 حافظ عبدالرؤف بن عبدالواحد

اور اس کے بعد قرادین جلد ساز کی مہر بھی لگی ہوئی ہے۔

لیکن تاج کپنی کے زیر نظر مطبوعہ قرآن مجید کا نسخہ استدعا والے نوٹ کے بغیر ہے۔ کیونکہ اس کی باقاعدہ تلاوت
 نہیں کی جاسکتی۔ اور قاری کو قدم قدم پر قرآنی آیات کی تکرار اور اختلاط کا سامنا کرنا پڑتا ہے۔ اس کے علاوہ اس نسخے

میں دو رسم خط اختیار کئے گئے ہیں۔ لیکن ان نمایاں تباہیوں کے متعلق کوئی وضاحت اور اشارہ نہیں کیا گیا۔

نیز حافظ عبدالرؤف کے سرٹیفکیٹ میں یہ دعویٰ کیا گیا ہے کہ:-

”کہ زیر نظر قرآن کے متن میں کوئی کمی بیشی اور کتابت میں کوئی غلطی نہیں ہے“

حالانکہ اس کے متن میں ترتیب و ارتباط کو نظر انداز کیا گیا ہے اور آیتوں کی تکرار کی وجہ سے ان میں بیشی بھی ہو گئی ہے اور غلطی بھی۔ اس لئے تاج کمپنی کے ساتھ سرٹیفکیٹ دینے والے حافظ اور قمر الدین جلد ساز کے بارے میں بھی تفتیش لازمی ہے۔

نظر میں حالات علمائے دین مبین سے التماس ہے کہ آپ استفتا کے مندرجات اور خود تاج کمپنی کے تحریف شدہ قرآن کو مطالعہ کرنے کے بعد قرآن و سنت اور تعالٰیٰ صحابہؓ و اجماع امت کی روشنی میں جواب دیں کہ کیا زیر بحث قرآن کے نسخے تحریف شدہ اور قابل اعتراض ہیں یا نہیں؟ اگر جواب اثبات میں ہے۔ تو کیا حکومتی سطح پر تفتیش و تحقیق کے بعد اس عظیم جرم کے ازکاب کرنے والے سخت ترین سزا کے مستحق ہیں یا نہیں؟ بینوا تو جبروا۔

المستفتی۔ صوفی محمد کریم خطیب جامع مسجد نیو مسلم آباد مردان

الجواب استفتا میں علمائے دین کی توجہ ایک سنگین اور خطرناک مسئلے کی طرف دلائی گئی ہے۔ قرآن میں جو بھی تحریف کی جائے خواہ وہ لفظی ہو یا معنوی۔ وہ نہ صرف عظیم جرم بلکہ صریح کفر ہے۔ اس کا ازکاب اگر مسلمان کرے تو وہ مرتد ہو جاتا ہے۔ اور شریعت میں مرتد کی سزا قتل ہے۔ اور اگر کوئی غیر مسلم یہ اشتغال اختیار کرے تو وہ ذمی ہو یا حربی ہو تو اس کی سزا بھی قتل ہے۔ سوائے اس کے لئے مسائل عنقریب آ رہے ہیں۔

ظاہر ہے کہ تاج کمپنی کے مطبوعہ قرآن مجید کے زیر بحث نسخوں میں دو تبدیلیاں کی گئی ہیں۔ ایک تبدیلی مصحف عثمانی کے رسم خط سے تعلق رکھتی ہے اور دوسری قرآن کی ترتیب کے بارے میں ہے۔ مصحف عثمانی میں حضرت عثمان رضی اللہ عنہ کے رسم خط اور ان کے وضع قرآنی کی مخالفت کی گئی ہے۔ اور ایک نیا طبع زاد رسم خط ایجاد کیا گیا ہے۔ جن میں جا بجا بعض منقوٹ حروف سے نقطوں کو حذف کیا گیا ہے۔ مثلاً لفظ اِنِّ لَکَ کو اس طرح لکھا ہے کہ اس میں صرف یا کے نیچے دو نقطے نہیں ڈالے اور اسی ایک لفظ میں دوسری تبدیلی یہ ہے کہ اس کے حروف کو مرکب کی بجائے الگ الگ لکھا ہے۔ جب کہ مصحف عثمانی میں یہ کلمہ اس طرح لکھا ہے اِنِّ لَکَ۔

اسی طرح لفظ فِی مَآ کے حروف کو الگ الگ لکھا ہے۔ اور صرف یاد کے نیچے دو نقطے بھی نہیں ہیں جب کہ مصحف عثمانی میں یہ کلمہ اس طرح لکھا ہے۔ فِی مَآ۔

اب مصحف عثمانی اور مصحف تاج کمپنی کے رسم خط کو تقابلی طور پر ملاحظہ کیجئے۔

مصحف عثمانی	مصحف تاج کمپنی	مصحف عثمانی	مصحف تاج کمپنی
بِسْمِ اللّٰهِ	بِ اسْمِ اللّٰهِ	بِسْمِ اللّٰهِ	بِ اسْمِ اللّٰهِ
بِالْغَيْبِ	بِالْغَيْبِ	بِالْغَيْبِ	بِالْغَيْبِ
فِيهِ	فِيهِ	فِيهِ	فِيهِ
مَثَلِ	لِ مَثَلِ	مَثَلِ	لِ مَثَلِ
فَمَا	فَمَا	فَمَا	فَمَا

مذکورہ مثالیں بطور نمونہ پیش کی گئی ہیں جن سے روزور روشن کی طرح ثابت ہوتا ہے کہ تاج کمپنی کے زیرِ بحث نسخے میں مصحف عثمانی کے رسم خط سے کھلم کھلا انحراف کیا گیا ہے۔ حالانکہ باجماع صحابہ و تابعین اور باتفاق ائمہ و مجتہدین پوری امت مسلمہ کے نزدیک قرآن مجید کی کتابت میں مصحف عثمانی کے رسم خط کا اتباع واجب ہے کیونکہ یہ رسم خط مکرر کرنا اور نمونے کی حیثیت رکھتا ہے۔ اور یہی وجہ ہے کہ اس کو اصطلاح میں امام کہا جاتا ہے اس کے خلاف کرنا تحریف قرآن اور زندگی کے حکم میں ہے۔ یہی وجہ ہے کہ عہد صحابہ سے لے کر آج تک مصحف عثمانی کا رسم خط پوری جزیات کے ساتھ محفوظ چلا آ رہا ہے۔ اس کے سوا کسی دوسرے رسم خط میں اگرچہ وہ بھی عربی ہی کیوں نہ ہو۔ قرآن کی کتابت جاتے نہیں مثلاً وائل سورت میں بِسْمِ اللّٰهِ کو مصحف عثمانیہ میں بجدف الف لکھا ہے اور اَقْرَأُ بِاسْمِ رَبِّكَ میں بشکل الف ظاہر کی گئی ہے۔ اگرچہ پڑھنے میں دونوں یکساں بجدف الف پڑھے جاتے ہیں۔ مگر باجماع امت اسی کی نقل و اتباع کرنا ضروری ہے۔ اس کے خلاف کرنا عربی رسم خط میں بھی جاتے نہیں۔ تو ظاہر ہے کہ سرے سے مصحف عثمانی کا پورا رسم خط اپنے ایجاد کردہ رسم خط میں بدل دینا کیسے جائز ہو سکتا ہے۔

اب ہم وہ دلائل پیش کرتے ہیں جن میں مصحف عثمانی کے رسم خط کے اتباع کو واجب قرار دیا گیا ہے اور کہا گیا ہے کہ رسم خط عثمانی توقیفی ہے یعنی ارشاد باری تعالیٰ کے مطابق ہے۔ چنانچہ علامہ جلال الدین سیوطی نے "اللائقان" میں فرمایا ہے :-

و قال ابن فارس الذي نقوله
ان الخط توقيفي نقوله تعالى

اور ابن فارس نے کہا ہے کہ یہ بات جو ہم کہتے ہیں کہ خط عثمانی توقیفی ہے تو وہ اللہ تعالیٰ کے اس ارشاد کے مطابق ہے۔

"اللہ نے قلم کے ذریعہ سکھایا۔ انسان کو وہ کچھ سکھایا جو وہ نہ جانتا تھا۔ اور فرمایا قسم سے قلم کی اور جو کچھ لکھتے ہیں۔"

عَلَّمَ بِالْقَلَمِ عَلَّمَ الْإِنْسَانَ
مَا لَمْ يَعْلَمْ . وَقَالَ . ن وَالْقَلَمِ وَمَا
يَسْطُرُونَ ط

اور یہ حروف ان اسماء میں داخل ہیں جن کی تعلیم اللہ تعالیٰ نے آدم علیہ السلام کو دی تھی۔

اشہب فرماتے ہیں کہ امام مالک سے سوال کیا گیا کہ کیا قرآن مجید کو اس خاص طرز تک پیر میں لکھی جاسکتی ہیں جو آج کل لوگوں نے ایجاد کیا ہے۔ فرمایا نہیں۔ بلکہ اس سے پہلے طرز کتابت پر ہونا چاہئے (یعنی کتابت عثمانی) اس کو علامہ دانی نے مفتح میں نقل کر کے فرمایا ہے کہ علمائے امت میں سے کوئی امام اس بارے میں مخالف نہیں۔ علامہ سیوطی نے امام احمد بن حنبل کے حوالے سے لکھا۔ کہ خط عثمانی کی مخالفت حرام ہے۔

اور امام احمد بن حنبل فرماتے ہیں کہ مصحف عثمانی کے رسم خط کی مخالفت حرام ہے۔ واو، یا، اور الف میں۔ یا اس کے علاوہ بھی ہو۔

امام مالک سے پوچھا گیا کہ قرآن میں جو حروف مثل ذ اور الف کے پڑتے جاتیں۔ ان کی تبدیلی جائز ہے؟ انہوں نے فرمایا کہ نہیں۔ ابو عمرو نے کہا ہے کہ اس سے وہ واو اور الف مراد ہیں جو رسم خط میں لکھے جاتے ہیں۔ جیسے اولوا اس میں الف کے بعد جو واو ہے وہ نہیں پڑھی جاتی اور آخری الف بھی کتابت میں موجود ہے اور پڑھنے میں معدوم ہے

اور امام بیہقی شعب الایمان میں فرماتے ہیں جو شخص قرآن مجید کی کتابت کرے تو سزا دی ہے کہ اس طرز تحریر کی حفاظت کرے جس پر حضرات صحابہ رضی اللہ عنہم نے

وان هذه الحروف داخلة في الاسماء التي علم الله آدم (الاتقان ج ۲ ص ۲۶۲) اس کے بعد لکھا ہے۔

وقال اشهب سئل مالك هل يكتب المصحف على ما احدثه الناس من الهجاء فقال لا الا على الكتابة الاولى رواه الدان في المفتح ثم قال ولا مخالف له من علماء الامة (الاتقان ج ۲ ص ۱۶۶)

علامہ سیوطی نے امام احمد بن حنبل کے حوالے سے لکھا۔ کہ خط عثمانی کی مخالفت حرام ہے۔

وقال الامام احمد يحرم مخالفة خط مصحف عثمان في واو، ارياء او الف او غير ذلك (الاتقان ج ۲ ص ۱۶۶) اتقان میں دوسری جگہ مرقوم ہے۔

سئل مالك عن الحروف في القرآن مثل الواو، والالف اترى ان يغير من المصحف اذا وجد فيه كذلك فقال لا قال ابو عمرو يعني الواو، والالف المزيدتين في الرسم المعروضتين في اللفظ نحو اولوا (الاتقان ج ۳ ص ۱۶۴)

امام سیوطی نے اس کے بعد لکھا ہے۔

وقال البيهقي في شعب الایمان من يكتب مصحفا ينبغي ان يحافظ على الهجاء الذي كتب به تلك المصحف

مصنف لکھے ہیں اور ان کی مخالفت نہ کرے اور جو کچھ انہوں نے لکھا ہے ان میں سے کسی چیز میں تغیر نہ کرے کیونکہ وہ ہم سے زیادہ علم والے اور زیادہ سچے دل والے اور زیادہ امانت دار تھے تو ہمارے لئے کسی طرح لائق نہیں کہ ہم اپنے متعلق یہ گمان کریں کہ ہم ان کی کسی کمی کو پورا کرتے ہیں۔

کیا غیر عربی رسم الخط میں قرآن کی کتابت جائز ہے؟ امام زرکشی نے اس کے متعلق فرمایا ہے کہ میں نے اس بارے میں کسی عالم کی تصریح نہیں دیکھی، یہاں تک کہ فرمایا، کہ حق کے زیادہ قریب یہ ہے کہ غیر عربی رسم خط میں قرآن کے لکھنے کو منع کیا جائے۔

جب پوری امت نے مصاحف عثمانی پر اجماع کیا ہے اس لئے ہم نے یقین کیا کہ مصاحف عثمانی ہی محفوظ ہیں اور اس محفوظیت میں صحف عثمانی کا متن اور رسم خط دونوں شامل ہیں۔

سورتوں کی تالیف و ترتیب خاص رسم خط عثمانی میں واجب ہے۔

اور مصر کے شیخ القراء شیخ محمد بن علی خداد نے اپنے رسالہ "خلاصة التصویح الجلیہ میں رسم خط عثمانی کو بارہ ہزار

تمام مسلمانوں نے اس پر اجماع کیا ہے کہ مصاحف عثمانی کے رسم خط کا اتباع واجب ہے اور اس کی مخالفت منع ہے علامہ ابن عاشور نے کہا ہے اور اس وجوب کی وجہ پہلے گذر

ولا يخالفهم فيه ولا يغير مما كتبوا شيئاً فانهم كانوا اكثر علماً وصدق قلباً ولساناً و اعظم امانة منا فلا ينبغي ان نظن بانفسنا استدرأكا عليهم لاننا ج ۲ ص ۱۶۴)

امام سیوطی نے چند صفحے کے بعد فرمایا ہے۔

و هل تجوز كتابته بقلم غير العربي قال الزركشي لم ارفيه كلاماً لاحد من العلماء (الحنان قال) والاقترب المنع

انقان جلد ۲ ص ۱۴۱

حضرت شاہ ولی اللہ محدث دہلوی فرماتے ہیں۔

چوں تمام عالم بر مصاحف عثمانی جمع شدند یقین کریم کہ محفوظ ہمان است

ازالۃ الخفاء ج ۱ ص ۱۱۱

تفسیر قرطبی نے لکھا ہے۔

يجب تالیف سوق فی الرسم والخط

خاصة (قرطبی ج ۱ ص ۱۱۱)

اور مصر کے شیخ القراء شیخ محمد بن علی خداد نے اپنے رسالہ "خلاصة التصویح الجلیہ میں رسم خط عثمانی کو بارہ ہزار صحابہ کرام کے اجماع سے ثابت کیا ہے اور فرمایا ہے۔

اجمع المسلمون قاطبة علی وجوب

اتباع رسم مصاحف عثمانی ومنع مخالفتہ

(رثم قال) قال العلامة ابن عاشور و وجه

و وجوبہ ما تقدم من اجماع الصحابة عليه
 و هم زهاء اثنا عشر الفا و الاجماع حجة
 حسبنا تقریر فی اصول الفقه (نصیب الجلیہ ص ۲۵)

چکی کہ وہ اس پر صحابہ کرام کا اجماع ہے اور ان کی تعداد
 بارہ سہ اڑتاک پہنچی ہوئی ہے۔ اور اجماع حجت شرعی
 ہے۔ جیسا کہ اصول فقہ میں اس کی تصریح کی گئی ہے۔

مذکورہ مسائل و دلائل سے حتمی طور پر یہ ثابت ہو گیا کہ مصحف عثمانی کے رسم خط کا اتباع واجب اور لازم ہے اور
 مخالفت ناجائز و حرام ہے۔ چونکہ تاج کمپنی نے اپنے مطبوعہ زیر بحث نسخہ قرآن میں رسم خط عثمانی کی مخالفت کی ہے اور
 اس کے مقابلے میں ایک متوازی رسم خط ایجاد کیا ہے اور قرآن کے رسم خط میں تحریف کر کے قرآن میں تحریف لفظی و معنوی
 دروازہ کھول دیا ہے اور امت مسلمہ میں ایک نیا فتنہ کھرا کیا ہے۔ اس لئے اس فتنے کا سرکچلنے کے لئے حکومتی سطح
 پر فوری طور پر موثر اقدامات کی ضرورت ہے۔

مذکورہ نسخہ قرآن کی ترتیب میں رد و بدل | اب ہم مذکورہ نسخہ قرآن کی ترتیب میں رد و بدل کے پہلو پر بحث کرتے
 ہیں۔ زیر بحث نسخہ قرآن کے مطالعے سے ثابت ہوا کہ اس کی آیتوں کی ترتیب بھی مصحف عثمانی کے خلاف ہے۔ اور
 اس میں ترتیب عثمانی سے انحراف کا ایک نیا راستہ کھولا گیا ہے۔ اس کا طریقہ یہ ہے کہ قرآن مجید کے ہر صفحے کی پہلی سطر
 کو اپنے ایجاد کردہ رسم خط میں لکھا ہے۔ اور پھر دوسری سطر میں وہی پہلی سطر کی آیتیں خط عثمانی میں لکھی ہیں۔
 اسی طرح تیسری سطر اپنے رسم خط میں اور چوتھی سطر خط عثمانی میں لکھی ہے۔ یہی حال پانچویں اور چھٹی سطروں کا
 ہے۔ علیٰ ہذا نقیاس سارے قرآن کی آیتوں کو اسی طرح مکرر مکرر لکھا ہے۔ جس کی وجہ سے قرآن کی ساری آیتوں کی ترتیب
 میں خلل اور خلط ملط واقع ہو گیا ہے۔ اور اس کی باقاعدہ اور صحیح تلاوت نہیں ہو سکتی۔ اور جو اس قرآن کو اس کی موجودہ ترتیب
 کے ساتھ پڑھے گا تو اس کے کفر میں واقع ہونے کا قومی اندیشہ ہے۔ اور آیتوں کی ترتیب میں خلل واقع ہونے سے ان کے معنوں
 میں بھی خلل اور فرق واقع ہو گیا۔ جس کی وضاحت اس سے پہلے گذر چکی ہے۔ گذشتہ چھ سو سال کی پوری اسلامی تاریخ
 میں قرآن مجید کے متن اور اس کے رسم خط کے ساتھ ایسا طرز عمل اختیار نہیں کیا گیا۔ جو زیر بحث نسخہ قرآن میں اختیار کیا گیا ہے
 جس کے پڑھنے سے مسلمانوں میں اضطراب اور اشتعال کا پیدا ہونا قدرتی امر ہے۔

قرآن کی نظم و ترتیب کو بگاڑنا | امام جلال الدین سیوطی نے "الاتقان" میں اور مفسر قرطبی نے اپنی تفسیر الجامع
 لاحکام القرآن میں حسب ذیل تصریح کی ہے۔

انزل الله تعالى القوان كلہ الى
 سماء الدنيا ثم فرقہ في بضع وعشرين سنة
 فكانت السورة تنزل لا مر يحدث والآية
 جواباً مستخبراً ويوقف جبرئيل النبي صلى الله عليه وسلم

اللہ تعالیٰ نے قرآن آسمان دنیا کی طرف ایک بار نازل کر دیا
 تھا۔ پھر اس کو دنیا میں بیسویں مرتبہ میں تقویراً تقویراً
 نازل فرمایا جیسا کہ آیت میں ہے۔ اور اس کے لئے اس
 میں سے اسی قدر کہ آیت یا آیت نازل ہو جاتی تھی

على موضع الآية والسورة فانساق السور
 كما تساق الآيات والحروف كله عن
 النبي صلى الله عليه وسلم فمن قدم سورتاً
 وأخوها فقد انسد نظم القرآن
 تفسير قرطبي ج ۱ ص ۶
 صاحب تفسیر خازن لکھتے ہیں :-

اور جبرئیل آپ کو اس کا موقع بتا دیا کرتے تھے پس
 سورتوں کا باہمی ایسا اتصال ہے کہ جیسا آیات و سورتوں
 کا ہے اور سب آنحضرت صلی اللہ علیہ وسلم کی طرف سے
 ہے۔ پھر جو کوئی کسی سورت کو مقدم یا موخر کرتا ہے
 تو وہ نظم قرآن کو بگاڑتا ہے۔

ثبت بالدلیل الصحیح ان الصواب
 إنما جمعوا القرآن بین الدفتین كما
 أنزله الله عز وجل على رسوله صلى الله عليه وسلم
 من غير ان زادوا فيه او نقصوا منه شيئاً

اور صحیح دلیل سے ثابت ہے کہ صحابہ کرام نے قرآن کو
 دو گھنٹوں کے درمیان اسی طرح سے جمع کر کے رکھا
 کہ جیسا خدا کے رسول پر نازل ہوا تھا۔ بغیر اس کے
 کہ اس میں کچھ بڑھایا یا گھٹایا ہو۔

(خانہ جلد ۱ ص ۱۰)

کچھ مصحف عثمانی کے بارے میں آنحضرت صلی اللہ علیہ وسلم کے عہد مبارک میں قرآن کو مختلف اشعار پر لکھا گیا تھا
 اور عہد صدیق میں صحیفوں کی صورت میں لکھا گیا۔ پھر حضرت عثمان رضی اللہ عنہ نے ان صحیفوں کو ایک مصحف میں
 جمع کیا۔ اس کا سبب یہ تھا کہ ان کے عہد میں جب اسلام کا دائرہ بہت وسیع ہو گیا۔ تو جن مسلمانوں نے قرآنی آیات کو
 جس استاد سے جس طرز تلفظ اور قرأت سے سیکھا تھا ان میں اور دیگر مسلمانوں میں جن کو دیگر قرأت کی تعلیم دی گئی
 تھی۔ اختلاف پیدا ہونے لگا۔ چنانچہ بخاری شریف میں حضرت حذیفہ بن یمان صحابی کا جو فتح آرمینیا و آذربائیجان
 سے واپس حضرت عثمان کی خدمت میں پہنچے۔ یہ قول مذکور ہے۔ جو اختلاف قرأت کے فتنے پر دل ہے کہ آپ نے حضرت
 عثمان سے کہا۔

ادرك هذه الامة قبل ان يختلفوا
 اختلاف اليهود والنصارى۔
 اس امت کو ستمیالوہ اس سے پہلے کہ ان میں یہود و
 نصاریٰ کی طرح اختلاف پیدا ہو۔

یہاں تک کہ خود مدینہ منورہ میں معلموں اور متعلموں میں اختلاف قرأت کا فتنہ پیدا ہونے لگا۔ جس پر حضرت
 عثمان نے خطیب فرمایا۔ کہ جب تم میں یہ اختلاف ہے تو دور کے شہروں والوں میں اس سے زیادہ اختلاف کا اندیشہ ہے۔ فرمایا

انتم عندي تختلفون فمن نأى
 من الامصار اشتد اختلافاً۔
 تم میرے پاس ہوتے ہو تے اختلاف کا شکار ہو گے پس
 جو دور کے شہروں میں رہتے ہیں وہ زیادہ اختلاف کا
 شکار ہوں گے۔
 اتقان دہا

تو حضرت عثمانؓ نے یہ سکہ صحابہ کرام کے سامنے پیش کیا۔ صحابہ کے متفقہ مشورے سے حضرت عثمانؓ نے حضرت صفصہ رضی اللہ عنہا سے قرآن کا وہ نسخہ منگوا یا جو عہد صدیقؓ میں لکھا گیا تھا۔ اور ان ہی کے پاس محفوظ تھا اس کی کئی نقلیں لی گئیں تاکہ مشہور شہروں میں انہیں بھیج دیں اور اسی کے مطابق قرآن کی تعلیم و تعلم جاری ہو۔ اور اس کے علاوہ دوسری قراتوں کی بندش کر دی گئی۔ اور اس لئے اس مجموعہ عثمانی کا نام امام رکھا گیا۔ کہ وہ تمام نسخہ ہائے قرآن کے لئے پیشوا ہے۔ اجماع صحابہؓ نے اس مصحف عثمانی کی تحریر کو جس مجلس کے لئے کیا۔ اس کے ارکان چار تھے۔ تین قریشی اور ایک انصاری۔ قریشی حضرات عبداللہ بن زبیر۔ سعد بن العاص اور عبدالرحمن بن الحارث تھے۔ اور زید بن ثابت انصاری تھے۔

صاحب تفسیر حازن فرماتے ہیں کہ حضرت عثمانؓ نے ان قریشی ارکان سے فرمایا۔

جب تمہارے اور زید بن ثابتؓ کے درمیان قرآن میں کسی چیز پر اختلاف پیدا ہو جائے تو اسے قریش کی لغت میں لکھو۔ کیونکہ قرآن ان کی زبان میں نازل ہوا ہے۔ جب انہوں نے ان صحیفوں کو مصحف عثمانی میں لکھا۔ تو حضرت عثمانؓ نے ان صحیفوں کو حضرت صفصہؓ کے پاس بھیج دیا۔ اور ہر ملک کو مصحف عثمانی کا ایک ایک نسخہ بھیج دیا اور حکم دیا کہ اس مصحف عثمانی کے سوا جتنے مصحف ہیں وہ سب جلا دئے جائیں۔

اذا اختلفتم انتم و زید بن ثابت في شئ من القرآن فاكتبوا بلسان قريش فانما نزل بلسانهم ففعلوا حتى اذا نسخوا الصحف في المصاحف رد عثمان الصحف الى حفصة و ارسل الى كل افق بمصحف مما نسخوا و امر بها سوى ذلك في القرآن في صحيفه او صحف ان يحرق

(خازن ج ۱ ص ۱۵)

اس تفصیل سے معلوم ہوا کہ عہد عثمانی میں جمع قرآن کا مقصد یہ تھا کہ قرآن کو اختلاف تلفظ سے محفوظ رکھا جائے تاکہ اختلاف قرات اور اختلاف طرز تلفظ سے امت میں افتراق کا فتنہ پیدا نہ ہو۔ اس مصحف عثمانی کا متن رسم خط اور ہر چیز محفوظ ہے۔ امت کو اس کی ظاہری اور باطنی شکل و صورت پر مجتمع کیا گیا۔ اب اگر کوئی دشمن اسلام مصحف عثمانی کی نظم و ترتیب اور اس کے رسم خط میں تغیر و تبدل کرتا ہے تو وہ سخت ترین سزا کا مستوجب ہے۔

قرآن کی تحریری اور صدوری حفاظت | اللہ تعالیٰ نے قرآن کی حفاظت کا خود ذمہ اٹھایا ہے جیسا کہ سورہ حجر کی اس آیت سے ظاہر ہے۔

ہم نے اتاری ہے یہ نصیحت اور ہم ہی آپ اس کے نگہبان ہیں۔

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ

اور ظاہر میں قرآن کی حفاظت کے لئے تین طریقے اختیار کئے ہیں۔ پہلا یہ کہ اللہ تعالیٰ نے قرآن میں یہ عجبا زاویہ خوبی رکھی ہے کہ اس کا حفظ کرنا آسان فرما دیا۔ چنانچہ سورہ قمر میں ارشاد خداوندی ہے۔

وَلَقَدْ يَسَّرْنَا الْقُرْآنَ لِلذِّكْرِ فَهَلْ
مِنْ مُّدْكِرٍ
اور ہم نے آسان کر دیا قرآن سمجھنے کو، پھر ہے کوئی
سوچنے والا۔

اس آیت میں لفظ ذکر کے معنوں پر غور کیا جاتے تو خود قرآن کی رو سے یہ لفظ کئی معنوں میں آیا ہے۔ قرآن کتاب بصیحت، سمجھ اور یاد سب پر ذکر کا اطلاق آیا ہے۔ یاد کی ضد بھول چوک ہے۔ جیسا کہ فرمایا۔

وَإِذْ كُرِّتُكَ إِذَا نَسِيتَ (ظہ) یعنی بھول چوک ہو جاتے۔ توجیب یاد آجاتے۔ اسے یاد کرو۔ اور فرمایا
وَأَقِمِ الصَّلَاةَ لِذِكْرِي اور نماز قائم رکھ میری یاد گاری کو۔ تو لفظ ذکر کا ایک معنی حفظ اور یاد بھی
ہوا۔ تو مطلب یہ ہوا کہ اللہ تعالیٰ نے قرآن کو حفظ اور یاد کرنے کے لئے آسان فرما دیا ہے۔ ایسے بچے اکثر دیکھے گئے ہیں
جنہوں نے نوادس برس کی عمر میں سارے قرآن کو حفظ کر لیا۔ آج سے تقریباً ۲۰ سال پہلے ساری دنیا میں حفاظ قرآن کا
سروسے کیا گیا تو معلوم ہوا کہ کم دہشیں ستر لاکھ حفاظ قرآن دنیا میں موجود ہیں۔ امت مسلمہ کے سوا کوئی قوم اور ملت ایسی
ہمیں جن کے افراد میں سے ایک فرد نے بھی اپنی مذہبی کتاب کو حفظ کیا ہو۔ بھلا اس کتاب میں تحریر لفظی و معنوی کیسے
ہو سکتی ہے جب کہ وہ اپنے لاکھوں ماننے والوں کے سینوں میں محفوظ ہو۔ سورہ عنکبوت میں اس حقیقت کی طرف
شارح کیا گیا ہے۔

بَلْ هُوَ آيَاتٌ بَيِّنَاتٌ فِي صُدُورِ
النَّٰثِرِينَ أُوْتُوا الْعِلْمَ
یعنی قرآن کھلی ہوئی آیتوں کا مجموعہ ہے جو اہل علم کے سینوں
میں محفوظ ہیں۔

یہی صدری حفاظت قرآن کی حفاظت کا دوسرا طریقہ ہے جس کے ذریعہ قرآن سینوں میں محفوظ رکھا گیا۔
ایک یادگار واقعہ | صاحب تفسیر حقیقی نے اپنی تفسیر کے مقدمے میں قرآن کی حفاظت کے بارے میں ایک واقعہ
نہیر کیا ہے۔ فرماتے ہیں کہ ایک معمر شخص نے بیان کیا کہ انگریزوں کی ابتداء گلداری میں پادری بکثرت قرآن خریدتے تھے
ٹھٹھ شہر اس کا بڑا حکم تھا۔ وہاں کے پادری صاحب کے پاس میں آیا جایا کرتا تھا۔ وہ مجھ سے سلوک بھی کرتے تھے۔ ایک
میں نے قرآن کی اس کثرت خریداری کا سبب پوچھا۔ بڑی دیر بعد اس شرط پر کہ کسی کو مطلع نہ کروں یہ کہا کہ ہمارا
صود تجارت نہیں بلکہ قرآن کے ان قلمی نسخوں کو تلف کرنا ہے جو اس وقت مطالع (چھاپہ خانے) ہند میں نہیں
آئے۔ آخر کمی ہو جائے گی۔ تب ولایت سے ہم چھاپ کر قرآن بھیجیں گے۔ اس میں مشن کاروپہ بھی حاصل ہو جائے گا۔ اور
بے واحد مقصد مشن کا حاصل ہو گا۔ یعنی قرآن میں اختلاف پیدا کر دیں گے۔

میں نے کہا یہ بے ہودہ خیال ہے ہر گاؤں میں ایسے حافظ ہیں کہ اول سے آخر تک قرآن لکھوا سکتے ہیں۔ چنانچہ میں نے

دو ایک حافظ پیش کئے۔ تب وہ بات ملتوی ہو گئی۔

اور حفاظت قرآن کا تیسرا طریقہ تحریر کے ذریعے اس کو محفوظ رکھنا ہے جو وہ سو سال سے قرآن مجید کی تحریر ہی حفاظت کا ایسا بے نظیر انتظام و اہتمام چلا آ رہا ہے۔ کہ اسلام دشمن طاقتیں قرآن حکیم میں ایسی تحریف نہ کر سکیں جو امت مسلمہ کی نظروں سے ہمیشہ پوشیدہ رہے۔ اور امت نے اس تحریف کو مایا میٹ اور نیست و نابود کرنے کے لئے بروقت قدم نہ اٹھایا ہو قدرت کا یہ اہل فیصلہ ہے کہ قرآن میں تحریف کرنے والے ناپاک عناصر اپنی مذموم کوششوں میں بھی کامیاب نہ ہو سکیں گے اور وہ ہمیشہ خائب و خاسر رہیں گے۔

نظم قرآن میں رد و بدل کرنا کفر ہے | تفسیر قرطبی نے لکھا ہے۔

من افسد نظم القرآن فقد كفر به
ورد علي محمد صلى الله عليه وسلم ما حكاه
عن ربه تعالى (قطبي ج ۱ ص ۶۳)

جس شخص نے قرآن کے نظم میں خلل ڈالا تو وہ کافر ہو گیا۔ اور
اس نے آنحضرت صلی اللہ علیہ وسلم پر وہ چیز رد کر دی۔ جو
آپ نے اپنے پروردگار سے بیان کی تھی۔

قرآن کے کسی حصے کا انکار کرنا موجب کفر اور مستوجب قتل ہے | اگر کسی مسلمان نے بدبختی سے قرآن کے ساتھ کسی
قسم کے انکار کا ہرتاؤ کیا تو اس سے وہ کافر ہو جاتا ہے۔ اور اسلام کے بعد کفر غتیار کرنے کو ارتداد کہتے ہیں۔ اور اسلام میں
مرتد کی سزا قتل ہے۔ چنانچہ مفسر قرطبی فرماتے ہیں۔

والقرآن جمعه عثمان بموافقة
الصحابه له لو انكر بعضه منكر كان
كافرا حكمه حكم المرتد يستتاب فان
تاب و الا ضرب عنقه
(قطبي ج ۱ ص ۸۴)

اور قرآن کو حضرت عثمان نے صحابہ کرام کی موافقت کے
ساتھ جمع کیا۔ اگر کسی نے اس کے کچھ حصے سے انکار کیا۔ تو وہ
کافر ہو گیا۔ اور اس کا حکم وہی ہے جو مرتد کا ہے۔ اس کو
توبہ کے لئے کہا جائے اگر اس نے توبہ کی تو بہتر ورنہ اس
کی گردن اڑادی جاتے۔

مفسر قرطبی نے اس کے بعد لکھا ہے۔

ومن خالف حرفاً منه كفر -
(تفسیر قرطبی ج ۱ ص ۸۵)

اور جس نے قرآن کے ایک حرف کی مخالفت کی۔ تو وہ کافر
ہو گیا۔

مجموعوں کو سخت ترین سزا دی جائے | مذکورہ مسائل و دلائل کی روشنی میں علمائے دین کا مطالبہ ہے کہ حکومت
مذکورہ تحریف شدہ قرآن کے نسخوں کے بارے میں اپنے مکمل تفتیشی ذرائع کو بروئے کار لائے۔ اور تفتیش میں کتب فروش
دکاندار کے علاوہ، ایجنٹ تاج کمپنی، سرٹیفکیٹ دینے والے حافظ اور جلد ساز قمر الدین کو بھی شامل کیا جائے۔
اور تفتیش کے بعد جن لوگوں پر جرم ثابت ہو جائے انہیں سخت ترین سزا دی جائے تاکہ دشمنان اسلام کو آئندہ قرآن حکیم

کے ساتھ ایسی حرکت کرنے کی جرأت نہ ہو سکے۔

قرآن کی عربی عبارت کے بغیر یہ سوال بھی قابلِ غور ہے کہ آج کل عجمی زبانوں میں قرآن شریف کا صرف ترجمہ شائع کیا جاتا ہے۔ اور ان کے ساتھ عربی عبارت نہیں ہوتی۔ ایسے ترجمے اردو میں بھی

موجود ہیں۔ اور ان زبانوں میں بھی موجود ہیں جن کا رسم الخط بائیں طرف سے شروع ہوتا ہے۔ مثلاً انگریزی وغیرہ۔ تو عجمی یعنی غیر عربی زبانوں میں قرآن کا محض ترجمہ شائع کرنا باجماع امت حرام ہے۔ اور عربی عبارت کے بغیر قرآن کے صرف ترجموں کی تلاوت و قرات بھی حرام اور ممنوع ہے۔ کیونکہ قرآن کا ترجمہ قرآن کی اصل عبارت کا تابع ہے۔ اور اس پر اطلاق نہیں ہو سکتا۔ اور یہی مذہب امام اعظم ابوحنیفہ کا ہے۔ چنانچہ صاحبِ حسامی قرآن کی تعریف کرتے ہوئے لکھتے ہیں۔

قرآن وہ ہے جو رسول اللہ صلی اللہ علیہ وسلم پر نازل ہوا ہے اور مصحف عثمانیہ میں مکتوب ہے اور شک و شبہ کے بغیر متواتر نقل کے ساتھ آپ سے منقول ہے۔ اور قرآن نظم اور معنی دونوں کا نام ہے۔ عام علماء کا یہی قول ہے۔ اور امام ابوحنیفہ کے مذہب سے یہی صحیح ہے۔

فالقرآن المنزل علی السبع المکتوب
فی المصاحف المنقول عنہ نقلًا متواترًا بلا
شبه و هو النظم و المعنی جمیعًا فی
قول العامة العلماء و هو الصحیح من
مذہب ابوحنیفہ (حسامی ص ۲)

فارسی زبان یا رسم خط میں قرآن لکھنا حرام ہے۔

حرم کتابۃ المصحف بالفارسیہ
(تعلیم العالی بہامش حسامی ص ۲)

اور امام جلال الدین سیوطی "اتقان" میں لکھتے ہیں۔

قرآن کی قرات عربی کے بغیر حرام ہے۔

تحرم قراءتہ بغیر لسان العرب

(اتقان ج ۲ ص ۱۷۱)

اور علامہ حسن شرنبلالی حنفی کا ایک مستقل رسالہ اس موضوع پر ہے بنام "النفحة القدسیة فی احکام قراة القرآن و کتابتہ بالفارسیة"۔ اس میں مذاہب اربعہ حنفیہ۔ شافعیہ۔ مالکیہ اور حنبلیہ کی مستند کتابوں سے ائمہ اربعہ کا اس پر اتفاق نقل کیا ہے۔ کہ غیر عربی عبارت میں قرآن کا لکھنا حرام ہے اور اسی طرح غیر عربی رسم الخط میں اس کی کتابت ممنوع اور ناجائز ہے۔

اس کے چند جملے اس جگہ نقل کئے جاتے ہیں۔

اور فارسی زبان میں قرآن مجید کی کتابت، سو کسی ایک

و اما کتابتہ القرآن بالفارسیة فقد

کتاب میں نہیں دیکھ بہت سی کتابوں میں ہے جو ہمارے
امہ حنفیہ کے نزدیک مستند ہیں۔ اس کی تصریح موجود ہے
منجملہ ان کے وہ ہے جو صاحب ہدایہ امام مرغینانی نے اپنی
کتاب تجنیس اور مزید میں فرمایا ہے جس کی عبارت یہ ہے
اور فارسی میں قرآن کی کتابت سے اجماع منع کیا گیا ہے
کیونکہ یہ قرآن کی حفاظت میں خلل ڈالنے کا ذریعہ ہے
اور اس وجہ سے بھی کہ ہم قرآن مجید کے الفاظ اور معنی
دونوں کی حفاظت پر ماسور ہیں۔ کیونکہ الفاظ بھی نبوت
کے اثبات کی دلیل ہیں۔ اور الفاظ کے بدلنے سے اگرچہ
معنی نہ بدلیں (قرآن کی حفاظت میں سستی پیدا ہوتی ہے
اور منجملہ ان کے وہ ہے جو معراج الدرایہ میں ہے کہ
قرآن مجید کو فارسی میں لکھنے سے نہایت سختی کے ساتھ
منع کیا جائے اور یہ کہ ایسا کرنے والا زندیق (بے دین) ہے

فقد
نعى عليها في كتاب من كتب ائمتنا
الحنفية المعتمدة صها ما قاله مؤلف
الهداية الامام مرغيناني في كتابه
التجنيس والمزيد مانعه و يمنع من
كتابة القرآن بالفارسية بالاجماع
لانہ يؤدى للاخلال بحفظ القرآن
لانا امرنا بحفظ النظم والمعنى جميعاً
فانه دلالة على النبوة ولانہ ربما يؤدى
الى التماون باصر القرآن و صها ما في
معراج الدراية انه يمنع من كتابة المصحف
بالفارسية اشد المنع و انه يكون معتدراً
زندقاً (نفحات القدسيه)
اس کتاب میں آگے مرقوم ہے۔

اور یہ گمان کرنا کہ عجمی (زبان یا رسم خط) میں تعلیم کی سہولت
ہے تو یہ غلط اور واقع اور مشاہدے کے خلاف ہے
اس کی طرف اثبات نہ کیا جائے۔ علاوہ ازیں اس کا
پہنچ ہونا بھی تسلیم کر لیا جائے۔ تب بھی قرآن کے الفاظ
کا ان کی اجماعی صورت اور قدیم طرز کتابت سے
نکلنا اس مصاحت کی وجہ سے جائز نہیں ہو سکتا۔

وزعم ان كتابته بالعجمية فيها
سهولة للتعليم كذب مخالف للواقع والمشاهدة
فلا يلتفت لذلك على انه لو سلم صدقه
لم يكن صبيحاً لاخراج الفاظ القرآن
عما كتب عليه واجمع عليه السلف
والخلف (نفحات القدسيه)

مذکورہ تفسیر میں ان تمام شبہات کا بھی پورا جواب ہے۔ جو رسم خط یا زبان بدلنے والے حضرات پیش کرتے
ہیں کہ اس میں عجمیوں کے لئے قرآن پڑھنے پر سہولت ہے۔ لیکن اول تو سہولت کا یہ خیال غلط ہے اور اگر صحیح بھی
مان لیا جائے تو اس سہولت کی خاطر قرآن کا تبدیل و تغیر ہو جائز نہیں ہو سکتا۔ اور نہ اس کی خاطر سلف اور
خلف کے اجماع کو روک دیا جاسکتا ہے۔

اور حناہ کے مشہور فقیہ امام ابن قدامہ کی کتاب «معنی» کے حواشی میں اس کو اور بھی زیادہ واضح کر دیا

کیا ہے کہ جب سے قرآن دنیا میں آیا اور رسول کریم صلی اللہ علیہ وسلم نے اس کی دعوتِ عجم کے سامنے پیش کی کہیں ایک واقعہ بھی اس کا مذکور نہیں ہے۔ کہ آں حضرت صلی اللہ علیہ وسلم نے عجمیوں کی وجہ سے اس کا ترجمہ کر کے بھیجا ہو یا عجمی رسمِ خط میں لکھوایا ہو۔ آں حضرت صلی اللہ علیہ وسلم کے مکاتیب جو بلوکِ عجم یعنی ایران کے کسری اور قیصر روم وغیرہ کی طرف بھیجے جن میں سے بعض کے نوٹو بھی چھپ چکے ہیں۔ اور آں تک محفوظ ہیں۔ انہیں دیکھا جاسکتا ہے۔ کہ ان میں عجمی زبان اختیار کی گئی ہے اور نہ عجمی رسمِ خط اختیار کیا گیا ہے۔ حواشی مذکورہ کے چند جملے یہ ہیں۔

اور قرآنِ عربی زبان میں نازل ہوا۔ جیسا کہ قرآن کی منتقد آیتوں میں تصریح ہے۔ اور اسی عربی زبان میں قرآن کی تبلیغ اور دعوت و اندازِ عمل میں آیا۔ نبی کریم صلی اللہ علیہ وسلم نے امت کو اس کا ترجمہ کر کے نہیں پہنچایا اور نہ ترجمہ کر کے پہنچانے کی اجازت دی۔ اور نہ حضرات صحابہ نے ایسا کیا اور نہ خلفائے اسلام اور سلاطین اسلام نے ایسا کیا اور اگر نبی کریم صلی اللہ علیہ وسلم اپنے خطوطِ قیصر و کسری اور مقوقس کو ان ہی کی زبانوں میں لکھواتے تو یہ دلیل صحیح مانی جاسکتی تھی کہ عجمی زبانوں میں پہنچانا زیادہ مفید ہے۔

وهو انما باللسان العربي كما هو
مصرح في الآيات المتعددة وانما كان
تبلغه والدعوة الاسلام والاندازه كما
انزل الله تعالى لم يترجم النبي صلى الله عليه وسلم
ولا اذن بترجمة ولا يفعل ذلك الصحابة
ولا خلفاء المسلمين وملوكهم ولو
كتب النبي صلى الله عليه وسلم الى قيصر و
كسرى و مقوقس بلغاتهم لصح التعليل
الذي علق به

امغنی مع الشرح الکبیر ج ۸ ص ۸۸

ایک شبہ کا ازالہ اگر یہ کہا جائے کہ امام اعظم ابوحنیفہ نے نماز میں فارسی میں قرأت کی اجازت دی ہے تو اس کا جواب یہ ہے کہ امام صاحب نے بعد میں اپنے اس قول سے صاحبین کے قول کی طرف رجوع کیا۔ اور صاحبین یعنی امام یوسف اور امام محمد کا قول یہ ہے کہ نماز میں فارسی میں قرأت ناجائز ہے۔ اور اسی پر فتویٰ ہے۔ چنانچہ نور الانوار کے ہامش پر قرأتِ فارسی نے "تلویح" اور درمختار کے حوالے سے یہ تصریح کی ہے۔ قرأتِ فارسی کی عبارت یہ ہے۔

امام اعظم نے صاحبین کے قول کی طرف رجوع کیا ہے جیسا کہ نوح بن مریم نے اس کی روایت کی ہے۔ اسی طرح "تلویح" میں ہے۔ اور درمختار میں ہے کہ زیادہ صحیح یہی ہے کہ امام اعظم نے صاحبین کے قول کی طرف رجوع کیا ہے اور اسی پر فتویٰ ہے۔

فان الامام الاعظم رجع الى قول
الصاحبين على ما رواه نوح بن مریم عنه كذا في
التلويح وفي الدر المختار الاصح رجوعه
الى قولهما وعليه الفتوى

(قرآنِ فارسی ہامش نور الانوار ص ۸)

اور علامہ ابن عابدین شامی نے بھی "درمختار" کے قول کی تائید ہدایہ اور شرح جمع کے حوالے سے کی ہے اور کہا ہے

کہ اسی پر اعتماد ہے۔

اور درمختار کا یہ قول کہ اس پر فتویٰ ہے۔ اور ہدایہ اور شرح مجمع میں ہے کہ اسی پر اعتماد ہے۔

(وقولہ وعلیہ الفتویٰ) و
فی الہدایۃ وشرح المجمع لمصنفہ و

علیہ الاعتقاد (ردالمحتار ج ۱ ص ۳۵۷)

مذکورہ مسائل و دلائل سے یہ حقیقت ثابت ہو گئی کہ جس طرح قرآن
ممالک کے لئے طمہ فکریہ میں عربی زبان کی حفاظت ضروری ہے۔ اسی طرح کسی عجمی زبان مثلاً انگریزی
فارسی اور اردو وغیرہ میں عربی متن میں بغیر قرآن مجید کا صرف ترجمہ شائع کرنا جائز نہیں۔ کیونکہ صرف ترجمے پر قرآن کا اطلاق
نہیں ہوتا۔ اور نہ ترجمے کی قرأت اور تلاوت جائز ہے۔ یہ امت مسلمہ کی شدید غفلت ہے کہ انہوں نے اس اہم مسئلے
کی طرف توجہ نہیں دی۔ اور یہ فتنہ عام ہوتا جا رہا ہے۔ بلکہ اسلامی ممالک انگریزی وغیرہ زبانوں میں قرآن مجید کے تراجم
شائع کرنے کو قرآن کی بڑی خدمت سمجھ رہے ہیں جبکہ حقیقت یہ ہے کہ وہ قرآن کے ساتھ بہت بڑا ظلم کر رہے ہیں۔
اس لئے اسلامی ممالک سے ہمارا مطالبہ ہے کہ وہ اس فتنے اور اس کے نقصانات سے خبردار رہیں۔ اور اس
کے انسداد کے لئے مؤثر عملی اقدامات کریں۔

پاکستان کے اندر بھی قرآن کے اردو ترجمے شائع ہوئے ہیں اور انگریزی ترجمے بھی چھپ چکے ہیں اس لئے حکومت
پاکستان کا فرض ہے کہ وہ ایسے ترجموں کو فی الفور ضبط کرے اور آئندہ کے لئے اس فتنے کے انسداد کے لئے عملی
اقدامات کرے۔

بائیں طرف سے لکھی جانے والی | اب ہم ایک دوسرے فتنے کی طرف مسلمانوں کی توجہ مبذول کرانا چاہتے ہیں
زبانوں میں قرآن کا ترجمہ | اور وہ یہ کہ بائیں جانب سے لکھی جانے والی زبانوں مثلاً انگریزی وغیرہ میں
قرآن مجید کے تراجم عربی متن کے ساتھ شائع کئے جاتے ہیں۔ مگر ان کی وضع ان زبانوں کی وضع کے تابع بنائی جاتی ہے اور
قرآن مجید کی عربی عبارت بھی بائیں طرف سے شروع ہو کر بائیں طرف سے اوراق لٹے جاتے ہیں گو کہ قرآن عربی متن کی کتابت
سیدھی طرف سے ہوتی ہے۔

یہ صورت بھی مصحف عثمانی کی وضع کے خلاف اور ناجائز ہے کیونکہ انگریزی اور ہچوں قسم کی زبانوں کی
کتابت اگرچہ بائیں طرف سے شروع ہوتی ہے۔ لیکن ان کے صفحات سیدھے یعنی دائیں طرف سے بھی رکھے جاسکتے ہیں
اس لئے قرآن کے صفحات مصحف عثمانی کی وضع کے مطابق دائیں طرف سے لکھے جائیں۔ اور انگریزی وغیرہ میں ترجمہ تحت السطر
لکھا جائے۔ اگرچہ ان کی کتابت بائیں طرف سے ہو۔ اس طریقے سے قرآن شریف بھی وضع عثمانی کے مطابق اور پوراہ سو سال
کے اسلامی تعامل کے موافق ہو سکتا ہے۔ ترجمے اور تفسیر کی سہولت کا فائدہ بھی اٹھایا جائے۔

اس کے علاوہ بعض انگریزی ترجمے ایسے ہوتے ہیں کہ پورا باباں صفحہ انگریزی کے لئے اور دایاں صفحہ عربی متن کے لئے وقف ہوتا ہے۔ لیکن یہ صورت بھی علمائے امت کے نزدیک ناجائز اور ممنوع ہے۔ کیونکہ ترجمہ قرآن کی عربی عبارت کا تابع ہونا ہے۔ اور اس صورت میں معاملہ برعکس ہو جاتا ہے۔ اور ترجمے کو ایک مستقل حیثیت حاصل ہو جاتی ہے۔ جو قرآن کی حرمت، فوقیت اور مطبوعیت کے قطعی منافی ہے۔ اس لئے ترجمہ ہر حال میں قرآن کی عبارت کے تحت السطور ہونا چاہئے۔ اور دوسرے مروجہ سب طریقے ناجائز ہیں۔ اس سلسلے میں حکیم الامت حضرت مولانا اشرف علی تھانوی رحمۃ اللہ علیہ کا ایک فتویٰ موجود ہے۔ جو ان کی تصنیف ابو ادرا النوا اور ص ۳۲۷ پر مرقوم ہے۔ حکومت پاکستان سے گزارش ہے کہ وہ اس اہم مسئلے کی طرف بھی توجہ دے۔ اور اصلاح احوال کے لئے مؤثر اور مفید قدم اٹھائے۔ اس سلسلے میں ہماری تجاویز یہ ہیں۔

۱. حکومت وفاقی وزارت امور مذہبی کے توسط سے پاکستان کے تمام چھاپہ خانے اور مرکزی مشہروں کے کتب فروشوں کی دکانوں پر چھاپے مارے اور قرآن مجید کے قابل اعتراض نسخوں کے برآمد ہونے پر ان سب کو ضبط کر لیا جائے۔

۲. اور جن چھاپہ خانوں اور ان کے معاونین کا جرم شدید نوعیت کا ہو ان کو سخت سزا دی جائے۔
قرآنی کیسٹوں کی غلط ریکارڈنگ | حکمہ اوقاف و مذہبی امور صوبہ سرحد کے نام وفاقی وزارت امور مذہبی کی طرف سے گذشتہ دنوں ایک چٹھی موصول ہوئی تھی جس میں خبردار کیا گیا تھا کہ مثالیما ریکارڈنگ کمپنی اسلام آباد، اور ای، ایم، ای ملیٹڈ کراچی کے ذریعے ایسے کیسٹ بازار میں آئے ہیں جس میں ریکارڈنگ کے دوران آیات قرآنی کا صحیح خیال نہیں رکھا گیا۔ جس سے مسلمانوں کے جذبات مجروح ہوئے ہیں۔

اس سلسلے میں ہمارا مطالبہ ہے کہ وفاقی وزارت امور مذہبی مثالیما ریکارڈنگ کمپنی اسلام آباد اور ای۔ ایم۔ ای ملیٹڈ کراچی کی تمام قرآنی کیسٹوں کی مکمل تحقیقات کرے۔ اور ان کیسٹوں کو ضبط کرے جن میں قرآنی آیات کی غلط ریکارڈنگ ہوئی ہے۔ اور سخت تعزیری اقدامات بھی کرے۔ تاکہ اس سلسلے میں مسلمانوں میں جو بے چینی پھیلی ہوئی ہے وہ دور ہو سکے۔

مزید برآں شاہ رفیع الدین کے اردو ترجمہ اور شاہ عبدالقادر کی تفسیر میں بھی غلطیوں کی نشاندہی کی گئی ہے اور پبلشر کا نام شیخ غلام حسین اینڈ سنز، اردو بازار، لاہور بتایا گیا ہے۔ لہذا اس سلسلے میں بھی پوری تحقیقات کی جائے۔ اور پبلشرز کو ریکارڈنگ کے مطبوعہ تمام قرآن مجید کے نسخوں کا معائنہ کیا جائے۔ اور بصورت اغلاط ثابت ہونے کے ان سب کو ضبط کیا جائے۔ اگر جرم شدید نوعیت کا ہو تو مجرم کو قرار واقعی سزا دی جائے۔

سعودی عرب کی طرف سے اغلاط سے پُر قرآن پاک کے نسخوں کی واپسی | پاکستان کے مسلمانوں نے اس افسوسناک

خبر کو درود کرب کے ساتھ سنا کہ اغلاط سے بھرے ہوئے قرآن پاک کے نسخوں کی تجارت اتنے زوروں پر ہے کہ روز روشن میں بڑی دیدہ دلیری کے ساتھ یہ تجارت ہو رہی ہے۔ چنانچہ حال ہی میں کلچی میں بحری جہاز کے ذریعے اغلاط سے پُر قرآن مجید کے نسخوں کو سعودی عرب بھیجا گیا تھا۔ جن کو سعودی عرب نے واپس کر دیا۔ اس سلسلے میں ۱۶ نومبر ۱۹۸۳ء کے روزنامہ نوائے وقت "لاہور" کی صفحہ اول پر جو خبر چھپی تھی اسے ذیل میں من دہن ملاحظہ کیجئے۔

کلچی ۱۵ نومبر (نمائندہ خصوصی) بندرگاہ پر کام کرنے والے مزدوروں نے سعودی عرب سے واپس کئے جانے والے اغلاط سے بھرے ہوئے کلام پاک کے نسخوں کو جہاز سے اتارنے سے انکار کر دیا۔ اور مجبور کرنے پر مزدوروں نے ہڑتال کر دی۔ تاہم پورٹ ٹرسٹ کے حکام اور مزدوروں کے نمائندوں کے درمیان بات چیت کے نتیجے میں ڈیڑھ گھنٹے بعد مزدوروں نے ہڑتال ختم کر دی۔

بتایا جاتا ہے کہ پاکستان کے ایک ادارے نے بڑی تعداد میں قرآن مجید طبع کر کے سعودی عرب بھیجواتے۔ سعودی عرب کے قانون کے مطابق وہاں ان کی جانچ پڑتال کی گئی۔ تو ان میں لاتعداد اغلاط پائی گئیں جس کے نتیجے میں ان نسخوں کو واپس کر دیا گیا۔

"نوائے وقت" کی اس خبر سے ان افراد اور اداروں کے ناپاک عزائم پوری طرح بے نقاب ہو گئے۔ جنہوں نے پاکستان کی سرزمین پر قرآن پاک کی تحریف کرنے کے لئے اپنی مذموم اور اشتعال انگیز مہم جاری کر رکھی ہے۔ ضرورت اس امر کی ہے کہ حکومت پاکستان اور دفاتر وزارت امور مذہبی مذکورہ ادارے کے ساتھ جو عناصر بھی شریک ہوں ان سب کو اور ادارے کو عبرت ناک سزا دی جائے۔ اور یہ سزا شریعت مطہرہ کی رو سے قتل ہو سکتی ہے۔

پاکستان اسلام کا گہوارہ ہے اور کوشش کی جا رہی ہے کہ پاکستان میں قرآن و سنت پر مبنی مکمل اسلامی نظام رائج کیا جائے۔ اور ادھر حال یہ ہے کہ بعض تجارتی ادارے۔ چھاپہ خانے اور لادینی عناصر یہودیوں اور دیگر اسلام دشمن طاقتوں کے ایما پر غلط طباعت کے ذریعے قرآن مجید کے اندر تحریف کر رہے ہیں اور اس ناپاک مہم پر بے پروا دلت تضحیح کر رہے ہیں۔ اس سلسلے میں ہم

صدر پاکستان جنرل محمد ضیاء الحق کی خدمت میں خصوصی دردمندانہ گزارش کرتے ہیں کہ آپ

بذات خود اس اہم ترین دینی مسئلے کی طرف اپنی بھرپور توجہ مبذول فرمائیں اور قرآن کریم کے ساتھ ظلم اور بے حرمتی کرنے والے ناپاک عناصر کی کما حقہ خیر لیں۔ اور قرآن مجید کی طباعت کے لئے ایسے موثر اقدامات کریں کہ کسی ملحد اور بے دین کے لئے یہ ممکن ہی نہ ہو سکے کہ وہ قرآن پاک کی غلط طباعت کرے جس کے لئے علمائے دین اور تمام مسلمانان پاکستان آپ کے بے حد ممنون اور شکر گزار ہوں گے۔

قرآن کریم کی تلاوت کے آداب | آخریں ہم موضوع کی مناسبت سے قرآن کریم کی تلاوت کے آداب بیان کرتے ہیں تاکہ مسلمان قرآن کریم کی تلاوت کے ثمرات اور برکات سے کما حقہ بہرہ مند ہوں اور مہضات الہیہ کے صحیح معنوں میں مستحق ہو سکیں۔

امام زکشی آداب تلاوت بیان کرتے ہوئے ارشاد فرماتے ہیں :-

قال الزکشی فیسن تطیبہ و

۱۔ قرآن مجید کو معطر رکھنا

۲۔ اور کسی اونچی چیز مثل رطل وغیرہ پر رکھنا

۳۔ اور اس کو بوسہ دینا مسنون ہے۔

۴۔ اور قرآن کے کسی جز کی طرف پاؤں پھیلانا۔

۵۔ یا علوم دین کی کتابوں کی طرف پاؤں پھیلانا حرام ہے

بعلہ علی کرسی و تقبیلہ و یجرم

مد الرجل الی شیئی من القران

اد کتب العلم

(نعمات القدسیہ)

مزید برآں قرآن مجید کو صاف ستھرے غلافوں میں ملفوف رکھنا چاہئے۔

علامہ سیوطی نے بھی "اللقان" جلد ۲ ص ۷۲ پر اسی طرح لکھا ہے۔

اس کے علاوہ ہمارے مرشد شیخ الامت حضرت علامہ مولانا مولوی محمد عبدالملک صاحب مدیقتی احمد پوری ثم خانیموال نور الشرم قدہ قرآن کریم کی تعظیم کو پوری طرح ملحوظ فرماتے تھے اور ہمیشہ تلاوت کے لئے چار زانو بیٹھتے۔ اور گھٹنوں پر چادر بچھاتے اور پوری یکسوئی توجہ اور خشوع کے ساتھ تلاوت فرماتے اور قرآن مجید کو دونوں ہاتھوں سے پکڑتے اور دونوں ہاتھوں سے واپس فرماتے۔

علمائے ربانی کے مذکورہ اقوال اور تعامل کے پیش نظر مسلمان پر لازم ہے کہ قرآن کریم کی تلاوت کے وقت اس کے آداب تلاوت پوری طرح ملحوظ رکھے۔ تاکہ قرآن کریم کے فیوض و برکات سے کما حقہ مستفید اور مستفیض ہو سکے۔

واللہ الموفق للصواب والیہ المرجع والمآب

المحبیب۔ خادم العلماء مدرار اللہ مدرار نقشبندی عفی عنہ۔ مردان

افغانستان پوری جامعیت اور موثر تصنیفیں کی امین

رومی الحاد

نورالکھفین

موسلم اور کونین حیرت افوام آبادی اللہ کا نام اور دیگر بزرگ عالم قرآن اور انسان
اطلاق صفت کان لہ القرون سے باقی ہے۔ ان سب آوں کا جواب۔ کہ قرآن کی کوئی خورنا،
جس کو توڑنا علم ہیچہ و مشورہ کتب کے تاکہ موثر تحقیقی اور تفصیلی جائزہ

ام ابواب کی ایک جھلک جگر باب کی زبانی مولانا پیر

۱۔ کلمات و احوال
۲۔ روشنی کی چوہ درستیاں
۳۔ روشنی کا کئی سفر
۴۔ غیب و اطلاق و شکی
۵۔ سادگی و سادگی
۶۔ سادگی و سادگی

افغانستان پر غلامیہ مبارک ہے کہ پوری پاکستان کے مدافلوں پر شک و دہ ہے۔
پیکار کے لئے سادگی ملی رنگی ہونے کی کرب۔ ہر ماہی۔ ایک ایک ایک ایک

بلاشبہ اس موضوع پر ایک مستند اور تحقیقی کتاب
کہ وہ جو ہو کہ ایک ناقص ناچار انسان کا زینہ

جس کیلئے صد سالہ لکھنا کو کس کا لگا گیا ہے۔
تیس ۱۲۳ ہجرت تک کا ذکر و تلاوت کرہ۔ نتیجہ کے لئے نورانی برہم نیرہ رایت

آج بھی طلبہ ضرور مایوس
نورالکھفین والعلوم حقانہ اور وہ خاک صلیع پشاور پاکستان

ٹنڈا نوس برائے ٹھیکہ سال 1984-85 خیبر افسلز لنڈیکوئل

- 1- خیبر افسلز کے جانوں کے لئے ذیل ٹھیکوں کے لئے ٹنڈا مطلوب ہیں۔
- 2- ٹھیکے ایک سال اندیکم جولائی 1984ء تا 30 جون 1985ء تک ہوں گے۔
- 3- خواہشمند حضرات ٹنڈا رجسٹرڈ (REGISTERED) لفافے میں بنام کمانڈنٹ خیبر افسلز لنڈیکوئل (خیبر افسلی) کو مقررہ تاریخ پر بھیجیں۔ اور ٹنڈا کی نقل کاپی بنام ڈی۔ اے۔ اے۔ اینڈ کیو۔ ایم جی (D-A-A & QMG) میجر محمد امین خان ہیڈ کوارٹر فرنٹیئر کورپشاور بالا حصار (HQFC) کو چھاپ شدہ فارم سر بمہر لفافے میں بھیج دیں۔ ہر دو ٹنڈا پر دستخط اور نشان انگوٹھا ضروری ہوگا۔ کاپی برائے ہیڈ کوارٹر فرنٹیئر کورپشاور کو ٹنڈا کھولنے کی تاریخ سے دو دن پہلے پہنچنا چاہئے۔ بصورت دیگر ٹنڈا پر کوئی کارروائی نہیں کی جائے گی۔ لفافے کے اوپر متعلقہ ٹھیکے کا نام کھولنے کی تاریخ اور پورا پتہ ہونا چاہئے۔ علاوہ انہیں جو ٹھیکہ دار اپنا ٹنڈا دفتر نڈا کو دستی دینا چاہتا ہے وہ اپنا ٹنڈا بنام کمانڈنٹ خیبر افسلز لنڈیکوئل کو تاریخ مقررہ پر کھولنے کے وقت سے پہلے حوالے کر دیں۔ لفافے کے اوپر دستخط اور سر بمہر ہونا ضروری ہے۔

ٹھیکے کا نام	تاریخ وصولی	کھولنے کی تاریخ	زر ضمانت	ٹھیکہ کی تخمینا
--------------	-------------	-----------------	----------	-----------------

(ا) ٹیلر (TAILOR) 12-2-84 13-2-84 4000/- روپیہ 1,00,000/- روپیہ

(ب) چپلی (CHAPPLY) 12-2-84 13-2-84 20,000/- روپیہ 250,000/- روپیہ

5- ٹنڈا ذیل سرٹیفکیٹوں پر مشتمل ہوگا۔

(ا) مالی حیثیت سرٹیفکیٹ (FINANCIAL SOUNDNESS CERTIFICATE) از متعلقہ

ڈپٹی کمشنر اسسٹنٹ کمشنر سے تصدیق شدہ

(ب) انکم ٹیکس کلیئر (INCOME TAX CLEARANCE) سرٹیفکیٹ از انکم ٹیکس آفیسر

(ت) زر پیشگی (EARNST MONEY) بذریعہ کال ڈپازٹ (CALL DEPOSIT)

رسید برائے 10,000/- روپیہ پاکستانی ریسرٹ شدہ بنام کمانڈنٹ خیبر افسلز لنڈیکوئل جمع کرائیں۔

میجر جاوید انور

برائے کمانڈنٹ خیبر افسلز

(جاوید انور)

(ث) چال چین سرٹیفکیٹ متعلقہ ڈپٹی کمشنر سے تصدیق شدہ

تاریخ مقررہ کے بعد وصول شدہ ٹنڈوں پر غور نہیں ہوگا۔

6- چپلی کی منظور شدہ سیمیل دفتر نڈا میں موجود ہے دیکھ کر اس کے مطابق ریٹ دیدیں۔

8- مزید تفصیلات کے لئے دفتر نڈا سے رجوع کریں۔

حافظ محمد ابراہیم صاحب قانی
دارالعلوم حقانیہ۔ اکوڑہ خٹک

جہاد افغانستان اور حقانی شہداء

مولانا سید عبدالستار حقانی قندھاری شہید

پوچھے سے کیا وجود عدم اہل شوق کا
آپ اپنی آگ کے خس و خاشاک ہو گئے
تاریخ کے اور باقی پریشان میں ان اولوا عزم اصحاب عزیمت اور حرارت ایمانی سے گرم ارباب ہمہ کی داستانہما
شوق نکھری اور بکھری پڑی ہیں۔ جنہوں نے اپنی حیات مستعار اور لمہائے زمیئت کو ناموس ملت و دین اور آبرو
قوم و ملک پر نثار و نچھا کر دیا۔ اور آج تک ان کے تذکرے، ایمان افروزہ قصے اور حیرت انگیز واقعات
زیب داستان اور گرمی ایمان و ایقان کے لئے ہمہیر کا کام دیتے ہیں۔ بقول شاعر
ہوالمسک ما کر رثۃ یتھنوع

مملکت افغانستان پر جس دن سے سرخ سہارا ج نے نثر مناک انقلاب کے ذریعہ قبضہ کیا۔ اس وقت سے
لے کر آج تک روزانہ بادہ نوشمان مئے وحدت اور شمع نبوت کے پروانے سینکڑوں کی تعداد میں قربان ہو رہے
ہیں۔ اور یوں تبوک و یرموک اور بدر و حنین کی یادوں کے عطر بیز و سحر انگیز جھونکے دل و دماغ کو معطر کرتے
چلے آ رہے ہیں۔ ان کشتگان ستم اور کاروان شوق میں ایک ہمارے دوست اور دیرینہ ساتھی مجاہد کبیر مولانا سید
عبدالستار قندھاری حقانی بھی ہیں جو گذشتہ ماہ ۲۸ صفر ۱۴۰۴ھ کو جاوہ پیمایان راہ شہادت میں شامل ہو گئے۔
راقم نے ایک افغان شہید کی تصویر سے متاثر ہو کر ایک نظم لکھی تھی جس کے چند اشعار اپنے قریبی
ساتھی شہید مظلوم کی نذر کرتا ہوں۔ کیونکہ ہمارے پاس چند آنسوؤں اور ٹوٹے پھوٹے اشعار کے علاوہ اور کیلئے
جسے بطور عقیدت اس عظیم سپوت کو پیش کریں

تجھ کو خبر نہیں ہے کہ اس فرد کا سینہ
مرقد ہے حسرتوں کا امیدوں کا دینہ
بازمی لگائی جان کی ناموس قرائں پر
نازاں ہے جس پہ حضرت والائے دینہ
اور س نے عاشق لیلیٰ ہے نہ شیریں کا طلب گار
اس فرد کا انداز جنوں اور ہی کچھ ہے

اس پر حضرت امیر شریعت سید عطار اللہ شاہ بخاری کا واقعہ یاد آیا۔ مولف مکاتیب امیر شریعت رقمطراز ہے

کہ شاہ جی کی موزونی طبع کا اندازہ اس واقعہ سے لگایا جاسکتا ہے کہ ساحر لدھیانوی نے قحط بنگال پر جو نظم لکھی ہے اس کے ایک بند کا دوسرا شعر نہیں ہو رہا تھا۔ شاہ جی نے نظم پڑھی۔ تعریف کی۔ ساحر سے کہا۔ کہ اس کا صلہ یہ چند آنسو ہیں۔ انہیں فقیر کا نذرانہ سمجھو! تو ہم بھی سوائے آنسو کے اور کیا پیش کر سکتے ہیں۔

شہید موصوف کو میں بہت ہی قریب سے جانتا ہوں۔ اس کے دونوں بھائی مولانا عبدالغنی حقانی اور عبدالمجید حقانی دارالعلوم حقانیہ کے فضلا ہیں۔ دارالعلوم کی تعطیلات رمضان میں ہمارے گاؤں زرہی آیا کرتے تھے۔ علو نسب کے ساتھ ساتھ کیوں کہ ان کا خاندان سادات سے تعلق رکھتا ہے۔ اللہ تعالیٰ نے ان کو ذہن ناقب اور بے مثل قوت حافظہ سے خاندانی طور پر نوازا تھا۔ یہ وہ وہی ملک ہے جو بہت کم لوگوں کو نصیب ہوتا ہے۔ مولوی عبدالغنی صاحب حقانی نے تقریباً سات آٹھ سال دارالعلوم حقانیہ میں گزارے ہیں اور ابتداء سے لے کر دورہ ہائے تک تمام علوم و فنون کی تکمیل یہاں کر کے سفر فرغت حاصل کی۔ ان کے دورہ حدیث کے دوران دوسرا بھائی مولوی عبدالمجید حقانی نے دارالعلوم حقانیہ میں داخلہ لیا۔ پھر، ارشوال ۱۳۹۷ھ کو شہید مظلوم نے داخلہ لیا۔ اور مندرجہ ذیل کتابیں لیں۔

مطلوب۔ قاضی مبارک شرح جامی مبنی اور اصول الشاشی۔ اس سے پہلے دیگر کتابیں آپ نے اپنے وطن میں مختلف مدارس اور درسوں میں پڑھی تھیں۔ اگلے سال ۱۳۹۸ھ کو بیٹا وی شریف اور عامہ تلویح و توضیح مسلم الثبوت۔ شرح عقائد اور خیالی وغیرہ کتابیں شروع کیں۔ تیسرے سال دورہ موقوف علیہ میں داخلہ لیا۔ اس وقت عمر تقریباً ۱۱ سال تھی۔ اسی سال تعلیمی سال کے چار پانچ مہینے گزارنے کے بعد آپ اور آپ کے دوسرے ہم وطن ساتھیوں کے دل میں جہاد کا داعیہ پیدا ہوا۔ اور اس کے لئے تیاری شروع کی۔ روانگی سے قبل اپنے اساتذہ سے خصوصی دعاؤں کی درخواست کی۔ صوبہ قندھار سے جہاد کا آغاز کیا۔ یہ جہاد کا ابتدائی دور تھا۔ حالات اور ماحول سازگار نہ تھے۔ لیکن یہ سرفروش سہ سہیلی پر رکھ کر بے سرو سامانی کی حالت میں اعلا کلمۃ اللہ کے لئے کمر بستہ ہو گئے۔ اور شجاعت و بہادری کے ایسے کارنامے سر انجام دئے کہ انسانی عقل اس کو تسلیم کرنے پر آمادہ نہیں ہوتی۔ کچھ عرصہ بعد اس قافلے کا ایک فرد مولوی محمد اللہ قندھاری کیونسٹ درندوں کے ہاتھ لگا۔ انہوں نے انہیں جیل میں ڈال دیا۔ ہر قسم کی جسمانی اذیتیں پہنچائیں۔ بجلی کے کرنٹ لگائے۔ بھوکا پیاسا رکھا۔ اس کے بعد انہیں سیر پیوں سے گرا کر اس پر چھلانگیں لگائیں۔ لیکن اس پیکر استقامت کے پائے ثبات میں کسی قسم کا تنازل واقع نہ ہوا۔ اور انتہائی مظلومیت کے عالم میں شہادت کی خلعتِ فاخرہ سے نوازے گئے۔ رحمہ اللہ

۱۔ آپ کا داخلہ بھی، ارشوال، ۱۳۹۷ھ کو دارالعلوم حقانیہ میں ہوا تھا۔

ہمارے یہ مولانا عبدالستار قندھاری شہید تقریباً ایک سال تک قندھار کے محاذ جنگ میں برسہا برس بیکار رہے لیکن اکثر پرانے ساتھی غزنی کے محاذ پر مصروف جنگ تھے۔ اس لئے دوستوں کی ایما پر غزنی تشریف لے گئے۔ اس کے پہنچتے ہی مجاہدین کے جوش اور جذبہ میں حرارت ایمانی کی نئی لہر دوڑ گئی۔ اگرچہ عمر میں تمام ساتھیوں سے چھوٹے تھے۔ لیکن شجاعت و بہادری کی وجہ سے تمام ساتھی حتیٰ کہ ان کی جماعت کے امیر بھی آپ کی رائے کو اولیت دیتے اور قدر کی نگاہ سے دیکھتے تھے۔ ہمارے یہ شہید ساتھی غزنی کے محاذ جنگ سے استاذ محترم حضرت مولانا سمیع الحق صاحب مدظلہ کو ایک مکتوب میں لکھتے ہیں۔

” بعد از خصتی دارالعلوم حقانیہ بہ صوبہ غزنی رفتم۔ در صوبہ غزنی امیر مجاہدین مولانا معراج الدین فاضل دارالعلوم حقانیہ بود۔ ایک بار مجاہدین در کمان او بہ فوج شوروسی حملہ کرد۔ بسیار ٹینک تباہ شدہ و پانزدہ صدر روسی فوجیاں ہلاک۔ دیگر بار حملہ کرد۔ دو عدد جہاز تباہ شد و چہار ٹینک و دو نیم صدر فوجی ہلاک۔ دیگر بار در حملہ مجاہدین نو ٹینک تباہ شد بہ فضل خداوند تعالیٰ۔ دعائے خیر بہ بہیت اجتماع در بارہ مجاہدین افغانستان بکنید۔ (نقل از الحق جادی الاولیٰ ۱۴۰۱ھ)

شجاعت اور دلیری میں بے نظیر تھے۔ کئی روسی اور کیونسلٹ فوجی آپ کے ہاتھوں جہنم رسید ہوئے۔ تنہا ایک فوجی علاقہ میں گھس گئے۔ اور انہیں کہا کہ اب تم ہماری حرست میں ہو۔ کیونکہ میرے ساتھیوں نے (مجاہدین) تمہیں گھیرے میں لے رکھا ہے۔ اس طرح اس تمام یونٹ نے تسلیم کر لیا۔ یعنی سپر ڈال دی۔ میدان جہاد سے اکثر سردیوں کے موسم میں تشریف لایا کرتے تھے۔ کیونکہ وہ پہاڑوں پر برف باری کی وجہ سے مشکلات سے دوچار ہونا پڑتا ہے۔ حسب معمول دارالعلوم حقانیہ بھی تشریف لائے۔ آپ کا سر زخمی تھا۔ میں نے ان سے اس زخم کے بارے میں پوچھا تو کہنے لگے کہ ہم تین ساتھی ایک فوجی بارک کے قریب گئے۔ اسے اڑانے اور بارود رکھنے کے لئے گرٹھا کھودنا شروع کیا۔ سامنے ایک مورچہ سے گولیوں کی بوچھاڑ شروع ہو گئی میرے ساتھی اپنے کام میں مشغول رہے اور میں اس مورچے کی طرف گیا۔ اس مورچہ میں موجود فوجی کے ہاتھ میں کلاشنکوف تھا۔ میں نے بڑھ کر کلاشنکوف تھام لیا۔ وہ چھڑانے لگا۔ لیکن میں نے بھی اس کو مضبوطی سے پکڑ رکھا تھا۔ میں نے اس کے کان میں کہا کہ یہ چھوڑو۔ گولیاں کیوں ہم پر برساتے ہو۔ ہم طالب علم ہیں اپنے اساتذہ سے دعائیں لے کر آئے ہیں۔ وہ بالکل خاموش رہا۔ اور بستور کلاشنکوف چھڑانے میں زور لگا رہا تھا۔ اتنے میں اس نے گولی چلا دی۔ گولی میرے سر کے اوپر چڑھے کو چیرتی ہوئی چلی گئی۔ اس کے بعد میرا دوسرا ساتھی آیا۔ اس نے اس کو ایک آہنی ہنٹر سے مارنا شروع کر دیا۔ ناآں کہ اس نے کلاشنکوف چھوڑا۔ بعد میں اسے واصل جہنم کر دیا۔

ظرافت طبع اور خوش مذاقی میں بھی اپنے ساتھیوں سے فائق تھے۔ ہر ایک طالب علم کے ساتھ نہایت

ہی خندہ پیشانی سے ملتے۔ خواہ اس کے ساتھ واقفیت ہو یا نہ ہو۔ اسی وجہ سے تمام طالب علموں میں ہر دلعزیز تھے ایک دن اپنے ساتھیوں کو ایک واقعہ سنایا جس سے ساری محفل کشت زار زعفران بن گئی۔ اس نے کہا کہ ایک دن ہم جہاد میں مصروف تھے کہ گولیوں کی بوچھاڑ شروع ہو گئی۔ ہم میں ایک بوڑھا آدمی بھی تھا۔ اس نے کہا یہ طالب علم آگے ہو جائیں۔ کیونکہ ان لوگوں کا کیا ہے۔ صرف ایک جان ہے۔ یہ رہے یا نہ رہے اور ہم تو عیال دار ہیں۔ میں نے کہا کہ ہمارا کیوں کوئی نہیں۔ حقانیہ میں ہمارے دوست ہیں ساتھی ہیں۔ ہمارے لئے وہ اتنے عزیز ہیں جیسا کہ آپ کو اپنے اہل خاندان۔ ہم ان کو کسی بھی صورت نہیں بھول سکتے۔

ان کے پرانے قریبی دوست اور جہاد کے ساتھی جلاادخان راوی ہیں کہ:-

غزنی کے محاذ پر ہم کیوسٹوں کے ساتھ برسہا برس گزارے تھے۔ شہید موصوف کے ہاتھ میں راکٹ تھا۔ سامنے ایک ٹینک سے گولیاں برسنی شروع ہوئیں۔ گولیاں اس کے سر کے اوپر اور بالکل قریب سے گزر رہی تھیں۔ ہم نے کہا۔ بیٹھ جاؤ۔ یا تم بھی اس پر گولی چلاؤ۔ اس نے کہا۔ نہیں۔ ان گولیوں کے چلنے کی آواز سے مجھے لذت محسوس ہوتی ہے۔ اور میں زندہ حالت میں اس شخص سے مشین گن چھینوں گا۔ وہ گولیاں برساتا رہا اور یہ مجاہد آگے بڑھتا رہا۔ اور بغیر کسی تکلیف یا گزند کے اس خلق پر مشین گن سمیت قبضہ کر لیا۔

بندہ کو خود ایک واقعہ سناتے ہوئے کہا۔ کہ میں نے ایک دن ایک روسی پائلٹ پکڑ لیا۔ وہ معمولی فارسی جانتا تھا۔ میں اسے اپنے ساتھیوں کے پاس لے آیا۔ ہمارے پاس روٹی کا چنداں بندوبست نہ تھا۔ ایک ساتھی روٹی پکاتا۔ اور کچھ معمولی سالن۔ جس سے بمشکل ہمارا پیٹ بھرتا۔ اور اب اس قیدی کی شکل میں ایک اور ساتھی کا اضافہ ہو گیا۔ ہم اس کے لئے روٹی اور سالن الگ رکھتے اور خود ہم اپنے ساتھی اکٹھے بیٹھ کر کھاتے۔ وہ روسی پائلٹ جب سیر نہ ہونا تو ہمارے برتن سے ایک نوالہ اٹھا لیتا۔ پس پھر ہم اسے نہ کھاتے۔ وہ روسی اس برتن کو اپنے سامنے رکھ لیتا اور شکم سیر ہو کر کھاتا۔

شہید موصوف غزنی کے محاذ سے نہایت مطمئن تھے۔ اس محاذ سے کسی دوسرے محاذ پر جانا پند نہ کرتے۔ چنانچہ جب آپ کی شہادت کا واقعہ پیش آیا تو ساتھیوں نے ان کی لاش گاڑی میں دوسری جگہ لے جانی چاہی۔ تو گاڑی ایک قدم بھی آگے نہ بڑھی۔ بار بار کوشش کی گئی مگر کامیابی نہ ہوئی۔ بالآخر انہوں نے وہیں آپ کو سپرد خاک کیا۔ کتنا خوش نصیب ہے وہ انسان جس نے محمود بہت شکن کے ریس میں شہادت پائی۔ اور ان مجاہدوں کی سرزمین میں آسودہ خواب ہوتے۔

ہری ہے شاخ تمنا ابھی جلی تو نہیں
جگر کی آگ وہی ہے مگر بھی تو نہیں
جھا کی تیغ سے گردن وفا شعاروں کی
کٹی ہے برس میدان مگر جھکی تو نہیں

یوں قید سے چھٹنے کی خوشی کس کو نہ ہو گی
 پر تیرے اسیروں کی دعا اور ہی کچھ ہے
 سرکش نہیں باغی نہیں غدار نہیں ہم
 پر ہم پہ تقاضا تے وفا اور ہی کچھ ہے (جوہر)
 اللہ تعالیٰ مرحوم کو شہدا کے مراتب عالیہ سے نوازے اور پسماندگان، ان کے والد بزرگوار حاجی عبدالغفار
 صاحب و محترم مولوی عبدالغنی حقانی و مولوی عبدالحمید حقانی اور شہید مظلوم کی جامعیت کے امیر فارسی تاج محمد
 صاحب کو صبر جمیل کی توفیق نصیب فرمائے۔ خدا کرے کہ مولوی سید عبدالستار حقانی شہید کا خون رنگ لائے۔
 اور انہوں نے جس عظیم مقصد کے لئے جان کی قربانی دی وہ مقصد حصول سے ہٹنا نہ ہو جائے۔ تاکہ اس کی بچپن و
 مضطرب اور سیلاب فطرت روح کو تسکین ہو یہ

کیوں کو میں سینے کا لہو دے کے چلا ہوں
 برسوں مجھے گلشن کی فضا یاد کرے گی
 بقول رئیس امر وہی ہے

حسن شفق و رنگ ہنا اور ہی کچھ ہے
 پر سرخ خون شہدا اور ہی کچھ ہے
 موئی کی مناجات فلک گیر ہے لیکن
 مروان مجاہد کی دعا اور ہی کچھ ہے
 جینا ہی نہیں کش مکش زسیت کا مقصود
 ذوق اجل و جہد بقا اور ہی کچھ ہے
 اے سجدہ گزار حرم عظمت و اقبال
 سجدہ! تہ شمشیر قضا اور ہی کچھ ہے

کانور جنازہ میں ہے کچھ اور ہی خوشبو
 عطر کفن اہل وفا اور ہی کچھ ہے

پیشکش

کونسل امن و سلامتی

پاکستان

کراچی

پاکستان

پیشکش

خوشبو کی پیشکش

پیشکش

پیشکش

مردوں کے بڑے ساتھی

مردوں کے ساتھی

مردوں کے ساتھی

FABRICS

پیشکش

پیشکش

پیشکش

ارشادات:

حضرت شیخ الحدیث مولانا عبدالحق صاحب مدظلہ

ضبط و ترتیب:

حافظ محمد ابراہیم فانی

ختم بخاری شریف کے برکات

صحیح الکتب بعد کتاب اللہ بخاری شریف کے ختم مبارک کے فضائل و برکات اور اثرات سے کتب بھری پڑی ہیں۔ دارالعلوم حقانیہ میں بھی بعض اہم مشکلات و عوارض پیش آنے کی صورت میں اسی عمل طیبہ پر عمل کیا جاتا رہا ہے۔ کچھ عرصہ قبل بعض اہم دینی شخصیات کے انتقال پر ان کا ایصال ثواب اور بعض مخلصین و مسانین دارالعلوم حقانیہ کے حل مشکلات کے لئے دارالحدیث میں ۲۴ نومبر ۸۳ رکو تمام اساتذہ اور طلبہ کرام نے جمع ہو کر بخاری شریف کے ختم کا اہتمام کیا۔ اس موقع پر حضرت شیخ الحدیث صاحب مدظلہ نے موقع کی مناسبت سے مختصر خطاب فرمایا۔ جسے افادہ عام کے لئے اشاعت کیا جا رہا ہے۔ (ادارہ)

توسل بالانبیاء والصلحاء | محترم بزرگو! بہت دنوں سے ارادہ تھا کہ ختم قرآن پاک اور ختم بخاری شریف سب سے اہتمامی کے ساتھ کریں۔ کیونکہ دونوں روح و ایمان کی تازگی، رفع حاجات اور مشکلات سے بچنے کا ذریعہ ہیں۔ اس کے بعد اللہ کے حضور دعا مانگیں گے۔ ایسی دعا جس میں توسل بنات النبی ہو۔ ان کے اقوال و افعال اور ان نقوش پر جو کہ آپ کے افعال پر دال ہوں۔ ان پر توسل ہو۔ تو اللہ تعالیٰ رحیم و کریم ذات ہے۔ ضرور اس دعا کو قبول فرماتے ہیں۔ بخاری شریف میں بدریٰ کا ذکر آیا ہے۔ اور آپ نے پڑھا ہے بخاری شریف میں۔ کہ جب امام بخاری کسی بدریٰ صحابی سے روایت کرتے ہیں تو ان کے نام کے ساتھ یہ تصریح فرماتے ہیں کہ یہ بدریٰ ہے۔ بخاری شریف میں ان کی تعداد چالیس سے زیادہ ہے۔ علما فرماتے ہیں کہ ان اسماء کی بہت بڑی برکت ہے۔ اسے اللہ ان بدریٰ کے طفیل ہماری حاجات حل فرمادے تو اس میں صرف اصحاب کرام کے نام آتے ہیں۔ ان کے توسل سے دعا مانگنا ایسا ہے جیسا کہ ایک بادشاہ کا چہرہ ٹاپچہ ہو جو کہ اس کو بہت ہی محبوب ہو۔ اب ایک عقلمند آدمی اس کے ہاتھ میں ایک درخواست دیدے اور اس کو کہے کہ اس کا غلہ پر بادشاہ سے دستخط کرادو۔ تو بادشاہ میرا اس پر دستخط کرے گا۔ اور ساتھ یہ بھی کہے گا۔ کہ یہ آدمی نہایت ہی ہوشیار

صحابہ کرام رضوان اللہ علیہم اجمعین کے طفیل اللہ سے قرب حاصل کیا جاسکتا ہے۔ اور ان کا توسل ذریعہ نجات ہے۔ بخاری شریف لاکھوں احادیث کا چوڑا ہے۔ اس میں جو بالکل قوی اور صحیح روایات ہیں ان کی تعداد بھی چھ ہزار سے زائد ہے۔ اس عظیم مجموعے کی تلاوت جو ہم نے کی۔ یہ اس پیغمبر کا کلام ہے جس کے بارے میں حضرت ابوطالب فرماتے ہیں

وَ اَبْيَضُ يُسْتَسْقَى الْعَمَامُ بِوَجْهِهِ
ثَمَّالُ الْيَتَامَى عِصْمَةٌ لِلرَّامِلِ
يَلُوذُ بِهِ الْمَلَاكُ مِنْ اِلْ هَاشِمِ
فَهُمْ عِنْدَهُ فِي نِعْمَةٍ وَ فَوَاضِلِ

بادلوں سے بارش آپ کی برکت سے ہوتی ہے اور آپ ہی کی وجہ سے دیرانے آباد ہوتے ہیں۔ یہ اسی نبی کا کلام ہے جن کا کلام خیر کا منبع ہے۔

شاہ فضل الرحمن گنج مراد آبادی رحمہ اللہ بہت بڑے ولی اللہ اور بزرگ گذرے ہیں وہ فرماتے ہیں کہ میری حالت نزع میں رسول اللہ کی احادیث کا ورد کریں۔ گویا مطلب یہ تھا کہ مجھے ختم بخاری شریف کریں۔ اس لئے کہ احادیث میں معتبر ترین کتاب بخاری کی ہے جب شیئی مطلق ذکر ہو جاتے۔ تو اس کا صرف کامل ہی کی طرف ہوتا ہے حضرت مولانا گنج مراد آبادی صاحب جیسے بزرگوں کو اس کی قدر معلوم تھی۔ اس لئے انہوں نے فرمایا کہ حالت نزع میں میرے سامنے حضور کے کلام مبارک کا ورد کریں۔

اصل سبب اور مؤثر حقیقی | مولانا اشیر الدین یا مولانا جمال الدین فرماتے ہیں کہ مجھ پر زندگی میں ایک نتو بیس مرتبہ مصائب آئے۔ ہر مرتبہ میں نے بخاری شریف کیا۔ تو اللہ تعالیٰ نے اپنے حبیب کے کلام کی برکت سے وہ تمام حل فرمادے۔ یہ بہت بڑی نعمت ہے جو اللہ نے ہمیں دی ہے۔ اللہ کے دربار میں ہم جو کام کرتے ہیں اصل مؤثر پر نظر رکھنی چاہئے۔ کیونکہ ایک تو اسباب ظاہری ہیں وہ حقیقی مؤثر نہیں حقیقی مؤثر اللہ تعالیٰ کا ارادہ ہے۔ اس عالم دنیا کے بھی اسباب ہیں۔ لیکن اصل سبب ذکر اللہ ہے۔ تو جب تک دنیا میں قرآن و حدیث کا شور و غلغلہ ہو۔ دنیا باقی رہے گی۔ لیکن اگر ہم نے ذرا بھی عنایت سے کام لیا تو قیامت پیا ہوگی۔

میں عرض کر رہا تھا کہ ہم دارالعلوم میں حسب عادت دو تین ماہ بعد ختم بخاری شریف کیا کرتے تھے لیکن میری بیماری اور مختلف اعذار کی وجہ سے کافی مدت تک اس نعمت سے محروم رہے۔ جب کبھی آپ پر سختی یا مصیبت آجائے تو ختم بخاری شریف کریں۔ طاعون، قحط اور دیگر ہزارا مصائب کے لئے یہ تیر بہدف نسخہ ہے۔ اس نسخہ پر ہمارا بہت دنوں سے ارادہ تھا کہ ہم بخاری شریف کی تلاوت کریں۔ اس کی ایک وجہ یہ بھی تھی کہ یہ احادیث جن حضرات کے ذریعہ ہمیں پہنچی ہیں۔ ان اساتذہ کا ہم پر بہت بڑا احسان ہے جنہوں نے ہماری جھولیاں ان

مونیوں سے بھری ہیں۔ ان میں حضرت مولانا قاسم العلوم والجزائر محمد قاسم نانوتوی رحمۃ اللہ علیہ شیخ البند مولانا محمود الحسن سیدنا وشیخنا مولانا سید حسین احمد مدنی قدس سرہ ان کے بعد حضرت حکیم الاسلام قاری محمد طیب صاحب قاسمی جو کہ واقعی بے نظیر عالم تھے۔ علم و فضل زہد و تقویٰ توحید و فقر پر غرض ہر میدان کے شہسوار اور ہر طرح سے یکتائے روزگار تھے ایک بہت بڑی ہستی تھی۔ آج دارالعلوم دیوبند کا فیضان جو تمام عالم میں جاری ہے۔ یہ ان بزرگوں کی کوششوں کا ثمرہ ہے۔ ان کی موت ان کی جدائی ہمارے لئے صدمہ جانکاہ ہے۔ اسی طرح شیخ الحدیث مولانا محمد زکیا صاحب رحمہ اللہ کو کب اللہ ہی اور او جہز شرح موطا امام مالک کے مصنف ہیں۔ حیران کن بات ہے کہ اس کمزور اور نحیف انسان نے ذوق اور براعظم میں اسلام کا جھنڈا سر بلند رکھا۔ ان کا بھی پچھلے سالوں میں انتقال ہوا ہے۔ حضرت علامہ شمس الحق افغانی کے بارے میں کیا عرض کروں۔ موجودہ زمانے کے تمام فتنہ اتحاد و زندقہ اور اسی طرح ملحدین و زنداقہ کا مکمل جواب تھے۔ اللہ تعالیٰ نے ان کو جو تبحر دیا تھا۔ یہ انہیں کا حصہ تھا۔ وہ بھی ہم سے رخصت ہوئے ہیں۔ لیکن کن حضرات کا تذکرہ کروں۔ ہمارے علاقہ کے مشہور علمی و روحانی شخصیت میاں محمد جان صاحب غلجی کنڈرخیل بہت بزرگ اور نیک آدمی تھے۔ ان کا انتقال ہوا ہے۔ اور سب سے زیادہ ناقابل تلافی نقصان دارالعلوم کے لئے حضرت شیخ مولانا عبدالحمید صاحب صدر المدرسین دارالعلوم حقانیہ کے سانحہ ارتحال سے پہنچا ہے۔ ان کی وفات کا صدمہ بہت بڑا صدمہ ہے۔ دارالعلوم پر آپ کے بہت زیادہ احسان ہیں۔ اللہ تعالیٰ ان کو جنت الفردوس میں درجات عالیہ سے نوازیں۔

بلوچستان کے مشہور عالم دین جناب مولانا قاضی سعد اللہ صاحب انتقال کر گئے ہیں۔ اسی طرح دارالعلوم کے مخلص کارکن حاجی رحمان الدین صاحب جو کہ دارالعلوم کے مفاد میں دن رات پھرتے تھے۔ ان کا انتقال ہوا ہے اللہ تعالیٰ ان تمام مرحومین کو جنت میں بہترین مقامات سے نوازیں۔

ان کے لئے دعا کریں ان تمام دعاؤں کی وجہ سے ہمارا خیال تھا کہ ختم بخاری شریفین بہ ہیت اجتماعی کریں۔ لیکن حاجی مشتاق صاحب راولپنڈی ہم پر باعث ہوتے۔ دعا کریں کہ اللہ تعالیٰ ان مرحومین کو جنت الفردوس میں جگہ نصیب کرے اور ان مرنیوں کو اور وہ بیمار جو ہسپتالوں میں ہیں یا جنہوں نے ہمیں رقعے بھیجے ہیں ان کے لئے دعا کریں ہم تو نہایت ہی پُر تقصیر اور گنہ گار ہیں۔ لیکن لوگوں کا ہم پر حسن ظن ہے۔ اللہ تعالیٰ ہم تمام کی حاجتیں اور مشکلات حل فرمائے۔ دارالعلوم کی بقا اور ترقی کے لئے بھی اللہ سے دعائیں مانگیں۔ ہم نے تو صرف اللہ پر توکل کر کے کام شروع کیا ہے۔ ثواب کی نیت سے۔ وہ حضرات جو دارالعلوم کے ساتھ امداد کرتے ہیں۔ دارالعلوم پر لاکھوں روپے خرچ کرتے ہیں۔ یہ ان مخلصین معاونین کی امداد سے پورا ہوتا ہے۔ اللہ تعالیٰ انہیں اجر جزیل سے نوازے۔

ایک صاحب میرے پاس آئے اور مجھے ایک روپیہ دیا کہ یہ دارالعلوم کے لئے چندہ ہے۔ اس کے ساتھ روپا۔ میں نے اس سے پوچھا کیوں روتے ہو۔ اس نے کہا کہ اگر زیادہ کی طاقت ہوتی تو پیش کرتا۔ پھر باتوں باتوں میں

پروفیسر محمد اسلم صدر شعبہ تاریخ پنجاب یونیورسٹی لاہور

(۳)

ادیب کرام اور سلاطین اسلام کا مرتبہ خواں

دہلی کا تازہ سفر نامہ

اسلام کی عظمت رفتہ کے کھنڈرات

اگلے روز ناشتے کے بعد میں خانقاہ شاہ ابوالخیر میں مولانا زید ابوالحسن سے ملتا ہوا اردن ہسپتال جا پہنچا۔ اس ہسپتال کے عقب میں مہندیوں کا مشہور قبرستان ہے۔ میں نے ۱۹۶۷ء میں اس قبرستان میں صد مائیں دیکھی تھیں۔ اب دہلی کا رپورٹیشن کی نہر بانی سے وہاں خوبصورت لان بن چکے ہیں۔ اللہ محمد علی شیر موات کو جزائے خیر دے۔ کہ اس مرد مجاہد کی بھاگ دوڑ سے قبروں کے دو تارینخی احاطے کا رپورٹیشن کی دستبرد سے بچ گئے ہیں۔ اگر یہ مرد مجاہد بروقت مقابلہ کے لئے کھڑا نہ ہو جاتا تو کارپوریشن ان احاطوں پر بھی بل ڈوز چلا دیتی۔

مہندیوں میں داخل ہوتے ہی ایک مسجد نظر آتی ہے جو "مکتی مسجد" کے نام سے مشہور ہے۔ اس مسجد کے صحن میں چالیس چالیس قبریں ہیں۔ جن میں سب سے نمایاں قبر دسویں صدی ہجری کے مشہور محدث شیخ عبدالعزیز شکر بار کی ہے ان کے مزار پر یہ عبارت درج ہے:-

۷۸۶ - مرقد

حضرت شیخ عبدالعزیز شکر بار - ابن حضرت شیخ حسن طاہر -

سن پیدائش ۹۰۷ھ - تاریخ وفات ۶ جمادی الثانی ۹۷۵ھ بعمر ۶۸ سال

فسبحن الذی بیدہ المملکت کل شیئ والیہ ترجعون پڑھنے ہوئے رحلت فرمائی۔ حضرت مولانا شاہ عبدالحق محدث دہلوی نے آپ کی تاریخ اس قطعہ میں کہی۔

آنکہ میداد اہل اللہ دل را مجلس یاد از بہشت

شیخ کامل عارفت دوران خود عمید العزیز

حق تعالیٰ ز اول حضرت بذات اوست

ہرچہ از اوصاف اہل اللہ در عالم بود

گشت از تاریخ فوتش یاد کار اہل بہشت

یاد کار اہل چہشت او بود در دوران خود

۹۷۵ھ

آپ کا وطن اچھ ضلع ملتان تھا۔ اور حضرت خواجہ باقی باللہ اور حضرت شاہ عبدالحق محدث دہلوی اور حضرت

لے یہاں ملتان کی بجائے بہاولپور ہونا چاہئے تھا۔

مولانا شاہ عبدالعزیز محدث دہلوی آپ کے مزار کی جاوید کشتی کیا کرتے تھے۔

نصب کردہ۔ فقیر علی محمد متولی درگاہ ہذا

حضرت شکر بابر کی قبر سے چھ میٹر جانب جنوب سر سید احمد خان اور حضرت مولانا محمد قاسم نانوتوی کے استاد مولانا مملوک العلی محو استراحت ہیں۔ ان کے لوح مزار پر یہ عبارت کندہ ہے۔

۷۸۶ استناد الکل

مولانا مملوک العلی نانوتوی

وفات - ۱۱ ذی الحجہ ۱۲۶۶ھ

نصب کردہ۔ محمد یوب نبیرہ

حضرت شکر بابر کی قبر سے جانب جنوب مشرق اندازاً تین میٹر کے فاصلے پر بھارت کا مشہور سارنگی نواز نوبل شکر خاں کیرانوی خوش خواب ابدی ہے۔ اس فن کار کی قسمت پر رشک آتا ہے کہ اسے کہاں اور کن بزرگوں کے قریب دفن ہونے کی سعادت ملی۔ اس کے لوح مزار پر یہ عبارت منقوش ہے۔

۷۸۶ اللهم اغفرہ وارحم

مشہور سارنگی نواز پدم شری عابد شکر خاں کیرانوی

۷۵ سال کی عمر میں پیر کے روز ۲۹ رمضان المبارک ۱۳۹۵ھ۔ مطابق ۶ اکتوبر ۱۹۷۵ء کو حرکت قلب بند ہو جانے

کے سبب داعی اجل کو لبیک کہا۔ اناللہ وانا الیہ راجعون

شہد کریم ہو گا ذرا اٹھ اٹھ جائیے اور فاتحہ اس قبر پر بھی پڑھتے جائیے

مکی مسجد میں کئی طلبہ مقیم ہیں اس لئے یہ مسجد آباد ہے۔ اور وہاں پانچوں وقت اذان اور نماز باجماعت ہوتی ہے اس مسجد کے عقب میں علی محمد صاحب کا گھر ہے۔ اور اس گھر سے ملحق ایک وسیع مکہ ہے جو "شاہ ولی اللہ مال" کے نام سے موسوم ہے۔ میں نے علی محمد صاحب سے کہا کہ میں بہت دوزر ہوتا ہوں، اگر وہی میں مقیم ہوتا تو ہر ہفتے اس مال میں شاہ ولی اللہ کی تعلیمات پر لیکچر دیا کرتا۔

مکی مسجد سے جو راستہ شاہ ولی اللہ کی درگاہ کی طرف جاتا ہے اس راستے میں سڑک کے کنارے مولانا حفیظ الرحمن سیواری کی یاد میں دوستوں نے بنے ہوئے ہیں ان میں سے ایک سنتوں پر یہ شعر درج ہے۔ جو مرحوم نے بھارتی پارلیمنٹ کے ایک اجلاس میں پڑھا تھا:-

جب زمانہ میں کوئی فتنہ نیا اٹھتا ہے

وہ اشارہ سے بتا دیتے ہیں تربت میری

ان ستونوں سے آگے بڑھیں تو اندازاً چالیس میٹر کے فاصلے پر نئے تعمیر شدہ کمرے نظر آتے ہیں۔ جن میں مدرسہ رحیمیہ قائم ہے۔ ابتدا میں مفتی ضیاء الحق دہلوی اس مدرسہ کے مہتمم تھے۔ لیکن ان دنوں "ماسن مونیخ القرآن" کے مصنف، مولانا اخلاق حسین قاسمی اس منصب پر فائز ہیں۔ مدرسہ رحیمیہ ۱۸۲۶ء میں شاہ محمد اسحاق کی ہجرت کے بعد عملاً ختم ہو گیا تھا اور ۱۸۵۷ء کے ہنگاموں میں کسی ہندو نے قبضہ کر لیا تھا۔ غالب کے خطوط میں اس غاصبانہ قبضے کی تفصیل موجود ہے۔ ۱۹۸۱ء میں علی محمد صاحب کی سعی و کاوش سے اس کا دوبارہ اجرا ہوا۔ اس مرحلے نے جنگل میں منگل کا سہاں پیدا کر دیا ہے۔ اب شاہ ولی اللہ کی درگاہ میں شب، روز، تال، اندر و تال الرسول کی آوازیں سننے میں آتی ہیں۔ جزاہ اللہ احسن الجزاء۔ مدرسہ میں سے گذر کر شاہ ولی اللہ کی درگاہ میں داخل ہوتے ہیں۔ درگاہ کا دروازہ "باب الولی" کے نام سے موسوم ہے۔ اور اس پر یہ شعر لکھا ہوا ہے۔

چپے چپے پہ ہیں یاں گوہر یکتا نہ خاک۔ دفن ہو گاتہ کہیں اتنا خزانہ ہرگز نہ
باب الولی سے گذر کر آگے بڑھیں تو دائیں ہاتھ ایک شاندار مسجد نظر آتی ہے۔ پہلے یہ پرنٹرز کی ایک چھوٹی سی مسجد تھی لیکن تعمیر جدید کے بعد اس میں سو طلبہ کے قیام کی جگہ نکل آئی ہے۔ اس مسجد کے سخن کے ساتھ ہی جانب جنوب مولانا حفظ الرحمن سیوہاروی کی قبر ہے۔ ان کے لوح مزار پر یہ عبارت درج ہے۔

۷۸۶ اللہ مرقد محمد

مجاہد ملت حضرت مولانا حفظ الرحمن۔ سابق ناظم عمومی جمعیتہ العلماء ہند

آگ تھے ابتداء عشق میں ہم ہو گئے خاک انتہا یہ ہے

تاریخ وفات۔ یکم ربیع الاول ۱۳۸۲ھ مطابق ۲ اگست ۱۹۶۲ء

مولانا سیوہاروی کی قبر سے ایک میٹر کے فاصلے پر جانب مشرق ڈاکٹر سید محمود کی قبر ہے۔ قبر کے سر پہنے صرف ان کا نام درج ہے۔ ان کے لوحین نے تاریخ وفات بھی درج کرنے کی زحمت گوارا نہیں کی۔ سید محمود کی پانچویں مولانا حبیب الرحمن لدھیانوی کے سب سے بڑے بیٹے عزیز الرحمن کی قبر ہے۔ ان کے لوح مزار پر یہ عبارت کندہ ہے۔

۷۸۶ آسماں تیری لحد پر شبنم افشانی کرے

عزیز ملت مولانا عزیز الرحمن جامعہ لدھیانوی ابن رئیس الاثر مولانا حبیب الرحمن لدھیانوی

تاریخ پیدائش۔ ۱۴ مئی ۱۹۱۹ء لدھیانہ۔ تاریخ وفات۔ ۲۸ مئی ۱۹۷۶ء۔ دہلی

نشان مرد مومن با تو گویم

چو مرگ آید تبسم بر لب او

مسجد کے جنوب میں ایک چھوٹا سا چبوترہ ہے۔ اب علی محمد نے اس پر ایک بارہ دری بنا دی ہے۔ اس

چوتھے پیر محمد دستان کا ایک صدی کا علم اور نقوشی دفن ہے۔ خاندان ولی اللہی کے مزارات کی ترتیب یوں ہے۔

شاہ محمد موسیٰ	شاہ عبدالسلام	سید رفیع احمد	شاہ رفیع الدین	شاہ عبدالقادر	شاہ عبدالغنی	شاہ محمد عمر
شاہ مخصوص اللہ	شاہ عبدالعزیز	شاہ ولی اللہ	شاہ عبدالرحیم	شاہ عبدالرحیم	شاہ ولی اللہ	شاہ عبدالقادر

ان قبروں کے سرلانے سب بزرگوں کے نام درج ہیں۔

اس بارہ درہی کے مغرب میں حکیم مومن خان مومن کی قبر ہے۔ مومن شاہ عبدالقادر کے شاگرد اور سید احمد بریلوی کے مرید تھے۔ اسی لئے انہیں خاندان ولی اللہی کے قریب ابدی آرام گاہ ملی۔ مومن کی قبر پر علی محمد نے چسپس کا بڑا عمدہ کام کر دیا ہے۔ ان کے لوح مزار کے ایک طرف یہ عبارت درج ہے۔

حکیم محمد مومن خان مومن دہلوی

۷۸۶

۱۲۱۵ ————— ۱۲۶۸ھ

نصب کردہ۔ فقیر علی محمد عفی عنہ منولی درگاہ ہند اور ۶۳ ۱۳۱۵ھ
تاریخ وفات مومن فرمودہ خود
دست و بازو بشکست

مومن کے لوح مزار کی دوسری جانب ایک طویل عبارت کندہ ہے جس میں ان کی زندگی کی اہم باتیں درج ہیں۔
۱۹۸۱ء کے سفر میں محمد علی نے میری آمد سے فائدہ اٹھاتے ہوئے شاہ ولی اللہ کی مسجد میں شاہ صاحب کی تعلیمات پر میرا ایک لیکچر رکھ دیا۔ اور مفتی عتیق الرحمن عثمانی کو صدارت کی زحمت دی۔ دہلی کے مسلم اخبارات میں اس لیکچر کا اشتہار دیا گیا تھا اس لئے اس موقع پر چھٹی خاصی حاضری ہو گئی تھی۔ اگلے روز اخبارات میں اس لیکچر کا خوب چرچا ہوا۔ مہندیوں سے نکل کر میں بہادر شاہ ظفر روڈ پر ملا عبدالغنی کی مسجد دیکھنے گیا۔ یہ مسجد اکبر کے زمانے میں ملا عبدالغنی صدر السدور نے تعمیر کرائی تھی۔ ان دنوں اس مسجد میں جمعیت العلماء ہند کا صدر دفتر ہے۔

مسجد ملا عبدالغنی کے قریب ہی ٹپ سرہک ایک چوکور مقبرہ دکھائی دیتا ہے۔ لوگ اسے بھولی بھٹیاری کا مقبرہ بتاتے ہیں۔ دراصل یہ بوعلی بختیاری نامی ایک بزرگ کا مقبرہ ہے۔ ان پڑھ عوام نے بوعلی بختیاری کو بھولی بھٹیاری بنا دیا۔ بہادر شاہ ظفر روڈ آگے جا کر متھرا روڈ میں مل جاتی ہے۔ متھرا روڈ پر بائیں ہاتھ پر ناقلا دکھائی دیتا ہے اس قلعہ کے اندر شیر شاہ سوری کی تعمیر کردہ مسجد اور شیر منڈل کی عمارتیں قابل دید ہیں۔ اسی شیر منڈل سے گرگہر ہمایوں نے وفات پائی تھی۔

۱۹۲۷ء کے فسادات میں دہلی کے مسلمانوں نے اسی قلعہ میں پناہ لی تھی۔ قلعہ کے بالمقابل سب سڑک ایک قلعہ نما عمارت کے کھنڈر نظر آتے ہیں۔ یہ مدرسہ خیر المنازل کی شکستہ عمارت ہے۔ یہ مدرسہ اکبر کی رضاعی ماں ماسم انگہ نے تعمیر کیا تھا۔ "خیر المنازل" سے اس کی تاریخ بنا ۱۹۶۹ء نکلتی ہے۔ ان کھنڈرات کو دہلی کارپوریشن کی دستبرد سے بچانے کے لئے مسلمانوں نے یہاں نماز عید ادا کرنے کا اہتمام کیا ہے۔

متحضر اردو ڈیپارٹمنٹ کا ایک باغ میں مشہور شاعر بیدل کی قبر ہے۔ اسی مناسبت سے یہ باغ "باغ بیدل" کے نام سے موسوم ہے۔ بیدل کے چند افغان مداحوں نے وہاں ایک یادگاری پتھر نصب ہے۔ یہ وہی بیدل ہے جس کے بارے میں غالب نے کہا تھا۔

طرز بیدل میں رعیت کہتا

اسد اللہ خان قیامت ہے

باغ بیدل سے آگے بڑھیں تو بائیں ہاتھ ہمایوں کا مقبرہ نظر آتا ہے۔ اسے مغلوں کا وسیٹ منسٹرا بیجے کہنا چاہئے ہمایوں کے علاوہ وہاں مغل شہزادوں اور شہزادیوں کی ۱۵۰ قبریں ہیں۔ اسی مقبرے میں آخری مغل بادشاہ بہادر شاہ ظفر نے پناہ لی تھی اور یہیں سے اسے گرفتار کیا گیا تھا۔ دہلی میں یہ سب سے بڑا مقبرہ ہے۔ اسی مقبرے کے ایک گوشے میں افغان دور حکومت کے ایک نامور امیر علی سی خان کا مقبرہ ہے۔ جو افغان طرز تعمیر کا شاہکار سمجھا جاتا ہے۔ ہمایوں کے مقبرے کی چار دیواری کے باہر جنوب جنوب ایک گوردوارہ نظر آتا ہے۔ دہلی کے قدیم باشندوں کا یہ کہنا ہے کہ حضرت نظام الدین اولیاء کا قیام اسی گوردوارہ کی جگہ پر تھا۔

ہمایوں کے مقبرے سے حضرت نظام الدین اولیاء کی درگاہ بالکل قریب ہے۔ درگاہ کا راستہ بنگلے والی مسجد کے سامنے سے ہو کر گذرتا ہے۔ یہ مسجد تبلیغی جماعت کا مرکز ہے۔ یہاں سے یہ عالمگیر تنظیم اٹھی تھی مسجد کے اندر ہر وقت وعظ و تذکیر اور ذکر و تسبیح کا سلسلہ جاری رہتا ہے۔ یہ دہلی کی سب سے زیادہ رونق والی مسجد ہے مسجد کے جنوبی گوشے میں مولانا محمد الیاس اور مولانا محمد یوسف کی قبریں ہیں۔ اسی مسجد میں ۱۹۷۷ء میں راقم السطور کی ملاقات شیخ الحدیث مولانا محمد زکریا نور اللہ مرقدہ سے ہوئی تھی۔ مرحوم نصف گھنٹے تک مجھ بے نوا سے مصروف گفتگو رہے تھے۔ اب اسی مسجد کے مشرق میں چار منزلہ شاندار ہسٹل بن گیا ہے۔

بنگلے والی مسجد کے شمال میں ایک مقبرہ نما عمارت "لال محل" کے نام سے موسوم ہے۔ اس عمارت میں علامہ اخلاق حسین دہلوی رہتے ہیں۔ میں جیب بھی دہلی جاتا ہوں ان کی خدمت میں ضرور حاضری دیتا ہوں۔ اس بار انہوں نے اپنی ایک تصنیف "آئینہ ملفوظات" عنایت فرمائی جس میں انہوں نے فوائد السالکین، اسرار الاولیاء اور راحت القلوب کا تفصیلی تعارف کر دیا ہے۔ بعض اہل علم کو ان کتابوں کی صحت میں شبہ ہے۔

میں تلاش بسیار کے باوجود مرزا مظہر جانجاناں کے مرشد گرامی حضرت خواجہ نور محمد بدایونی رحمہ اللہ کے مزار کا اتہ پتہ نہ چلا سکا۔ مولانا زید ابوالحسن نے مجھے اس کا محل وقوع بھی بتایا تھا لیکن میں وہاں نہ پہنچ سکا۔ میں علامہ صاحب سے اس کا پتہ پوچھا تو انہوں نے اپنے فرزند کو میرے ساتھ کیا۔ اور وہ مجھے نالہ پار ایک قبرستان میں لے گئے۔ وہاں ایک چار دیواری کے اندر حضرت نور محمد بدایونی کا مزار ہے۔ اسی جگہ مولانا زید ابوالحسن کی والدہ ماجدہ اور اہلیہ محترمہ بھی موجود ہیں۔ شاہ صاحب نے اس مزار کی چند سال پہلے مرمت کرا دی ہے۔ جزاء اللہ تعالیٰ حضرت نور محمد، مجدد الف ثانی رحمہ اللہ کے پوتے خواجہ سعید الدین کے مرید اور خلیفہ تھے۔

بنگلے والی مسجد سے آگے بڑھیں تو بائیں ہاتھ غالب اکیڈمی کی پانچ منزلہ عمارت نظر آتی ہے۔ اکیڈمی کی مغربی دیوار سے متقی ایک احاطے میں غالب کی قبر ہے۔ میں نے ۱۹۵۵ء میں یہاں درجنوں قبریں دیکھی تھیں۔ اب صرف تین قبریں باقی رہ گئی ہیں۔ غالب کی قبر ایک چھتری کے نیچے ہے جس وقت میں وہاں پہنچا تو ایک کتا وہاں آرام کر رہا تھا۔ افسوس کہ چھتری کے دروازے پر کسی نے دروازہ لگانے کی تکلیف گوارا نہیں کی۔ غالب کے لوح مزار پر یہ عبارت کندہ ہے

یا قیوم یا حاجی
رشک زنی و خسر طالب مرد
اسد اللہ خاں غالب مرد
کھتا تربت اوستاد پہ بیٹھا ہوا غمناک
دیکھا جو مجھے فکر میں تاریخ کی جڑوں
ہاتھ نے کہا "گنج معانی سے تہ خاک"

چھتری سے باہر غالب کی پانچویں، اس کے منہ بولے بیٹے نواب زین العابدین خان عارف (المتوفی ۱۲۶۸ھ) کی قبر ہے اس کی وفات پر غالب نے بڑا پرورد مرثیہ لکھا تھا۔

عارف کی قبر سے جانب مشرق، احاطے سے باہر، غالب کے سسر نواب الہی بخش خان معزوف (متوفی ۱۲۶۲ھ) کی قبر ہے لوح مزار پر صرف ان کا نام اور سن وفات کندہ ہے۔

غالب کے احاطے کا ایک دروازہ چونسٹھ کھبہ کی عمارت میں کھلتا ہے۔ چونسٹھ کھبہ دراصل سنگ مرمر کی ایک شاندار عمارت ہے اس عمارت کی چھت کو چونسٹھ ستون سنبھالے ہوئے ہیں اس لئے اس کا نام چونسٹھ کھبہ پڑ گیا۔ چھت کے نیچے کئی قبریں ہیں جن میں سب سے نمایاں اکبر کے رضاعی بھائی خان اعظم مرزا عزیز کوکلتاش کی ہے۔ غالب اکیڈمی سے آگے بڑھیں تو دائیں ہاتھ قبروں کا سلسلہ شروع ہو جاتا ہے ان میں نمایاں قبر شیخ محمد عبد اللہ سابق وزیر اعلیٰ کشمیر کی خوشامد من کی ہے۔ مرحوم کے حالات زندگی شیخ بولشکور نے "سبزنا بیگانہ" میں لکھے ہیں۔ اسی احاطہ قبور میں ایک قبر نظام الدین اویبا کے بھائی شیخ نقی الدین نوح کی ہے یہ بزرگ سلاطین و امرا کے ہاں مورد تعلق تھے ایک دن سلطان المشائخ نے ان سے کہا کہ اگر وہ سلاطین و امرا کے ہاں جانا ترک کر دیں تو موصوف انہیں اپنا جانشین مقرر کر دیں شیخ موصوف نے یہ عادت ترک نہ کی اور یوں بھی ان کا انتقال شیخ المشائخ کی زندگی میں ہو گیا تھا۔ اسی جگہ سیرالادبیا کے مصنف امیر خور و کرمانی کی قبر ہے اور اس پر کے نام کا کتبہ لگا ہوا ہے۔

- * تنظیم آزادی فلسطین اور عالم اسلام کے منہ پر تھپڑ
- * پاکستان میں شیعہ آبادی کا جائزہ
- * تعلیمی درسگاہوں میں اسلامی تعلیمات کی پامالی
- * اہل حق میں ہم آہنگی کی ضرورت
- * اسلام کون چاہتا ہے

افکار و اخبار

تنظیم آزادی فلسطین اور عالم اسلام کے منہ پر تھپڑ | مورخہ ۲۶ نومبر ۱۹۸۳ء کو نئی دہلی کے مشہور اخبار "تحفاتی" میں مندرجہ ذیل مضمون اس عنوان سے شائع ہوا کہ عالم اسلام کی بہرہ ریزان تنظیم آزادی کے کام نہ آسکیں۔ جو ایک طرت تمام دنیا کے مسلمانوں کے لئے ایک طعنہ تھا اور دوسری طرف مسلمانوں کی بیداری کے لئے کھلا سبق بھی۔ مضمون میں اسلامی حکومتوں کے ماضی سے زمانہ حال تک کا ذکر موجود ہے۔ قارئین الحق کے لئے اس مضمون کا ترجمہ ارسال ہے۔

جب سے اسرائیل کی آزاد مملکت کا سنگ بنیاد رکھا گیا۔ اسی دن سے فلسطینیوں کی بربادی اور بیخ کنی کا آغاز بھی ہوا۔ فلسطینیوں کی آزادی کو سلب کرنے اور ان کے بنیادی حقوق چھیننے کے لئے اسرائیل نے باقاعدہ پناہ جنگیں لڑیں گو کہ فلسطینیوں نے اپنے حقوق حاصل کرنے کے لئے بڑی بہادری سے اسرائیلی غاصبوں کا مقابلہ بھی کیا۔ لیکن فلسطینی مسلمان اس جنگ میں یکہ و تنہا تھے۔ اور اسرائیل کے ساتھ امریکہ جیسی سپر طاقت بھی ان کی پشت پناہ کرتی رہی۔ اور اب تو کئی ممالک نے مل کر فلسطینی مسلمانوں کو صفحہ ہستی سے مٹانے کا عزم بھی کر لیا ہے۔

اسرائیل نے جتنی جنگیں فلسطین کے خلاف لڑیں۔ ان کے سامنے دو بنیادی اور اہم مقاصد تھے۔ ایک یہ کہ اگر بہادری سے نہ لڑے تو شرمناک شکست بھی ہوگی اور اسرائیل کے وجود کو خطرہ بھی لاحق رہے گا۔ اگر کامیاب گئے تو مسلمان ممالک سے آزاد اسرائیل کو حق اور موقعہ بھی مل جائے گا۔ چاہے اس کے لئے اسرائیل کو کتنی ہی قربانیاں کیوں نہ دینی پڑے۔

دنیا کے تمام مسلمانوں کو اسرائیل کی اسلام دشمنی اور ناپاک عزائم سے آگاہ رہنا چاہئے۔ گو کہ اسرائیل کی پشت پناہی بڑی طاقتیں بھی کر رہی ہیں لیکن ان میں خود بھی بہادری اور جرات موجود ہے۔ ان کی بہادری کا بتن ثبوت عراق پر اسرائیلی حملہ ہے۔ جس نے عراق کا ایٹمی ری ایکٹر تباہ کر کے دنیا کو حیرت میں ڈال دیا تھا۔ حالانکہ اسرائیل کل آبادی ۲۵ لاکھ ہے۔ اور اس کے مقابلے میں عربوں کی آبادی ۱۰ کروڑ ہے۔

عربوں کے پاس افرادی اور مادی دونوں قوتیں اسرائیل سے زیادہ ہیں لیکن عربوں کی بزدلی کا یہ عالم ہے کہ شرمناک ذلت سے دو چار ہوتے ہیں۔ وہ دن دور نہیں جب کہ فلسطینیوں کا نام صفحہ ہستی سے مٹ جائے گا۔ اور عربوں کے منگامی اجلاس اور احتجاج کاغذ کی سطح سے نہ اٹھ سکے۔

اس وقت فلسطینیوں کو جو مصائب درپیش ہیں اور ان کو امریکہ، فرانس، اٹلی اور شام نے گھیرے میں لے رکھا ہے۔ لہذا عربوں کو اس سے سبق حاصل کرنا چاہئے۔ اور ذاتی تمام دشمنیوں کو بالائے طاق رکھ کر فلسطینیوں کی مدد کے لئے ایک ہو جانا چاہئے۔ تاکہ دنیا کے لئے ایک نمونہ قائم ہو جائے۔ (اخبار تقابلی رشتہ ۲۶ نومبر ۸۳ء، تقابلی لینڈر)

پاکستان میں شیعہ آبادی | پاکستان میں شیعہ آبادی کا جائزہ بڑا ضروری ہے گوہم فرقہ پرستی کو لعنت سمجھتے ہیں لیکن اہل تشیعہ کچھ زیادتیاں کر رہے ہیں۔ اور اپنی تعداد کو بڑھا چیرھا کر بیان کر کے حکومت اور کم علم لوگوں کو مرعوب کرنا چاہتے ہیں۔ مجھے الحق میں شائع شدہ جائزہ کے طریق کار اور نتائج کے ساتھ مکمل اتفاق ہے۔ ذاتی طور پر میں نے پشاور، کوہاٹ، بنوں، ہزارہ، اٹک، راولپنڈی، سرگودھا، خوشاب، جہلم اور گجرات کے کافی گاؤں دیکھے ہوئے ہیں۔ اور پورے پاکستان کا مشاہدہ بھی کافی ہے۔

ضلع سرگودھا میں خوشاب کو شامل کرتے ہوئے شیعہ حضرات صرف خوشاب، شاہ پور، بھلووال، ساہیوال، جیسے چند قصبوں میں ملتے ہیں۔ جو وہاں کی آبادی کا دو سے تین فیصد ہوں گے اور سینکڑوں گاؤں میں شیعہ نام کے لوگوں سے لوگ واقف بھی نہیں۔ یعنی ایک ہزار گاؤں میں سے کوئی پندرہ بیس گاؤں میں چند شیعہ حضرات ہوں گے لیکن اکثر شیعہ سے سنا گیا ہے کہ اس ضلع میں ان کی آبادی ۱۰ فیصد ہے۔ حالانکہ ان کی آبادی ایک فی صد سے بھی کم ہوگی۔

ضلع جہلم میں جکوال کے گرد و نواح کو چھوڑ کر اور ضلع اٹک میں گرد و نواح کو چھوڑ کر دونوں ضلعوں کے باقی ہزار گاؤں میں شیعہ حضرات نام کو نہیں۔

بلوچستان میں ہزارہ قبائل کو چھوڑ کر اور کوئی شیعہ نہیں اور یہ لوگ صرف کوئٹہ میں ہیں۔ سندھ میں تالپور خاندان کے علاقوں میں کچھ شیعہ ہیں۔ پنجاب میں جھنگ اور ملتان کے نزدیک کچھ شیعہ ہیں۔ لیکن ان کی آبادی کسی بھی علاقہ میں دس فیصد سے زیادہ نہیں۔ سیالکوٹ اور گجرات میں شیعہ آبادی بہت کم ہے۔ یہی حال بنوں اور ہزارہ کا ہے۔ کوہاٹ میں کچھ شیعہ حضرات ہیں۔ لیکن وہ بھی محدود علاقوں میں۔ کیا ہی بہتر ہو کہ آپ کے اور دیگر اہم مدارس کے طالب علم اپنے اپنے علاقوں کے شیعہ حضرات کی صحیح تعداد کا حساب لے کر آپ کے ”جائزہ نگار“ کو دیں تاکہ ملک کے اخباروں میں وہ ایک مکمل مضمون لکھیں۔ (امیر افضل خان - ذبی شان کالونی - راولپنڈی)

تعلیمی درس گاہوں میں اسلامی تعلیمات کی پامالی | زنانہ تعلیمی درس گاہوں میں مرد سٹاف کی بھرتی اور تعین اور تقریبات کے موقعوں پر مہمان خصوصی کے طور پر مرد حضرات کو بلانا اور لڑکیوں سے مصافحہ کر دانا ہمارے معاشرہ میں ایک عام معمول بن چکا ہے۔ جو کہ متضاد اسلام کی توہین ہے۔

اخبارات و رسائل میں یہ خبریں پڑھ کر مسلمانوں کے جذبات مجروح ہوتے ہیں۔ کہ ان تعلیمی درس گاہوں میں

ڈرامے اور پاج گانے کی عقلیں ثقافتی پروگراموں کے تحت عام منعقد ہوتی رہتی ہیں۔ جو اسلامی تعلیم کی نفی ہیں۔ مزید برآں طالبات کو غیر محرم سٹاف ممبران کے ساتھ تفریحی دوروں پر جانا اور ان کے ساتھ آزادانہ گھومنا پھرنانا اور گھل مل کر ان کے ساتھ تصاویر کھینچوانا کسی طرح بھی شریعت میں جائز نہیں۔ بلکہ احکام اسلام کی کھلی خلاف ورزی ہے۔

لہذا حکومت کو چاہئے کہ زنا نہ تعلیمی درس گاہوں میں اس بے راہ روی اور بے حیائی کو روکنے کے لئے فوری موثر اقدام کرے۔ کیونکہ اس کے بغیر ملک میں اسلامی نظام کا قیام محال ہے۔

علاوہ ازیں یہ بھی ضروری ہے کہ حکومت نظام اسلام کے نفاذ و ترویج کے لئے اپنی گرفت مضبوط کرے۔ چادر اور چار دیواری کا تقدس عملی طور پر بحال کرائیں۔ شعائر اسلام کا احترام اور بے پردگی کا خاتمہ کریں۔ دیسی آر کے ذریعہ غیر ملکی نسلیں معاشرے میں فحاشی اور فساد برپا کر رہی ہیں۔ جن سے تعلیمی درس گاہوں میں لڑکوں اور لڑکیوں کا کردار بگڑ رہا ہے۔ اگر یہی حال رہا تو پھر اسلام کا نعرہ شانوں کو تینچی اور جڑوں کو درانتی سے کاٹنے کے مترادف ہو گا۔ (محمد ایساکس۔ محلہ شاہ نصیب دیبائی۔ بھیرہ)

اہل حق میں ہم آہنگی کی ضرورت | الحق میں مجلس شوریٰ کی کارروائی کی رپورٹ کا مفصل طور پر مطالعہ کیا۔ اور پڑھ کر دل کو راحت اور سکون میسر ہوا۔ کیونکہ آپ کی طرف سے دل و دماغ کا کافی شبہات اور گرائی سے آلودہ حقہ مجلس شوریٰ میں آپ کی سرگرمی و تحریک و تقاریر کا مطالعہ کرنے کے بعد یقین کریں کہ دل پر ایک بڑا بوجھ تھا جو اب ختم ہو چکا ہے۔ یقیناً علماء دیوبند کا سرخام اپنی جگہ ایک آفتاب ہے۔ خدا آپ کو اس طرح جرات اور استقامت کے ساتھ اپنے فرض "کلمۃ الحق" کی ادائیگی کی توفیق عطا کرتا رہے۔ آمین

مولانا محترم آج ہیں اور آپ کو یہ تسلیم کرنا ہو گا۔ کہ علماء دیوبند کے لازوال مشن میں ایک بڑا غلط پیدا ہو چکا ہے جس کی وجہ علماء حضرات کا آپس میں انتشار و اختلاف ہے۔ مجلس شوریٰ کو ہی لے لیں۔ آپ اپنے طور پر کھل کر ہر مسئلے کے بارے میں آواز حق بلند کرتے ہیں۔ اکثر دوسرے ارکان آپ کی تقاریر میں بار بار مداخلت کی وجہ یہ ہے کہ ہمارے ارکان کا ایک موثر گروپ ہونا چاہئے۔ اگر دوسرے اور کمیونسٹ ذہنوں کی طرف سے کوئی قرارداد خلاف اسلام ہو یا اسلام کے بنیادی عقائد کے بارے میں کوئی بات کہی جائے تو ہمارے تمام ارکان کو مل کر اس کی مخالفت کرنی چاہئے۔ یقیناً علماء دیوبند کی یہ شان رہی ہے کہ ناموافق سے ناموافق حالات کا بھی انہوں نے بے جگری سے مقابلہ کیا ہے کیونکہ یہ ایک حقیقت ہے کہ دریا میں اترنے سے پہلے سب کچھ سوچ لینا چاہئے۔ لیکن جب اتنگے تو موجوں کا شکوہ فاضل ہے۔ ممکن ہے کہ پہلے ہی غوطے میں خونخوار نیلیوں سے سامنا ہو جائے۔ لیکن جو شخص سمندر میں کودتا ہے اسے نیلیوں کے وجود سے بے خبر نہیں ہونا چاہئے۔ (محمد سلیم میٹریکل سٹوڈنٹ۔ نواب شاہ)

اسلام کو نچا ہٹنا ہے | آج ملک جن حالات سے گزر رہا ہے وہ آپ سب کے سامنے ہے۔ عوام نہیں بلکہ مدعیان سیاست اور رابر باب اقتدار کے درمیان اعتماد اٹھ گیا ہے اور موجودہ حکومت کو ہٹانے کے لئے ایڑھی چوٹی کا زور لگایا جا رہا ہے۔ اور اس مقصد کے لئے ہر جائز و ناجائز حربہ استعمال کیا جا رہا ہے سندھ میں جو لوٹ کھسوٹ کا بازار گرم کیا گیا وہ اس سلسلہ کی ایک کڑی ہے۔ اور یہ سب کچھ بقول ان کے بحالی جمہوریت کے لئے ہو رہا ہے۔ اور یہ مطالبہ ملک کی تمام سیاسی پارٹیاں خواہ ایم آر ڈی میں شامل ہیں یا نہیں کر رہی ہیں۔ اس مطالبہ کی وجہ سے ان جماعتوں اور یاروں سے تو کوئی گلہ نہیں جن کے منشور میں اول ہی سے اسلام کا نام نہیں ہاں وہ جماعتیں جن کا مقصد وہی اسلام ہے ان سے ضرور گلہ آتا ہے کہ یہ تو معلوم ہے کہ جمہوریت اسلام کے منافی ہے اور اپنے ملک اور دیگر ممالک میں جمہوریت کے وہ نتائج دیکھے گئے ہیں جو اسلام کے عکس خلاف ہیں۔ کیا برطانیہ میں لواطت کا جو اترا اس جمہوریت کا کرشمہ نہیں اور کیا ہماری سابقہ حکومت نے اسمبلی میں جمہوریت کی برکت سے سودی نظام کے خاتمہ پر مولانا عبدالحق مدظلہ کی قرارداد کو مسترد نہ کیا ہے تو جب کہ جمہوریت کا ایک لعنت ہونا متعین ہے تو اسلام کے دعوے دار جب کہ اس کا مزہ کئی بار چکھ چکے ہیں اس لعنت کا مطالبہ کیوں کرتے ہیں۔ آج جب کہ حکومت بھی اسلام کا دعویٰ کر رہی ہے اور صدر مملکت کئی موقعوں پر یہ اعلان کر چکے ہیں کہ :-

" میں اسلام کے لئے آیا ہوں اور اسلام کو نافذ کر کے رہوں گا۔ "


تو اسلامی جماعتوں کا فرض تھا کہ وہ اپنے سابقہ مطالبہ نفاذ اسلام پر خوب زور دیتے تاکہ ملک کو اسلامی نظام مل جاتا اور نظریہ پاکستان کا وہ پیرانا خواب شمرندہ تعبیر ہو جاتا۔

اب رہا یہ سوال کہ صدر مملکت اس دعویٰ میں سچے نہیں تو یہ کوئی وزنی بات نہیں ہے۔ کیونکہ علم ذات الصدور تو صرف ایک ذات خداوندی ہے۔ اور اگر یہ مانا جائے کہ صدر مملکت اس دعویٰ میں سچے نہیں دیکھ چاہئے تھا کہ صدر صاحب سے کہا جاتا کہ اتنے عرصے میں اس دعویٰ کو سچا کر کے دکھائیں ورنہ پھر ہم نفاذ اسلام کے لئے تحریک چلانے پر مجبور ہوں گے۔ مگر بد قسمتی سے صدر سے ایسا کوئی مطالبہ جماعتی شکل میں نہ کیا گیا ورنہ اس کے خلاف کوئی تحریک چلائی گئی کہ وہ اسلام کو نافذ نہیں کر رہے یا اس عمل میں سستی کا ارتکاب کر رہے ہیں۔ بلکہ اس کے برعکس اگر تحریک چلائی جاتی ہے تو بحالی جمہوریت کے لئے۔

ہم اس بحث میں نہیں پڑتے کہ صدر صاحب اس دعوے میں سچے ہیں یا نہیں جس طرح کہ ہم پہلے اشارہ رکھے ہیں۔ ہاں یہ ضرور کہتے ہیں کہ صدر صاحب کی نفاذ اسلام کے بارے میں رفتار بے حسرت ہے۔ اور اس وجہ سے اسلام کے کشیدائیوں کے دلوں میں یقیناً شبہات پیدا ہوتے ہیں۔ لہذا صدر صاحب کا فرض ہے کہ وہ سستی کو ختم کریں اور جلد اپنے دعویٰ کو سچا ثابت کر کے دکھائیں۔ تاکہ خدا اور قوم کے سامنے عہدہ برآ ہونے

مولانا عبدالقیوم حقانی

دارالعلوم کے شب و روز



ختم بخاری برائے ایصال ثواب اور رفع مشکلات | ۲۰ نومبر کو ختم بخاری کی تقریب منعقد ہوئی۔ دارالعلوم کے فاضل اساتذہ اور طلباء دارالحدیث میں جمع ہوئے۔ اور بخاری شریف کا ختم کیا گیا۔ حضرت حکیم الاسلام قاری محمد طیب صاحب، حضرت علامہ شمس الحج افغانی، مولانا عبدالحکیم زرو بومی و جملہ اکابر دیوبند اور امت مسلمہ کی روحوں کو ایصال ثواب کیا گیا۔ دارالعلوم کے فضلاء، معاونین، منتظمین و متعلقین سب کی ترقی درجات کی دعائیں کی گئیں اس موقع پر حضرت شیخ الحدیث مدظلہ نے مختصر خطاب بھی فرمایا جو قریبی اشاعت میں شریک کر دیا جائے گا۔

نادیۃ الادب کی ایک | طلباء کی علمی و عملی تحریری و تقریری - ذہنی اور فکری اور مطالعاتی صلاحیتوں کو ابھارنے
تربیتی تقریب اور چلا دینے کی غرض سے "نادیۃ الادب" کی ایک تربیتی تقریب منعقد ہوئی جس

کی تین نشستیں ہوئیں۔

۴ دسمبر کو بعد از نماز عشاء حضرت علامہ مولانا قاضی عبدالکیم صاحب کلاچی نے جہاد اکبر کے موضوع پر اسلامیت امت اور اکابر علماء دیوبند کے علمی و عملی اور روحانی ترقیات و مراعات اور جہاد بالانفس کے عبرت انگیز واقعات اور مؤثر تاریخ بیان فرمائی۔ اور طلباء کو اپنے اسلاف کی طرح خلوص و ولہیت اختیار کرنے کی دلنشین انداز سے تلقین کی۔ جب کہ اسی روز بعد العصر مولانا ضیاء الرحمن فاروقی (فیصل آباد) نے حضرت شیخ الہند اور اکابر علماء دیوبند کے عظیم تاریخی کردار کے عنوان پر خطاب فرمایا۔ دوسرے روز ۶ دسمبر کو تیسرے اجلاس میں مولانا عبداللطیف صاحب (جہلم) نے خلافت راشدہ کے موضوع پر سیر حاصل عالمانہ بحث کی۔ اور موجودہ دور میں اس مسئلہ کی ضرورت و اہمیت پر روشنی ڈالی۔ ہر سہ حضرات نے حضرت شیخ الحدیث مدظلہ سے ملاقات بھی کی۔

تربیتی کورس | ۲۰-۲۱ دسمبر حسب سابق اس سال بھی رول اکیڈمی پشاور کے زیر اہتمام ملک بھر سے چاروں صوبوں اور مختلف اضلاع کے ۲۳ بڑے آفیسرز دو روز کے تربیتی پروگرام پر دارالعلوم شریف لائے اور یہاں کے دئے ہوئے مرتب پروگرام کے مطابق علمی استفادہ کرتے رہے۔ مولانا سبوح الحج صاحب کے درس ترمیمی میں شرکت کی غرض سے دورہ حدیث کے طلباء کے ساتھ چٹائیوں پر گھلے ملے بیٹھے رہے۔ اس کے علاوہ

دارالعلوم کے فاضل اساتذہ کرام مولانا مفتی محمد فرید صاحب، مولانا غلام الرحمن صاحب، مولانا قاری مجید اللہ صاحب اور احقر نے مختلف موضوعات پر لیکچر دئے۔ جاتے وقت اکیڈمی کے چیئرمین نے کہا کہ ہم اپنے سہ ماہی تربیتی پروگرام میں دارالعلوم میں گذرے ہوئے دو روز کو تمام کورس کی روح سمجھتے ہیں۔

دارین و سادرین | ۲۰ جنوری - حرکت انقلاب اسلامی کے امیر جناب خلیفہ عبدالواحد صاحب مجاہدین کی ایک بڑی جماعت کے ساتھ دارالعلوم تشریف لائے۔ نماز جمعہ کے بعد حضرت شیخ الحدیث سے ملاقات کی اور بعض اہم امور پر تبادلہ خیال کیا۔ ان کے ساتھ مولانا محمد اللہ جان صاحب ڈاکٹر بھی اس موقع پر موجود تھے۔

۱۲ جنوری - مدرسہ امینیہ دہلی کے ہتتم مولانا مفتی محمد ضیاء الحق صاحب تشریف لائے۔ دفتر اہتمام میں مولانا سمیع الحق صاحب سے ملاقات کی۔ دارالعلوم کے تمام شعبہ جات دیکھے۔ اور حضرت شیخ الحدیث مدظلہ سے بھی اُن کے دولت کدہ پر ملاقات کی۔

اظہار تعزیت اور دعا کی اپیل | ۴ دسمبر ۱۹۸۳ء - حضرت شیخ الحدیث کے چچا زاد بھائی جناب عبدالہادی صاحب جو کافی عرصہ سے علیل اور صاحب فراش تھے انتقال کر گئے۔ مرحوم حضرت شیخ کو بے حد عزیز اور خاندانی بزرگ تھے ۲ بجے ظہر نماز جنازہ ادا کی گئی۔ جس میں دارالعلوم کے اساتذہ اور طلباء کے علاوہ علاقہ بھر کے لوگ جوں جوں خیر ہوتی رہی پہنچتے رہے۔ تاکہ جنازہ میں شرکت کی سعادت حاصل کر سکیں۔ نماز جنازہ حضرت شیخ الحدیث نے پڑھائی۔

☆ پچھلے ماہ جناح ہسپتال کراچی کے شعبہ امراض قلب کے ماہر سر جن ڈاکٹر محمد رحمان صاحب کی اہلیہ محترمہ انتقال فرما گئیں۔ سر جن صاحب موصوف کا حضرت شیخ الحدیث مدظلہ سے غصہ نہ تعلق ہے۔ حضرت شیخ الحدیث مدظلہ ڈاکٹر صاحب کی تعزیت کے لئے ان کے گاؤں بڈنسی ضلع پشاور بھی تشریف لے گئے۔ قارئین سے دعا کی درخواست ہے۔

بقیہ : افکار و اخبار

کے ساتھ آخرت میں سرخرو اور سر فرما رہوں۔

آخر میں صدر صاحب سے واضح الفاظ میں یہ کہتا ہوں کہ اگر آپ نے اس سست رفتاری کو ختم نہ کیا اور جلد از جلد ملک میں اسلامی نظام نافذ کر کے اس کے مطابق عمل درآمد شروع نہ کیا تو آپ یقین جانیے کہ ملک میں لادینیت آئے گی۔ جیسا کہ حالات حاضرہ اس کا واضح ثبوت ہے جس کی تمام ترقی داروں بحیثیت ایک مسلمان حکمران کے آپ ہی کے کندھوں پر ہوگی۔ جس کا نتیجہ یہ ہوگا کہ آپ کا حشر دنیا اور آخرت میں سابق حکمرانوں سے کوئی جداگانہ نہ ہوگا۔

تو مشو مغرور از مسلم خدا دیر گیر دست گیر دم ترا

مولانا سیف اللہ مدرس جامعہ حلیمہ۔ نائب صدر سواد اعظم اہلسنت

لکی مروت پیر و ضلع ڈیرہ اسماعیل خان

تعارف و تبصرہ کتب

تحفہ علم و حکمت | تالیف: ابو حامد مولانا محمد اسحاق خان صفحات ۵۴۲ - قیمت ۵۰ روپے

پتہ: دارالعلوم تعلیم القرآن، پلندری، پونچھ آزاد کشمیر۔
 ”تحفہ علم و حکمت“، علامہ محی الدین نووی کی جمع کردہ چالیس حدیثوں اور علامہ ابن رجب حنبلی کی دس حدیثوں کو شامل کر کے گویا پچاس حدیثوں کی مفصل اور دلنشین اردو شرح ہے جس میں مولف نے حالات حاضرہ، اگر دو پیش کے مسائل، اخذ و نتائج اور بیان و فوائد میں یک جا طور پر اہم خصوصیات جمع کر دیں۔ اور جگہ جگہ منہجین اہل بدع و ہومی اور مسوئین کا بھی خوب نوٹس لیا ہے مسئلہ شہریت انبیاء اور علم غیب کی حقیقت بھی ٹھوس دلائل سے ثابت کی ہے۔

مولف کا تعلق آزاد کشمیر سے ہے وہاں کی اسلامی نظریاتی کونسل کے رکن ہونے کے علاوہ اسلامک مشن بلوچستان متحدہ عرب امارات کے بھی رکن ہیں۔ مولانا محمد یوسف خان (دارالعلوم پلندری) مولانا محمد یوسف بنوری اور مولانا خیر محمد جالندھری سے اکتساب فیض کیا ہے۔ اور چار سال تک مدینہ یونیورسٹی میں زیر تعلیم رہے۔ اور وہاں مسجد نبوی میں درس قرآن بھی دیتے رہے۔ آپ کے دینی، تعلیمی، سیاسی، سماجی خدمات اور تصنیف و تالیف کے میدان میں کارہائے نمایاں نے آپ کو علمی حلقوں میں مقبولیت بخشی اور اب ۵۴۲ صفحات کا ”تحفہ علم و حکمت“ واقعہً موصوف کا ایک عظیم علمی شاہکار اور گراں قدر تحفہ ہے۔ جو اسلامیان ملت کی خدمت میں پیش کیا گیا ہے۔ کتابت و طباعت اعلیٰ، جلد بندی عمدہ، طرز تحریر سلیس و دلنشین اور آسان اتنا کہ ہر پڑھا لکھا آدمی اس سے باسانی استفادہ کر سکتا ہے ہر طبقہ کے لئے، بی حد مفید۔
 ماہنامہ انجیر | پتہ: جامعہ خیر المدارس - اوڑنگ زیب روڈ ملتان - صفحات ۲۸۰ - فی پرچہ ۳ روپے
 سالانہ چندہ ۳۰ روپے۔

جامعہ خیر المدارس ایک قدیم اور عظیم دینی درسگاہ ہے جس کے بانی علامہ مولانا خیر محمد جالندھری ہیں۔

جامعہ جب سے قائم ہوا ہے تب سے الخیر، کی اشاعت و تبلیغ اور تعلیم و تقسیم جاری ہے۔ سچا لٹکرا اب جو اس ہمت نوجوان فاضل مولانا محمد حنیف صاحب جو مولانا خیر محمد صاحب کے پوتے اور جامعہ خیر المدارس کے منتظم ہیں۔ اور مولانا محمد زہرا اور ان کے مخلص رفقاء کے بلند ہمتی کے صدقے ماسنامہ "الخیر" کے اجراء کی صورت میں جامعہ خیر المدارس کے تقسیم خیرات میں مزید اضافہ ہو گیا ہے۔ اس وقت ہمارے سامنے الخیر کا نقش اول و ثانی موجود ہے۔ از اول تا آخر توقعات سے بڑھ کر "الخیر" کو "خیر ہی خیر" پایا۔ مضامین معیاری، اداریتی جائزہ، مضامین کا تنوع و انتخاب، معیاری کاغذ، بہترین کتابت، عمدہ طباعت اور رنگین سرورق، الغرض الخیر ایک حسین گلدستہ ہے۔ جو گلشن علم نبوت کی زینت ہے۔ علمی اور ادبی حلقوں سے پذیرائی کی پُر زور سفارش ہے۔ ادارہ الحق "اپنے معاصر" الخیر کے اجراء پر مولانا محمد حنیف اور مولانا محمد زہرا اور الخیر کی مجلس ادارت کے تمام رفقاء کو ہدیہ تبریک پیش کرتا ہے۔

دیواریں اور غاریں | مؤلف: پرنسپل حافظ نذرا احمد۔ سائز: ۳۰ × ۲۰ صفحہ ۲۸۸۔ قیمت پندرہ روپے
ملنے کا پتہ: مسلم اکادمی۔ محمد نگر ۱۹ لاہور۔

مؤلف صاحب قلم ادیب ہیں۔ اور علمی حلقوں میں متعارف ہیں۔ زیر تبصرہ کتاب آپ کی تازہ تالیف ہے۔ جیسا کہ نام سے ظاہر ہے۔ کتاب کا تعلق تاریخ سے ہے۔ اہم تاریخی دیواریں، کتبیں، غاریں اور وادیاں جن کا آثار مذہب اور آثار قدیمہ سے گہرا تعلق ہے اور اب تاریخ کا گم شدہ ورق بن کر رہ گئے ہیں۔ مؤلف نے اس سلسلہ میں اہم معلومات فراہم کی ہیں۔ کتاب کے پس عنوانات سے متعلق سترہ نقشے، خاکے اور تصاویر بھی شامل ہیں۔ جس سے کتاب کی افادیت میں اضافہ ہو گیا ہے۔

مسئلہ تکفیر اور اکابر دیوبند | از علامہ شمس الحق افغانی۔ باہتمام محمد ادریس حقانی۔ شعبہ تصنیف دارالعلوم اسلامیہ عربیہ شہر گڑھ۔ مردان۔ قیمت چار روپے

رسالہ کی عظمت، مضمون کی اہمیت اور علمی ثقاہت کے لئے یہ بات کافی ہے۔ کہ شمس العارفین حضرت علامہ افغانی اس کے مؤلف ہیں۔ مسئلہ تکفیر اور اکابر دیوبند دراصل حضرت افغانی کا علمی و تحقیقی مقالہ ہے جو ماسنامہ "الرشید" کے دارالعلوم دیوبند میں شائع ہوا تھا۔

مولانا محمد ادریس حقانی جو دارالعلوم حقانیہ کے فاضل اور دارالعلوم شہر گڑھ کے مدرس اور "الاصلا" کے مدیر ہیں۔ اسے ایک علیحدہ کتابچہ کی صورت میں افادہ عام کی غرض سے شائع فرمایا ہے۔ جو علمی ذوق رکھنے والوں کے لئے ایک نادر تحفہ ہے۔ قیمت واجب ہے۔

معلم التجوید | تالیف: حضرت مولانا قاری محمد شریف صاحب رحمۃ اللہ علیہ۔ صفحات ۲۲۶۔ قیمت ۱۸ روپے

ناشر۔ مکتبہ القراءۃ۔ ماڈل ٹاون لاہور

مولانا قاری محمد شریف صاحب، جن کا فیض اللہ رب العزت نے ہر جگہ پھیلا دیا۔ فن قرأت میں ایسی شخصیتیں نادر الوجود اور کمیاب ہیں کہ فن تجوید و قرأت میں خود باکمال ہونے کے ساتھ ساتھ تدریس و تعلیم میں ایک معیاری طریقہ اختیار کر کے باکمال تلامذہ پیدا کر سکیں۔ اللہ تعالیٰ نے یہ ملکہ حضرت قاری صاحب مرحوم کو ودیعت فرمایا تھا۔ ساری زندگی قرآن و تجوید تدریس و خدمت میں گزری۔

پیش نظر کتاب مرحوم کی سعی بلیغ اور عظیم کاوش کا نتیجہ ہے۔ جس میں تجوید کے جملہ مسائل نہایت سلیس، عام فہم، صاف اور عمدہ اور آسان طریقہ سے بیان کئے گئے ہیں۔ "معلم التجوید" طلباء فن کے لئے ایک بیش بہا تحفہ ہے۔ جسے اب بہت سے دینی مدارس میں باقاعدہ طور درسا پڑھایا جا رہا ہے۔

انصاف | مرتبہ۔ مولانا محمد صابر۔ مولانا عبدالسلام۔ مولانا محمد امتیاز۔ صفحات ۱۳۶۔

پتہ۔ جمعیت السننت والجماعت۔ واہ کینٹ ضلع راولپنڈی۔

واہ کینٹ میں انوار رضا نامی تنظیم کی طرف سے "لائق قوا" نامی ایک کتاب شائع ہوئی جس میں علماء و زہد اور ان کی دینی خدمات اور عظیم تاریخی کردار کو مسخ کرنے کی کوشش کی گئی ہے۔ "انصاف" اس کا ٹھوس معنی بہر حقیقت اور مدلل جواب ہے۔ اور اپنے موضوع کے لحاظ سے مختصر مگر جامع اور مفید کتاب ہے۔

کتاب مشکل الحدیث (عربی) | للامام ابو بکر محمد بن الحسن بن فورک (م ۵۴۰ھ)

صفحات ۲۱۲۔ اشاعت دارالکتب العلمیہ۔ اکوڑہ شنگ

کتاب مشکل الحدیث ادارہ کی دوسری نادر اور عظیم علمی سپیش کش ہے جس پر یہ علمی دنیا کی طرف سے شکریہ کا مستحق ہے۔ مشکل الحدیث المصنفات فی الحدیث کی ایک نوع ہے۔ جس میں مشکل المفراد احادیث کا صحیح محل اور متعارض احادیث کی تطبیق بیان کی جاتی ہے۔

علماء اور محدثین میں امام طحاوی کی "مشکل الآثار" کے بعد علامہ ابن الفورک کی کتاب "مشکل الحدیث" متداول اور معروف ہے جو کافی عرصہ سے نایاب تھی۔ دارالکتب العلمیہ نے اعلیٰ کاغذ اور عمدہ طباعت کے ساتھ علمی حلقوں کے لئے ایک نادر تحفہ پیش کیا ہے۔

خط و کتابت کرتے وقت خریداری
مطبوعہ کا حوالہ ضرور دیجئے!

يَا أَيُّهَا الَّذِينَ آمَنُوا تَقُوا اللَّهَ
 حَقَّ تَقَاتِهِ وَلَا تَمُوتُنَّ
 إِلَّا وَأَنْتُمْ مُسْلِمُونَ وَأَعْتَصِمُوا
 بِحَبْلِ اللَّهِ جَمِيعًا وَلَا تَفَرَّقُوا

O ye who believe! Fear God as He should be feared, and die not except in a state of Islam. And hold fast, all together, by the Rope which God stretches out for you, and be not divided among yourselves.



PREMIER TOBACCO INDUSTRIES LIMITED



Star's
TREVIRA®

ANOTHER TWINKLING
ADDITION IN THE GALAXY
OF STAR FABRICS

AND IT'S *SANFORIZED*


- BLENDED FABRICS
- GREASE RESISTANT
- WASH-N-WEAR
- MERCERISED






Star TEXTILE MILLS LTD., KARACHI
makers of the finest poplins

نزلہ، زکام کا حملہ کھانسی کا زور سروریاں کیا آئیں مصیبت آگئی

موسم سرما صحت و تن درستگی کو بہتر بنانے کا موسم ہے۔ گھر کا ہر فرد اگر سروریاں کے
آغازی سے مناسب احتیاط برتے اور شعالین کی ایک دو ٹیکیاں روزانہ باقاعدگی
کے ساتھ استعمال کرے تو نزلہ، زکام اور کھانسی سے محفوظ رہا جاسکتا ہے۔
شعالین کے چار قسم تیز گرم پانی میں گھول لیجئے
جو شاندار تیار ہے جو نزلہ، زکام اور کھانسی کے لیے بدرجہا مفید ہے۔
ایسی ایک ٹھوڑا کھج و شہب پیجیے۔




شعالین
نزلہ، زکام اور کھانسی
کی مفید دوا



نزلہ
ہلکے
سوزش اور بندش
کے لیے مفید۔
ایک چھوڑا ٹک
گھول رہی ہے۔
شعالین

Adverts SUA-4/84

پاکستان کی اقتصادی ترقی میں قدم بہ قدم شریک



آدمجی کے کاغذ - بورڈ اور بلیچنگ پاؤڈر

adamjee

آدمجی پیپر اینڈ بورڈ ملز لمیٹڈ

آدمجی ہاؤس - پی۔ او۔ بکس ۲۳۳۲ - آئی۔ آئی۔ چندریگر روڈ، کراچی ۷

